

யாழ்ப்பாணம், மார்ச் 16  
புதுக்குடியிருப்பு பிரதேச செயலாளர் பிரிவுக்கு உட்பட்ட சிவநகர் கிராம அலுவலர் பிரிவில் நாளை செவ்வாய்க்கிழமை காணிக் கச்சேரி நடைபெறவுள்ளது என்று அறிவிக்கப்பட்டுள்ளது.

புதுக்குடியிருப்பு பிரதேச செயலகத்தில் நாளை செவ்வாய்க்கிழமை பி.ப. 3 மணிக்கு காணிக் கச்சேரி இடம் பெறவுள்ளது. குறித்த காணிக் கச்சேரிக்கு 49 பயனாளிகளின் பெயர்கள் தேர்வு செய்யப்பட்டுள்ளன. தேர்வு செய்யப்பட்டவர்களது பெயர் விவரங்கள், கிராம சேவையாளர் அலுவலகத்திலும், பிரதேச செயலகத்திலும் காட்சிக்கு வைக்கப்பட்டுள்ளது. தேர்வு செய்யப்பட்ட பயனாளிகள் மாத்திரம், காணிக் கச்சேரியில் கலந்து தொள்ளுமாறு அறிவிக்கப்பட்டுள்ளது. (ற-5)

**கஞ்சாவுடன் இருவர் குருநகரில் கைது**

யாழ்ப்பாணம், மார்ச் 16  
யாழ்குருநகர் பகுதியில் ஒன்றரை கிலோ கஞ்சா வைத்திருந்த இருவர் பொலிஸாரால் நேற்று மாலை கைது செய்யப்பட்டுள்ளனர்.

மிருசுவில் கெற்பெலியிலிருந்து, குருநகருக்கு விற்பனைக்கு கஞ்சாவைக் கொண்டு வந்த போதே அவர்கள் இருவரையும் பொலிஸார் கைது செய்துள்ளனர்.

கஞ்சா விற்பனை தொடர்பில் பொலிஸாருக்கு இரகசிய தகவல் கிடைத்துள்ளது. அதனையடுத்து குருநகர் மடத்தடிப் பகுதியில் பொலிஸார், சந்தேக நபர்களைக் கைது செய்வதற்கு தயாராக இருந்துள்ளனர். பொதி செய்யப்பட்ட கஞ்சாவுடன் இருவர் மடத்தடிப் பகுதியில் பஸ்ஸில் வந்து இறங்கினர்.

அவர்களை மறித்து சோதனை செய்தபோது, இந்தக் கஞ்சாப் பொதி மாட்டியுள்ளது. 28 வயது மற்றும் 37 வயதுடைய இருவரே கைது செய்யப்பட்டுள்ளனர். அதேவேளை, கஞ்சாவை வாங்க வந்த நபர் தப்பித்துச் சென்றுள்ளார். (ற-5)

**நம்பிக்கையை சிதைக்குமா எதிர்வரும் நாள்கள்?**

பக்கம். 16

**மோடிக்குக் கைலாகு கொடுத்ததால் கைது**

யாழ்ப்பாணம், மார்ச் 16  
யாழ்ப்பாணம் வந்திருந்த இந்தியப் பிரதமர் நரேந்திர மோடிக்கு கைலாகு கொடுத்த, தமிழ் இளைஞர் ஒருவர் பொலிஸாரால் கைது செய்யப்பட்டு நேற்று மாலை விடுவிக்கப்பட்டுள்ளார்.

இந்தியப் பிரதமர் நரேந்திர மோடி நேற்று முன்தினம் சனிக்கிழமை யாழ்ப்பாணத்திற்கு வருகை தந்திருந்தார். இவரது யாழ்ப்பாண பயணத்துக்காக, இலங்கை ஜனாதிபதி ஏனைய சர்வதேச தலைவர்களுக்கு வழங்கப்படும் பாதுகாப்பைக் காட்டிலும் பன்மடங்கு அதிகரித்த பாதுகாப்பு வழங்கப்பட்டிருந்தது.

கடும் பாதுகாப்புடன் வருகை தந்திருந்த இந்தியப் பிரதமர், கீரிமலை - இளவாலையில் வீட்டுத்திட்ட கையளிப்பு நிகழ்வில்

பக். 24

**நரேந்திர மோடிக்காக பலாலியில் காத்திருந்த 'இராட்சதப் பறவை'**

யாழ்ப்பாணம், மார்ச் 16  
இந்தியப் பிரதமர் நரேந்திர மோடியின் பாதுகாப்புக் கருதியே, இலங்கையில் அவரது

பக். 24

**வடக்கு - கிழக்கை தவறாக கணித்ததே தோல்விக்கு காரணம்**

மஹிந்த கூறுகின்றார்

யாழ்ப்பாணம், மார்ச் 16  
வடக்கு - கிழக்கு வாக்குகளைப் பற்றித் தவறாகக் கணித்தமையினாலேயே, ஜனாதிபதித் தேர்தலில் தோல்வியடைய நேரிட்டதாகத் தெரிவித்துள்ள முன்னாள் ஜனாதிபதி மஹிந்த ராஜபக்ஷ, தெற்கில் தானே வெற்றியாளர் என்றும் குறிப்பிட்டுள்ளார். இந்திய ஊடகமான

பக். 24

**தமிழர் பிரச்சினை குறித்து மோடியிடம் இரு மனுக்கள்**

வடக்கு முதலமைச்சர் கையளித்தார்

யாழ்ப்பாணம், மார்ச் 16  
நேரில் கையளிக்கப்பட்டுள்ள வடக்கு மாகாண மக்களின் தேவைகள் மற்றும் அரசியல் தீர்வு விடயங்களை உள்ளடக்கிய இரண்டு மனுக்கள், வடக்கு மாகாண முதலமைச்சரால், இந்தியப் பிரதமர் நரேந்திர மோடியிடம்

பக். 24

**சூசையின் இல்லத்தை சுவீகரிக்க நடவடிக்கை**

யாழ்ப்பாணம், மார்ச் 16  
தமிழீழ விடுதலைப் புலிகள் இயக்கத்தின், கடற்புலிகளின் தளபதி சூசையின் வீட்டை, சுவீகரித்து இராணுவத்தினரிடம் நாளை கையளிப்பதற்கு நடவடிக்கை மேற்கொள்ளப்பட்டுள்ளது. அதற்குரிய ஒழுங்குகளை மேற்கொள்ளுமாறு கிளிநொச்சி காணி சுவீகரிப்பு உத்தியோகத்தார் பணிப்புரை விடுத்துள்ளார்.

தமிழீழ விடுதலைப் புலிகள் அமைப்பின், கடற்புலிகளின் தளபதி சூசைக்கு, முல்லைத்தீவு மாவட்டத்தின் புதுக்குடியிருப்பு பிரதேச செயலாளர் பிரிவின் கோம்பாவில் கிராம சேவையாளர் பகுதியில் வீடு அமைந்துள்ளது. ஒரு ஏக்கர் காணியுடன் அவரது வீடு அமைந்திருக்கின்றது; இந்த வீடு, சூசையின் மனைவியின் பெயரிலேயே அமைந்திருக்கின்றது.

பக். 24

**யாழ்.மாவட்ட உதவித் தேர்தல் ஆணையாளருக்கு இடமாற்றம்**

யாழ்ப்பாணம், மார்ச் 16  
யாழ்.மாவட்ட உதவித் தேர்தல் ஆணையாளர் பொ.குருநாதன், வடக்கு மாகாண சபைக்கு இடமாற்றம் செய்யப்பட்டுள்ளார். அதேவேளை பூநகரி பிரதேச செயலர் சி.சத்தியசீலன், கிளிநொச்சி மாவட்ட உதவி அரசு அதிபராகப் பதவி உயர்வுடன் இடமாற்றப்பட்டுள்ளார். அரசு அதிபர்களுக்கான இடமாற்றம் கடந்த 13 ஆம் திகதி மேற்கொள்ளப்பட்டிருந்தது. இந்த நிலையில், ஏனையோருக்கான இடமாற்றங்களும் படிப்படியாக மேற்கொள்ளப்பட்டு வருகின்றன. வடக்கு மாகாணசபையில் அமைச்சு செயலாளர்கள் மற்றும் திணைக்களத் தலைவர்கள், ஆணையாளர்கள் ஆகியோர் இடமாற்றம் செய்யப்பட்டு உள்ளனர். முதற்கட்டமாக, வெற்றிடமாக இருந்த விவசாய

பக். 24



கூ.வெ. 31 °C  
கு.வெ. 24 °C  
மழைக்கு சாத்தியம்

சுடர் 30

கதிர் 110

வள்ளுவர் ஆண்டு 2046

பங்குனி 2, திங்கட்கிழமை 16.03.2015

**'19'க்கு அமைச்சரவை ஜய்யதல்**

**நள்ளிரவு விசேட வர்த்தமானி அறிவித்தலும் வெளியீடு**

ஜனாதிபதிக்குரிய பதவிக்காலம் 5 வருடங்கள் இரண்டு தடவைகள் மாத்திரமே பதவியில் இருக்கலாம்.

வொதுமன்னிப்பு வழங்கும் விடயத்தில் இருக்கும் அதிகாரம் வரையறுக்கப்பட்டுள்ளது.

அமைச்சகங்களுக்கான செயலாளர் நியமனத்தில் தலையிட முடியாது.

நாடாளுமன்றத்தைக் கலைக்கும் அதிகாரம் பறிப்பு விரும்புவாக்கு முறை நீக்கம்.

அடிப்படை மனுவினூடாக ஜனாதிபதியிடம் கேள்வி எழுப்பலாம்.

அமைச்சரவை எண்ணிக்கை 30 ஆக மட்டுப்படுத்தப்படும்.

கொழும்பு, மார்ச் 16  
ஜனாதிபதிக்குரிய பதவிக்காலம் 5 வருடங்கள் இரண்டு தடவைகள் மாத்திரமே பதவியில் இருக்கலாம். உட்பட 8 சரத்துகள் அடங்கிய அரசமைப்பின் 19 ஆவது திருத்தச் சட்டமூலத்துக்கு அமைச்சரவை நேற்று ஒப்புதல் வழங்கியது. அது குறித்தான விசேடவர்த்தமானி அறிவித்தலும் நேற்று நள்ளிரவு வெளியிடப்பட்டது. இதன்பிரகாரம் மேற்படி சட்ட பக். 24

**தபால் ரயில் மோதியதில் பளையியில் ஒருவர் சாவு**

தென்மராட்சி, மார்ச் 16  
கொழும்பிலிருந்து வந்த தபால் ரயில் மோதியதில் குடும்பஸ்தர் உடல் சிதறிச் சாவடைந்தார். நேற்று ஞாயிறு அதிகாலை 4.25 மணியளவில் தர்மக்கேணி ரயில் கடவையை கடக்க முற்பட்ட போது இந்தச் சம்பவம் இடம்பெற்றது. நேற்றுமுன்தினம் சனிக்கிழமை பளை நகர்ப்பகுதியில் மதுபோதையில் காணப்பட்டதாகக் கூறப்படும் இந்த நபர், அந்தப் பகுதியில் படுத்திருந்து விட்டு நடந்து வீடு செல்லும் போது ரயில் மோதியிருக்கலாம் என்று தெரியவருகிறது. பளை தர்மக்கேணியைச் சேர்ந்த குருபரன் தவசீலன் (வயது-32) என்னும் குடும்பஸ்தரே உயிரிழந்தவர் ஆவார். ஏற்கனவே இந்தக்கடவையில் கடமையில் இருந்த காவலாளியும் ரயிலில் மோதுண்டு சாவடைந்தார் என்பது குறிப்பிடத்தக்கது. சுமார் 6 மாதங்களுக்கு முன்னர் நடந்த இந்தச் சம்பவத்தின் பின்னர் இந்தக் கடவையில் எவரும் கடமையில் இருக்கவில்லை எனத் தெரிவிக்கப்பட்டது. (ஓ-9)

**அரசு அதிபராக வேதநாயகன் 23 ஆம் திகதி பதவியேற்பார்**

யாழ்ப்பாணம், மார்ச் 16  
யாழ்.மாவட்ட அரசு அதிபராக இடமாற்றம் பெற்றுள்ள, முல்லைத்தீவு மாவட்டத்தின் தற்போதைய அரசு அதிபர் நா.வேதநாயகன், யாழ்.மாவட்டத்தில் தனது கடமைகளை எதிர்வரும் 23 ஆம் திகதி பொறுப்பேற்கவுள்ளார் என்று தெரிவிக்கப்பட்டுள்ளது. யாழ்.மாவட்ட அரசு அதிபர் சுந்தரம் அருமை நாயகம் கிளிநொச்சி மாவட்டத்துக்கு இடமாற்றம் செய்யப்பட்டுள்ளார். அதற்குப் பதிலாக யாழ்.மாவட்ட அரசு அதிபராக, முல்லைத்தீவு மாவட்ட அரசு அதிபர் நா.வேதநாயகன் நியமிக்கப்பட்டிருந்தார். பக். 24


# குறைந்த வளங்கள் கிடைத்தாலும் ஒற்றுமையால் சாதிக்க வேண்டும்

‘பற்றிக்’ உற்பத்தி நிலைய திறப்பு விழாவில் வடக்கு முதலமைச்சர் தெரிவிப்பு

கரணவாய், மார்க் 16  
எமக்குக் கிடைக்கும் வளங்கள் குறைவாக இருந்தாலும் எம்மிடம் காணப்படும் பலம், ஒற்றுமை என்பவற்றைப் பயன்படுத்தி எமது தேவைகளை நாமே நிறைவேற்றி எதிர்காலச் சந்ததியின் வாழ்வை ஒளிமயமாக மிளிர்ச் செய்ய வேண்டும் - இவ்வாறு தெரிவித்தார் வடமாகாண சபை முதலமைச்சர் க.வி.விக்கேஸ்வரன்.

தும்பளை தெற்கு மாதர் அபிவிருத்திச் சங்கத்தின் அபிவிருத்திக்கென புதிதாக அமைக்கப்பட்ட ‘பற்றிக்’ உற்பத்தி நிலையம் நேற்றுத் திறந்து வைக்கப்பட்டது. அந்த நிகழ்வில் பிரதம விருந்தினராக கலந்துகொண்டு உரையாற்றும் போதே அவர் இவ்வாறு தெரிவித்தார்.

“இந்தக் கிராம மக்கள் விடாமுயற்சி உடையவர்கள். ஒற்றுமையுடன் செயற்படுபவர்கள் என்பதற்கு இந்த புதிய கட்டடம் கட்டியம் கூறி நிற்கின்றது. இங்கு உற்பத்தி செய்யப்படும் உற்பத்திப் பொருள்களை சந்தைப்படுத்துவதற்கான ஏற்பாடுகளை வடமாகாண சபையினூடாக ஏற்படுத்தித் தருவோம். மகளிருடைய ஒற்றுமைப்பாடு ஒருங்கிணைப்பு அவர்களுடைய முயற்சி எந்த நற்செயல்களையும் செய்ய முடியும் என்பதற்கு நீங்கள் ஒரு சிறந்த உதாரணம். மக்களுக்கு வேண்டிய வசதிகளை நாம் வழங்கி நோமானால் எமது மகளிர் பல விதமான நற்கைங்கரியங்களை யும் செய்யக் கூடிய ஆற்றல் உள்ள



வர்கள் என்பதனை எடுத்துக்காட்டியுள்ளீர்கள்.” - என்று அவர் தெரிவித்தார்.

“வடக்குமாகாணத்தைப் பொறுத்த வரையிலே மற்றவர்களை எதிர் பார்த்துக் கொண்டிருக்க முடியாது. நாங்களே எங்களுக்குள் ஒற்றுமைப்பட்டு வருங்காலத்தை ஒளி மயமாக்கவேண்டும். எமக்குக் கிடைக்கின்ற வசதிகள் குறைவாக இருந்தாலும் எமக்கிடையில் இருக்கும் ஒற்றுமைதான் எம்மை முன்னேற்றப்பாதையில் இட்டுச் செல்லும்.

வடமாகாணம் என்பது யார் எதைத் தந்தால் என்ன தராவிட்டால் என்ன

நாங்களாகவே எங்களை வளப்படுத்தி முன்னேற முடியும் என்பதை மற்றவர்களுக்கு எடுத்துக் காட்டக் கூடியவர்களாக இருக்க வேண்டும். போர் காலங்களிலே சிறு சிறு விடயங்களுக்குக் கூட தண்ணீருக்கு மேல் என்னெய் உணர்றி குப்பி விளக்கேற்றி கல்வி கற்று உயர்நிலை அடைந்தோம். அதேபோல கிடைக்கும் வளங்கள் எவ்வளவுதான் குறைவாக இருந்தாலும் அவற்றை நல்வளங்களாக மாற்றி எதிர்காலத்தை சபீட்சகரமாக மாற்றக் கூடிய வல்லமை எம்மிடையே இருக்க வேண்டும்.” - என்றும் அவர் தெரிவித்தார். (19-108)

# ‘பற்றிக்’ உற்பத்தி நிலையம் தும்பளையில் ஆரம்பம்

நாடா வெட்டித் திறந்து வைத்தார் வடக்கு முதலமைச்சர்

கரணவாய், மார்க் 16  
பருத்தித்துறை தும்பளை தெற்கு கிராம சேவகர் பிரிவில் புதிதாக அமைக்கப்பட்ட ‘பற்றிக்’ உற்பத்தி நிலையத்தை வடமாகாண முதலமைச்சர் க.வி.விக்கேஸ்வரன் நேற்று நாடா வெட்டித்திறந்து வைத்தார்.

பிரமாண அடிப்படையிலான அபிவிருத்தி நன்கொடையின் கீழ் கிராம அபிவிருத்தி திணைக்களத்தினால் வழங்கப்பட்ட சுமார் 18 லட்சம் ரூபா நிதியின் மூலம் இந்த பற்றிக் உற்பத்தி நிலையம் அமைக்கப்பட்டது.

பருத்தித்துறை பிரதேச செயலர் இ.த.ஜெயசீலன் தலைமையில் இடம்பெற்ற இந்த விழாவில் பற்றிக் உற்பத்தி நிலையத்தை வடக்குமாகாண சபை முதலமைச்சர் க.வி.

விக்கேஸ்வரன், வடமாகாண மீன்பிடி போக்குவரத்து வர்த்தக வாணிப கிராம வீதி அபிவிருத்தி மற்றும் மோட்டார் போக்குவரத்து அமைச்சர் பா.டெனீஸ்வரன் ஆகியோர் நாடா வெட்டித் திறந்து வைத்தனர். பயிற்சி நிலையத்தின் பெயர்ப் பலகையை வடமாகாண முதலமைச்சர் திரை நீக்கம் செய்து வைத்தார். இந்த நிகழ்வில் வடமாகாண சபை உறுப்பினர்களான என்.சுகிர்தன், எஸ்.கஜதீபன் மற்றும் எஸ். சர்வேஸ்வரன் ஆகியோரும் மீன்பிடித்துறைமுக அமைச்சின் செயலாளர் எஸ். வரதீஸ்வரன், பருத்தித்துறை பிரதேசசபைத் தவிசாளர் பூ.சஞ்சீவன், கிராமிய அபிவிருத்தி திணைக்களப் பணிப்பாளர் உட்பட பலரும் கலந்து கொண்டனர். (19-108)

# நலன்திட்டங்களுக்காக 31 வரையும் பதியலாம்

அமைச்சர் பா.டெனீஸ்வரன் தெரிவிப்பு

கரணவாய், மார்க் 16  
மாவீரர் குடும்பங்கள், முன்னாள் போராளிகள் மற்றும் தமிழ் அரசியல் கைதிகள் ஆகியோரது குடும்பங்களுக்கு நன்கொடை வழங்குவதற்கு பதிவுகளை மேற்கொள்வதற்கான இறுதித்திகதி எதிர்வரும் 31ஆம் திகதி வரை நீடிக்கப்பட்டுள்ளது என்று வடமாகாண மீன்பிடி போக்குவரத்து வர்த்தக வாணிபத்துறை அமைச்சர் பா.டெனீஸ்வரன் தெரிவித்தார்.

வடக்கு மாகாண சபையின் அனுமதியுடன் வடமாகாண மீன்பிடி, போக்குவரத்து, வர்த்தக வாணிப கிராம அபிவிருத்தி மற்றும் மோட்டார் போக்குவரத்து அமைச்சால் மாவீரர்கள், புனர்வாழ்வளிக்கப்பட்ட முன்னாள் போராளிகள், தமிழர் அரசியல் கைதிகள் ஆகியோர்களின் குடும்பங்களின் வாழ்வாதாரத்துக்கு பல்வேறு நலன்கள் புரித்திடங்கள் நடைமுறைப்படுத்தப்படவுள்ளன. குடும்பங்களிடமி

ருந்து கடந்த 10ஆம் திகதி வரை விண்ணப்பங்கள் கோரப்பட்டிருந்தன. இதுவரை சுமார் 40 ஆயிரம் விண்ணப்பங்கள் கிடைத்துள்ளன. அதற்கான விண்ணப்ப முடிவுத்திகதியை நீடிக்குமாறு பாதிக்கப்பட்ட மக்கள் கோரியதை அடுத்து அந்தத் திகதி எதிர்வரும் 31ஆம் திகதி வரை நீடிக்கப்பட்டுள்ளது எனவே இதுவரை விண்ணப்பிக்காத மாவீரர் குடும்பங்கள், புனர்வாழ்வளிக்கப்பட்ட முன்னாள் போராளிகள் குடும்பங்கள் மற்றும் சிறையில் வாடும் தமிழ் அரசியல் கைதிகளின் குடும்பங்கள் தமது பதிவுகளை உடன் அமைச்சில் பதிவு செய்த கொள்ளுமாறும் அமைச்சர் தெரிவித்தார்.

இதேவேளை நலநோம்புத் திட்டங்களுக்கு விண்ணப்பித்தவர்களுக்கு அவர்களின் விசேட திறன் களை இனங்கண்டு ஓரிரு மாதங் களுக்குள் அந்தத்திட்டங்கள் நடைமுறைப்படுத்தப்படவுள்ளன என்றும் அவர் மேலும் தெரிவித்தார். (19-108)

# விபத்தில் இருவர் காயம்

கரணவாய், 16  
துன்னாலை அல்லையம்பதி வீதியில் நேற்றுமுன்தினம் இடம்பெற்ற மோட்டார் சைக்கிள் - சைக்கிள் விபத்தில் இருவர் படுகாயமடைந்தனர். துவிச்சக்கரவண்டியில் சென்ற துன்னாலையைச் சேர்ந்த கிராம கிருஷ்ணக்குருக்கள் கணநாதன் குருக்கள் (வயது-23), மோட்டார் சைக்கிளில் சென்ற துன்னாலை மேற்கைச் சேர்ந்த கிராம சகாதகரன் (வயது-32) ஆகிய இருவருமே



‘வடக்கு மாகாண இ.போ.ச. சாலைகளுக்கு புதிய பஸ்கள் வழங்கும் நிகழ்வு நேற்று யாழ்.மத்திய பஸ் நிலையத்தில் நடைபெற்றது. வடக்கு மாகாண முதலமைச்சர் க.வி.விக்கேஸ்வரன் பிரதம விருந்தினராகக் கலந்துகொண்டு பஸ் வழங்கும் நிகழ்வை ஆரம்பித்து வைத்தார். இந்த நிகழ்வில் வடக்கு மாகாண போக்குவரத்து அமைச்சர் பா.டெனீஸ்வரன், யாழ்.மாவட்ட நாடாளுமன்ற உறுப்பினர் ஈ.சரவணபவன், மகளிர் விவகார அமைச்சர் விஜயகலாமகேஸ்வரன் உட்பட பலர் கலந்துகொண்டனர். (19-11)

# உருக்குலைந்த நிலையில் வடமராட்சியில் சடலம் மீட்பு

கரணவாய், மார்க் 16  
வடமராட்சி கிழக்கு நாகர்கோயில் குடாரப்புக் கடற்கரையில் தலை, கை, கால்கள் அற்ற உருக்குலைந்த நிலையில் சடலம் ஒன்று கரை ஒதுங்கியுள்ளது.

குடாரப்பு கடற்கரைப் பகுதியில் நேற்றுமுன்தினம் இரவு இந்தச் சடலம் கரையொதுங்கியது. அதனை அவதானித்த அந்தப் பகுதிகள் இது தொடர்பாக பருத்தித்துறை பொலிஸாருக்கு தகவல் வழங்கினர்.

சம்பவ இடத்துக்குச் சென்ற பொலிஸார் சடலத்தை மீட்டனர். சடலம் உருக்குலைந்த நிலையில் காணப்படுவதால் அது ஆணுடைய சடலமா? பெண்ணுடைய சடலமா? என அடையாளம் காண முடியாதுள்ளது. பருத்தித்துறை மாவட்ட நீதிவான் மா.கணேசராசா சடலத்தை பார்வையிட்டதுடன் உடற்கூற்றுப் பரிசோதனைக்கு உட்படுத்துமாறு உத்தரவிட்டார். (19-108, 173)

# 15 இலட்சம் பேரை இணைக்கும் திட்டத்தை ஆரம்பித்தது ஐ.தே.க.

நாடாளுமன்றத் தேர்தலுக்கான தயார்படுத்தல்கள் தீவிரம்

கொழும்பு, மார்க் 16  
நாடாளுமன்றத் தேர்தலை இலக்கு வைத்து நாடுமுழுவதும் 15 இலட்சம் புதிய உறுப்பினர்களை இணைத்துக் கொள்ளும் நடவடிக்கையை ஐக்கிய தேசியக் கட்சி நேற்று ஆரம்பித்தது. பிரதமரும், கட்சியின் தேசியத் தலைவருமான ரணில் விக்கிரம சிங்க தலைமையில் இதற்கான பிரதான நிகழ்வுவட கொழும்பில் இடம்பெற்றது.

கொழும்பு, பாலத்துறையில் இந்த நிகழ்வை ஆரம்பித்துவைத்த அவர், புதிய அங்கத்தவர்கள் பலருக்கு கட்சி அங்கத்துவத்தையும் வழங்கிவைத்தார். நிதி அமைச்சர் ரவி கருணாநாயக்க உள்ளிட்ட கட்சியின் முக்கியஸ்தர்கள் பலரும் கலந்துகொண்டனர். இதேவேளை, மலையகம், வடக்கு, கிழக்கு மற்றும் தெற்குப் பகுதிகளிலும் புதிய உறுப்பினர்களை இணைத்துக்

கொள்ளும் நடவடிக்கை ஆரம்பிக்கப்பட்டுள்ளது. மலையகத்தில் இராஜாங்க அமைச்சர் வேலாயுதம் தலைமையில் புதுணையில் இடம்பெற்ற நிகழ்வில் பெருமளவிலான மக்கள் பங்கேற்றனர். கட்சியின் ஒவ்வொரு உறுப்பினரும் தமது தொகுதியில் இதுபோன்ற புதிய அங்கத்தவர்களை இணைத்து நாடு முழுவதும் 15 இலட்சம் புதிய உறுப்பினர்களை இணைக்கும் திட்டத்திற்கு

பங்களிப்பு செய்ய வேண்டும் என்று கட்சி தலைமையால் உத்தரவிடப்பட்டுள்ளது. இதற்கமைய, எதிர்வரும் ஜூன் மாதம் இடம்பெறவுள்ள நாடாளுமன்றத் தேர்தலுக்கு முன்னதாக 15 இலட்சம் புதிய உறுப்பினர்களை இணைத்துக்கொள்ளும் நடவடிக்கையில் கட்சியின் முக்கியஸ்தர்கள் தீவிரமாக ஈடுபட்டு வருகின்றனர். (19-11)



## அஸ்வினுக்கு ஆதரவளித்த முரளிதரன்



நடப்பு உலகக்கிண்ண தொடரில் சிறப்பாக பந்துவீசி வரும் அஸ்வினின் பந்துவீச்சு எழுச்சியின் பின்னணியில் முரளிதரன் மற்றும் ராகுல் ராவிட் இருப்பதாக அஸ்வினின் பயிற்சியாளர் சுனில் சுப்ரமணியம் தெரிவித்துள்ளார்.

2013 தொடக்கம் 2014 வரையான காலப்பகுதிகளில் அஸ்வினின் தனது பந்துவீச்சு முறையில் ஏகப்பட்ட பரிசோதனைகளைச் செய்தார். ஒவ்வொரு பந்தையும் ஒவ்வொரு விதமாக வீசி தனக்குத்தானே சிக்கல்களை உருவாக்கிக் கொண்டதாக அவர் மீது விமர்சனங்கள் எழுந்தன. அயல்நாட்டு தொடர்களிலும் இவரது பரிசோதனை

பக்கம் 04

## நேருக்கு நேர்



நடப்பு உலகக்கிண்ணத் தொடரின் லீக் ஆட்டங்கள் நேற்றுடன் நிறைவடைந்துள்ள நிலையில் எந்தெந்த அணிகள் காலிறுதியில் சந்திக்கப் போகின்றன என்ற விவரங்கள் வெளியாகியுள்ளன.

இதன்படி எதிர்வரும் 18ஆம் திகதி நடைபெறும் முதலாவது காலிறுதியில் தென்னாபிரிக்கா மற்றும் இலங்கை அணிகளும், 19ஆம் திகதி நடைபெறும் காலிறுதியில் இந்தியா மற்றும் பங்களாதேஷ் அணிகளும், 20ஆம் திகதி நடைபெறும் காலிறுதியில் ஆஸ்திரேலியா மற்றும் பாகிஸ்தான் அணிகளும் 21ஆம் திகதி நடைபெறும் காலிறுதியில் நியூஸிலாந்து மற்றும் மேதீவுகளும், மோதவுள்ளன. (ரி)

# 13 லட்சங்கள்! கிரிக்கெட் WOW! கிரிக்கெட் எதிர்ப்பாட்டம்

2015 மார்ச் 16 திங்கட்கிழமை

## பழி தீர்த்தது பாகிஸ்தான்

நாடுதிரும்பியது அயர்லாந்து



கட்டியதனால் இந்த ஆட்டத்தில் பழிதீர்க்கவேண்டிய கட்டாயம் ஒரு பக்கம் களமிறங்கியது பாகிஸ்தான். மே. தீவுகள் அரபினை இலகுவாக வீழ்த்திவிடும் என்பதனால் பாகிஸ்தானை வென்றால் மட்டுமே காலிறுதிக்களவை தொடரலாம் ஆதலால் வெல்ல வேண்டிய கட்டாயத்துடன் களமிறங்கியது அயர்லாந்து. நாணயச்சுழற்சியும் பலமாக மைய காலிறுதிக்களவுடன் களமிறங்கினர் போட்டர் பீல்ட் மற்றும் ஸ்ராலிங். போட்டர் பீல்ட் ஒருமுனையில் நிலைத்து நின்றாலும் மறுமுனையில் ஸ்ராலிங் 3 ஓட்டங்களுடன் விடைபெற்றார். கடந்த ஆட்டங்களில் சதம், அரைச்சதம் என்று அள்ளிவிளாசிய மத்திய வீரர்கள் இந்த ஆட்டத்தில் பதின்ம ஓட்டங்களை தாண்டவில்லை. சற்று நிலைத்து நின்றார் வில்சன். இணைப்பாட்டம் இணையே சற்று தலை

நியாஸின் வேகமும் அஹமட் இன் அபார சதமும் கைகொடுக்க அயர்லாந்தை 7 இலக்குகளால் இலகுவாக வீழ்த்தி காலிறுதிக்கு தடங்கல் இல்லாமல் சென்றது பாகிஸ்தான். நாடுதிரும்பியது அயர்லாந்து. அயர்லாந்தை சாய்த்துவிட்டால் காலிறுதிக்குள் தட்டித்தடக்காமல் சென்றுவிடலாம் என்ற எண்ணம் ஒருபக்கம் கடந்த உலகக்கிண்ண தொடரில் நடைபெற்ற லீக் ஆட்டத்தில் அயர்லாந்திடம் வாங்கிக்

பக்கம் 04

## அரபை இலகுவாக சாய்த்து காலிறுதிக்குள் மே.தீவுகள்



ஹோஸ்டின் வேகமும் சாப்டர் மற்றும் சாள்ஸின் அதிரடியும் கை கொடுக்க 30 பந்துப்பரிமாற்றத்தில் அரபை வீழ்த்தி அரபோடு இணைத்து அயர்லாந்தையும் வீட்டுக்கனுப்பியது மேற்கிந்தியத்தீவுகள். கத்துக்குட்டியை வெளுத்துவாங்கினால் மட்டுமே காலிறுதிக்களவுடன் பாகிஸ்தான் அயர்லாந்து ஆட்

டம் முடியும் வரை பொறுத்திருக்கலாம். மாறாக போராடி வென்றால் கூட காலிறுதிக்களவினை மறக்க வேண்டி வரலாம் எனவே அரபை துவைத்து எடுப்பது என்ற முடிவுடன் களமிறங்கியது மே.இ.தீவுகள். எந்தவொரு ஆட்டத்திலும் வெல்லவில்லை இதனால் மே.தீவுகளை

பக்கம் 04

## சிக்கரில் டோனி சாதனை

சிம்பாப்வேயுடனான ஆட்டத்தில் சிக்கர் அடித்து டோனி ஆட்டத்தை முடித்து வைத்தார். இதுவரை டோனி ஒருநாள் அரங்கில் 9 தடவைகள் சிக்கர் அடித்து, வெற்றியை உறுதி செய்திருக்கிறார். இதில் இலங்கைக்கு எதிராக 4 முறை இச்சாதனையை நிகழ்த்தினார். ஏனைய ஐந்தில் சிம்பாப்வே, பாகிஸ்தான் அணிகளுக்கு எதிராக தலா 2 தடவையும், மே.தீவுகளுக்கு எதிராக ஒரு முறையும் சிக்கர் மூலம் ஆட்டத்தை முடித்து வைத்துள்ளார். சிக்கர் என்பதை விட தலைமைத்துவ சாதனையிலும் டோனி விடாமல் அசத்தி வருகின்றார். உலகக்கிண்ண தொடர்களில் தொடர்ந்து



பக்கம் 04

## துளித்துளியாய்

சிம்பாப்வேயுடனான ஆட்டத்தில் இந்திய அணி எடுத்த 288 ஓட்டங்கள் தான் உலகக்கிண்ண தொடரில் இரண்டாவதாகத் துடுப்பெடுத்தாடி இந்திய அணி பெற்ற அதிகபட்ச ஓட்டங்களாக அமைந்துள்ளது. இதற்கு முன்னர் 2011இல் இலங்கைக்கு எதிராக 48.2 பந்துப்பரிமாற்றங்களில் 277 ஓட்டங்கள் எடுத்ததே அதிகமாக இருந்தது.


சிம்பாப்வேயுடனான ஆட்டத்தில் ரெய்னா, டோனி ஜோடி ஆட்டமிழக்காமல் எடுத்த 196 ஓட்டங்கள் உலகக்கிண்ண தொடரில் பதியப்பட்ட ஆறாவது சிறந்த இணைப்பாட்டமாகும்.

உலகக்கிண்ண தொடரில் டோனி விளையாடியுள்ள 15 இன்னிங்ஸில் அவர் இரண்டாவது முறையாக அரைச்சதம் அடித்துள்ளார். உலகக்கிண்ண தொடரில் தொடர்ச்சியாக 2 சதம் விளாசிய முதல் சிம்பாப்வே

வீரர் என்ற பெருமை பிரெண்டன் டெய்லருக்கு கிடைத்துள்ளது. ஆண்டி பிளவர், டேவ் ஹவுட்டன், நீல் ஜான்சன், கிரெய்க் ஆகியோர் தலா ஒரு சதம் அடித்துள்ளனர். சிம்பாப்வேயுடனான ஆட்டத்தில் அஸ்வினின் 10 பந்துப்பரிமாற்றத்தில் 75 ஓட்டங்கள் வீட்டுக் கொடுத்தது, ஒருநாள் ஆட்டங்களில் அவரது மோசமான பந்துவீச்சாக அமைந்தது.

நேற்றைய பாகிஸ்தானுடனான ஆட்டத்தில் போட்டர் பீல்ட் அடித்த சதமே இந்த உலகக்கிண்ண தொடரில் அவர் அடித்த முதல் சதமாகும். ஆஸ்திரேலியா மற்றும் ஸ்கொட்லாந்துக்கிடையில் நேற்றுமுனி எம் நடைபெற்ற ஆட்டத்தில் ஸ்கொட்லாந்துவீரர்கள் ஐவர் டக்கில் வெளியேறினார்கள். இதுவே நடப்பு உலகக்கிண்ண தொடரில் மோசமான குழுடக் என பதியப்பட்டுள்ளது (ரி)

## Picture Of The Day



நேற்றைய ஆட்டத்தில் கௌசுக்கின் பந்தில் 'கிட் விக்கெட்' செய்த மிஸ்பா



# தலைவர் என்றால் அது டோனி தான்



நடப்பு உலகக்கிண்ணத் தொடரில் என்றுமில்லாதவாறு சமியின் பந்து எழுச்சி கண்டுள்ளது அனைவரும் அறிந்ததே. யாரும் எதிர்பார்க்காத அளவுக்கு எதிரணியினருக்கு அச்சுறுத்தலாக விளங்கும் சமி நடப்பு உலகக்கிண்ணத் தொடரில் இதுவரை நடந்த ஆட்டங்களில் 15 இலக்குகளைக் கைப்பற்றி, அதிக இலக்குகளைக் கைப்பற்றி பந்துவீச்சாளர்கள் பட்டியலில் இரண்டாவது இடத்தில் உள்ளார். இது தொடர்பாக சமியிடம் கேட்டபொழுது; தனது எழுச்சிக்கு டோனியின் தலைமைத்துவமே காரணம் என்று டோனியின் தலைமைத்துவத்தை புகழ்ந்து பேசியுள்ளார்.

சமி தெரிவித்ததாவது:- அணி வீரர்களை ஒருங்கிணைப்பதில் சிறந்த தலைமைப் பண்பை வெளிப்படுத்தி வருபவர் டோனி. பந்து வீசும்போது நான் செய்யும் தவறுகளை பொறுமையாக எடுத்துக் கூறுவார். மீண்டும் அதுபோன்ற தவறை செய்யக்கூடாது என்று வலியுறுத்துவார். களத்தில் அவர் கடுமையாக நடந்து கொண்டதே சிதையாது. அவரது ஆலோசனைகளே நான் சிறப்பாகப் பந்துவீச முக்கிய காரணம். வீரர்கள் அறையிலும் சகஜமாக இருப்பார். தற்போது மிகவும் புத்துணர்ச்சியுடன் இருப்பதாக கருதுகிறேன். இதற்கு முன், மூத்த வீரர்களுடன் பேசுவதற்கு மிகவும் தயங்குவேன். இப்போது உலகக்கிண்ண தொடரிலும் விளையாடுவதால் என் மீதான தன்னம்பிக்கை எனக்கே வெகுவாக அதிகரித்துள்ளது. என்றார். (ரி)

**பங்களாதேஷ்டீடம் கவனம் எச்சரிக்கிறார் சுனில் கவாஸ்கர்**

காலிறுதியில் சந்திக்கவுள்ள பங்களாதேஷ் அணியை, இந்திய வீரர்கள் குறைத்து மதிப்பிடக்கூடாது என, இந்திய அணியின் முன்னாள் தலைவர் சுனில் கவாஸ்கர் தெரிவித்துள்ளார். மெல்போர்னில், எதிர்வரும் 19ஆம் திகதி நடக்கவுள்ள காலிறுதியில் இந்திய அணி, பங்களாதேஷ் அணியை சந்திக்கவுள்ளது. சர்வதேச ஒரு நாள் அரங்கில் இந்தவிரை அணிகளும் இதுவரை 28 தடவைகள் மோதியுள்ளன. இதில் இந்தியா 24 ஆட்டங்களிலும், பங்களாதேஷ் 3 ஆட்டங்களிலும் வெற்றிபெற்றுள்ளன. ஒரு ஆட்டத்துக்கு முடிவு இல்லை. உலகக்கிண்ண அரங்கில் மோதிய இரண்டு ஆட்டங்களிலும், இரு அணிகளும் தலா ஓர் வெற்றி பெற்றுள்ளன. இதுகுறித்து இந்திய அணியின் முன்னாள் அணித்தலைவர் சுனில் கவாஸ்கர் கூறியது:- சர்வதேச அரங்கில் நிறைய ஆட்டங்களில் பங்களாதேஷை வீழ்த்தி இருப்பதால், இந்திய வீரர்கள் அதிக நம்பிக்கையுடன் இருப்பார்கள். ஆனால் பங்களாதேஷ் அணியின் சமீபத்திய செயல்பாட்டை வைத்து பார்க்கையில், மிகவும் அபாயகரமான அணியாக உள்ளது. இங்கிலாந்து அணியை வீழ்த்தி முதன்முறையாக காலிறுதிக்கு முன்னேறிய பங்களாதேஷ் அணி, நியூசிலாந்துக்கு நெருக்கடி கொடுக்கவும் செய்தது. எனவே, இந்திய வீரர்கள், பங்களாதேஷ் அணியை குறைத்து மதிப்பிடாமல், 100 சதவீத முழுத்திறமையை வெளிப்படுத்தினால் மட்டுமே வெற்றி பெற முடியும்-என்றார். (ரி)



**Tilko Jaffna City Hotel**

LUXURIOUS ROOMS  
BANQUET HALL  
SWIMMING POOL  
GYM & SPA  
RESTAURANT  
CONFERENCE HALL  
FREE WIFI

71/3, K.M.S. Road, Jaffna, Sri Lanka. Tel: 021 222 0899. Fax: 021 222 7391  
e-mail: info@tilkojaffna.com Web: www.tilkojaffna.com

**BCAS CAMPUS JAFFNA**

5 லட்சம் ரூபாய்க்கான பரிசுக் கூப்பன்

மாபெரும் வெற்றிப் பரிசுப் போட்டி

நடப்பு உலகக்கிண்ணத்தை வெல்லும் அணி எது?

பெயர்: .....  
தே.அ.அ.இல. ....  
முகவரி. ....  
தொலைபேசி .....

போட்டி முடிவுத் திகதி 23.03.2015

**தனம் 300 பரிசுப் போட்டி 29**

நடப்பு உலகக் கிண்ணத் தொடரில் அதிக இலக்குகளை கைப்பற்றுவார் என எதிர்பார்க்கப்படும் வீரர் யார்?

பெயர்: .....  
தே.அ.இல.: .....  
முகவரி: .....

தொலைபேசி இல.: .....

இந்தக் கேள்விக்கான விடையை இதே கூப்பனில் எழுதி நாளை (17.03.2015) மாலை 6 மணிக்கு முன், 'தினமொரு பரிசு', உதயன் பணிமனை, 361, கஸ்தூரியார் வீதி, யாழ்ப்பாணம் என்ற முகவரிக்கு தபாலிலோ, உதயன் அலுவலகத்திலோ அல்லது எம்மால் அனுமதியளிக்கப்பட்ட இடங்களில் வைக்கப்பட்டுள்ள இதற்கான பெட்டியிலோ சேர்க்கலாம்.

பரிசு 2,500/=

நடப்பு உலகக் கிண்ணத்தின் தொடர் நாயகன் யார்?

நடப்பு உலகக் கிண்ணத்தின் இறுதி ஆட்டத்தின் ஆட்ட நாயகன் யார்?

போட்டி முடிவுத் திகதி 26.03.2015

பரிசு 10,000/= 45 பேருக்கு

பெயர்: .....  
தே.அ.அ.இல. ....  
முகவரி. ....  
தொலைபேசி .....

**போட்டி விதிகள்:**

- ஒருவர் எத்தனை கூப்பன்களை வேண்டுமானாலும் அனுப்பலாம்.
- போட்டி பிரதிகள் ஏற்றுக் கொள்ளப்பட மாட்டா.
- தே.அ.அ.இல. பெறும் வயதுக்கு குறைந்தவர்கள், பெற்றோரின் தே.அ.அ.இல. இலக்கத்தை குறிப்பிட முடியும்.

அரையிறுதிக்கு தகுதி பெறும் அணிகள் எவை?

1)..... 2).....  
3)..... 4).....

பெயர்: .....  
தே.அ.அ.இல. ....  
முகவரி. ....  
தொலைபேசி .....

போட்டி முடிவுத் திகதி 17.03.2015

பரிசு 21/2 லட்சம்

1 லட்சம் பரிசு

2 லட்சம் பரிசு

3 லட்சம் பரிசு

பரிசு 5,000/= 10 பேருக்கு

**NJ நியூ மைதிலி**

செவ்வாய் 09:30 - 11:30 / 02:30 - 4:30  
E-mail: newsmail@nmtv.com

கலை: 38-40, கஸ்தூரியார் வீதி, யாழ்ப்பாணம்.

- லக்கி பான்சி கவுஸ்**  
இருபாலைச்சந்தி, கோப்பாய்.
- மொடோன்**  
பஸ்நிலையம் வீதி, நெல்லியடி.
- கவிதா**  
350 ஏ பிரதான வீதி, பருத்தித்துறை.
- கனன் போட்டோ**  
165 பிரதான வீதி, பருத்தித்துறை.
- கூரியா பாமசி**  
புதிய சந்தை, அச்சுவேலி.
- நகுலன்**  
85 பருத்தித்துறை, வீதி நல்லூர்.
- தாட்சாயினி ஸ்ரோம்ஸ்**  
3ஆம் சந்தி, கெருடாவில்.
- தர்மலிங்கம்**  
கோவில் ஒழுங்கை, உடுப்பிட்டி.
- கலைச்சோலை**  
இல 3 நவீன சந்தை, வல்வெட்டித்துறை
- அஞ்சலோ புக் சொப்**  
ஆஸ்பத்திரி வீதி, ஊர்காவற்றுறை.
- மாவடி ஸ்ரீ முருகன்**  
மூளாய் வீதி, வட்டுக்கோட்டை.

- தயாளன் ஸ்ரோம்ஸ்**  
பலர்லி, வீதி, கோண்டாவில்.
- சிவசக்தி ஸ்ரோம்ஸ்**  
உரும்பிராய் மேற்கு, சிவகுலவீதி.
- சிவன் ஸ்ரோம்ஸ்**  
பரமேஸ்வரா சந்தி, திருநெல்வேலி.
- தாஸ் ஸ்ரோம்ஸ்**  
திருநெல்வேலி.
- ஓம் கணேசா**  
இல 1, புகையிரத வீதி, கொக்குவில் கிழக்கு.
- பேரின்பநாதன்**  
103, வைத்தியசாலை வீதி, யாழ்ப்பாணம்.
- பூபாலசிங்கம் புத்தகசாலை**  
41, வைத்தியசாலை வீதி, யாழ்ப்பாணம்.
- திருநீலகண்டன் ஸ்ரோம்ஸ்**  
14, விதானையார் வீதி, சுண்டுக்குளி.

- சுரேஸ் ஸ்ரோம்ஸ்**  
இல. 376 பிரதான வீதி, யாழ்ப்பாணம்.
- அன்ரனீஸ் ஸ்ரோம்ஸ்**  
19 புதுமை மாதா கோவில் கிழக்கு.
- சிவானந்தா கபே**  
செட்டி தெரு நல்லூர்.
- ஸ்ரீமுருகன் ஸ்ரோம்ஸ்**  
சித்தங்கேணி வீதி, பண்டத்தரிப்பு.
- புஸ்பநாதன்**  
பிரதான வீதி, சங்கானை
- சுசிலா தேவி அச்சகம்**  
சித்தங்கேணிச்சந்தி, சித்தங்கேணி
- வானம்பாடி புத்தக நிலையம்**  
பிரதான வீதி சுழிபுரம்.
- குலம் ஸ்ரோம்ஸ்**  
சந்தையடி மானிப்பாய்.
- துர்க்கா புத்தகசாலை**  
பஸ்நிலையம் சுன்னாகம்.

- கிருபா போட்டோ**  
கே.கே.எஸ். வீதி மல்லாகம்.
- பாக்கியா**  
கொக்குவில்.
- சிறிராம்**  
கைதடி சந்தி.
- பரம்ஸ்**  
நவீன சந்தை சாவகச்சேரி.
- மணியம்**  
ஏ-9 வீதி சாவகச்சேரி.
- அருள்நாயகி**  
ஏ-9 வீதி கொடிகாமம்.
- கஜானன்**  
அல்லாரை வீதி, மீசாலை சந்தி.
- அன்பரசன் புத்தகசாலை**  
வித்தியாபுரம் ஓட்டுசட்டான்.
- உயர்ச்சி புத்தகசாலை**  
மல்லாவி.
- கோமதி நெற்கபே**  
வெற்றிலைக்கேணி.
- கே.பி.கே. புத்தகசாலை**  
24, பஸ்நிலையம் வவுனியா.

- வன்னி பேபி நீட்ச்**  
55 ஏ மன்னார் வீதி குருமன்காடு வவுனியா.
- சோமசுந்தரம்**  
ஏ-9 வீதி மாங்குளம்.
- மோகன் பனை.**
- நகுலேந்திரன்**  
31ஆம் கட்டை முழங்காவில்.
- ஜோதி புக்சொப்**  
பெரிய கடை மன்னார்.
- சிவசாந்தி உணவகம்**  
தாழ்வுப்பாடு வீதி மன்னார்.
- நிரஞ்சனா தலைமன்னார்.**
- பூநனி (எம்பிசிஎஸ்) பூநனி.**
- டீலசிகா**  
124 கட்சன் வீதி வட்டக்கச்சி.
- மகிழன் களஞ்சியம்**  
தர்மபுரம்.
- பொதிகை புக்சொப்**  
2ஆம் வட்டாரம் புதுக்குடியிருப்பு.
- தாயன்பு**  
உடையார் கட்டு.

- சஜி புக் சொப்**  
விசுவமடு.
- வரணா புக்சொப்**  
755 கனகராசா வீதி திருநகர் கிளிநொச்சி.
- வனிசனா புக் சொப்**  
குமரபுரம் பரந்தன்.
- ராஜா தேநீரகம்**  
உருத்திரபுரம் அபி புத்தகசாலை பிரதான வீதி முல்லைத்தீவு.
- ஸ்ரீ கருணா மல்கி சொப்**  
வரணி.
- விநாயகன் களஞ்சியம்**  
அளவெட்டி.
- சிவலிங்கம் ஸ்ரோம்ஸ்**  
வியாபாரி மூலை.
- குடன் ஸ்ரோம்ஸ்,**  
நவாலி.
- நாகமுத்து ஸ்ரோம்ஸ்**  
காரைநகர்.

பரிசுக் கூப்பன்களை எழுது முகவர்களிடம் வைக்கப்பட்டுள்ள அதற்கான பெட்டியில் சேர்க்கலாம்



**மேடம்:** எதிர்பார்த்த உதவிகள் கிடைக்கும். வியாபாரத்தில் தள்ளிப் போன வாய்ப்புகள் தேடி வரும். உத்தியோகத்தில் உங்கள் உழைப்பிற்கு அங்கீகாரம் கிடைக்கும்.



**இபம்:** எந்தக்காரியத்தை தொடர்பு இரண்டு மூன்று முறை முயன்று முடிக்க வேண்டிய சூழ்நிலை உருவாகும். யாருக்கும் பணம், நகை வாங்கித் தருவதில் ஈடுபட வேண்டாம். சிலரின் நயவஞ்சக செயலை நிரைத்து வருந்துவீர்கள்.



**மிதுனம்:** கடினமான காரியங்களையும் எளிதாக முடிப்பீர்கள். சகோதர வகையில் உதவிகள் கிடைக்கும். பயணங்களால் மகிழ்ச்சி தங்கும். உத்தியோகத்தில் சக ஊழியர்களால் ஆதாயம் உண்டு.



**கடகம்:** கனிவாகப் பேசி காரியம் சாதிப்பீர்கள். உறவினர், நண்பர்கள் மத்தியில் அந்தஸ்து உயரும். உத்தியோகத்தில் அதிகாரிகள் முன்வைத்த கோரிக்கைகள் நிறைவேறும்.



**சிங்கம்:** நீண்ட நாள் பிரார்த்தனையை நிறைவேற்றுவீர்கள். வேற்றுமத்தவர் அறிமுகமாவார். வியாபாரத்தில் பழைய வேலையாளர்களை மாற்றுவீர்கள். உத்தியோகத்தில் சக ஊழியர்கள் உதவுவார்கள்.



# இன்றைய நாள் உங்களுக்கு எப்படி?

தருவார்: வித்யா



**கன்னி:** எதிர்பார்த்தவைகளில் சில தள்ளிப் போனாலும், எதிர்பாராத ஒரு வேலை முடியும். தாயாருடன் கருத்து மோதல்கள் வரக்கூடும். உத்தியோகத்தில் எதிர்பார்த்த சலுகைகள் கிடைக்கும்.



**துலாம்:** துணிச்சலாக சில முக்கிய முடிவுகள் எடுப்பீர்கள். உடன்பிறந்தவர்கள் உங்கள் நலனில் அதிக அக்கறை காட்டுவார்கள். உத்தியோகத்தில் உங்கள் கருத்துக்கு ஆதரவு பெருகும்.



**விருச்சிகம்:** நீண்ட நாள் பிரச்சினைகளுக்கு தீர்வு கிடைக்கும். நேர்மறை எண்ணங்கள் பிறக்கும். புது நட்பு மலரும். வியாபாரத்தில் புதிய முயற்சிகள் கைகூடும். அலுவலகத்தில் மரியாதைக் கூடும்.



**தனுசு:** அநாவசிய பேச்சைத் தவிர்ப்பது நல்லது. குடும்பத்தில் உள்ளவர்கள் யாரும் தன்னைப் புரிந்து கொள்ள வில்லை என ஆதங்கப்படுவீர்கள். உங்கள் மீது சிலர் வீண்பழி சுமத்துவார்கள். சிறுசிறு அவமானம் ஏற்படக்கூடும்.



**மகரம்:** விடாப்பிடியாகச் செயற்பட்டு சில வேலைகளை முடிப்பீர்கள். ஆடம்பரச் செலவுகளால் சேமிப்புகள் கரையும். வியாபாரத்தில் போராடி லாபம் ஈட்டுவீர்கள். உத்தியோகத்தில் மறைமுக தொந்தரவுகள் வந்து நீங்கும்.



**கும்பம்:** நீண்ட நாள் ஆசையில் ஒன்று நிறைவேறும். வெளிவட்டாரத்தில் புதிய அனுபவம் உண்டாகும். உத்தியோகத்தில் உங்களின் நிர்வாகத்திறமை வெளிப்படும்.



**மீனம்:** உங்கள் போக்கில் கொஞ்சம் மாற்றம் செய்வீர்கள். உங்களால் பயனடைந்தவர்கள் இப்போது உங்களுக்கு உதவி செய்வார்கள். உத்தியோகத்தில் உயரதிகாரி உங்களை முழுமையாக நம்புவார்.




## எட்டி உதைத்தவரை கூட்டமாக வந்து பழிவாங்கிய நாய்

சீனாவில் நபர் ஒருவர் காரில் வெளியே சென்று விட்டு தனது வீட்டுக்கு திரும்பினார். அப்போது தனது காரை நிறுத்தும் பகுதியில் நாய் ஒன்று படுத்திருப்பதைக் கண்டார். இதனால் கடுப்பான அவர், காரிலிருந்து இறங்கி நாயை எட்டி உதைத்தார். அடிவாங்கிய நாய் ஓட்டம் பிடித்தது. பின்னர் காரை அங்கு நிறுத்தி விட்டு அந்த நபர் வீட்டுக்குள் சென்று விட்டார். ஆனால் அதன் பிறகு தான் தொடங்கியது நாய்களின் மிரட்டும் பழிவாங்கும் நடவடிக்கை. எட்டி உதைத்தவுடன் வேகமாக ஓடிய அந்த நாய், தனது சக நண்பர்களை, தான் உதை வாங்கிய இடத்துக்கு கூட்டி வந்தது. தனது சகாவை தாக்கியவரை ஒரு கை பார்த்துவிட வேண்டும் என்று 4 க்கும் மேற்பட்ட நாய்கள் கார் நிறுத்தி வைக்கப்பட்ட பகுதிக்கு விரைந்து வந்தன. ஆனால் கார் மட்டும்தான் இருந்தது. எட்டி உதைத்த நபரைக் காணோம். எனினும் ஆத்திரம் குறையாத நாய்கள் அனைத்தும் காரைச் சுற்றிவளைத்து துவம்சம் செய்தன. காரின் வைப்பரையும் வாயால் கடித்துத் துப்பின. இந்தக் காட்சிகளை படம் பிடித்த பக்கத்து வீட்டுக்காரர், காரை ஓட்டி வந்தவரிடம் காண்பிக்க அவர் அப்படியே ஆடிப்போனார்.

## இப்படி திடீர்னு நடு ... ல எழுப்பி கேள்வி கேட்டா நாங்க எங்க போவோம்



## நீங்களாவது படிச்சிட்டு வந்து ... எடுக்கிறீங்க நாங்க என்ன படிச்சிட்டா வந்தோம்...



**ரயில்** கோபத்தில் சோற்று தட்டை எறியும் போது எதிரில் இருக்கும் மனைவியின் அன்பைக்கூட நினைக்கவேண்டாம். ஏழையின் பசியை உணர்ந்தாலே போதும்...

## ரிஸாக்ஸா வாசியுங்க...

## நடிப்புக்காக

நடிகை ராதிகா ஆப்தே, ஹொலிவுட்டில், தனது முதலாவது திரைப்படத்தில் நிர்வாணமாக நடித்துள்ளார். தமிழில் தோனி திரைப்படம் மூலம் நாயகியாக அறிமுகமான ராதிகா ஆப்தே, இந்த திரைப்படத்தைத் தொடர்ந்து ஆல் இன் ஆல் அழகு ராஜா, வெற்றிச் செல்வன் ஆகிய திரைப்படங்களில் நடித்துள்ளார். தெலுங்கு, மலையாளம், ஹிந்தி, மராத்தி, பெங்காலி உள்ளிட்ட மொழிகளில் நடித்துள்ளதுடன், தற்போது ஹொலிவுட்டிலும் கால் பதித்துள்ளார். இது குறித்து அவர் கூறும்போது; நான் ஆங்கில திரைப்படத்தில் நடித்து வருகிறேன். இந்த திரைப்படத்தின் பெயரை தற்போது வெளியிட முடியாது. திரைப்படத்தின் கதைக்கு தேவைப்பட்டதால் நிர்வாணமாக நடித்துள்ளேன். இந்த திரைப்படம் இந்தியாவிலும் வெளியாகும் என்று நினைக்கிறேன். நான் நடித்த நிர்வாணக் காட்சிகள் திரைப்படத்தில் நீக்கப்பட்டு வெளியாகும்-என்றார். அண்மையில் ராதிகா ஆப்தேவிடம் ஆபாச படங்கள் இணையத்தில் பரவிய நிலையில் அந்த ஆபாச படத்தில் இருப்பது நானல்ல என்று ராதிகா ஆப்தே மறுத்திருந்தார் என்பது குறிப்பிடத்தக்கது.



**கணவன்:** கலண்டரில் என்ன பார்க்கிறாய் ?  
**மனைவி:** பல்லி விடும் பலன்.  
**கணவன்:** கொண்டா, நான் பார்க்கிறேன். அது சரி, பல்லி எங்க விழுந்தது?  
**மனைவி:** நீங்க சாப்பிட்ட சாம்பாறில..



## குஞ்சுக்குளம் வீதிப் புனரமைப்பு துரித கதியில் முன்னெடுப்பு



மன்னார், மார்ச் 16  
மன்னார் குஞ்சுக்குளம் கிராமத்துக்குச் செல்லும் பிரதான பாதை புனரமைக்கப்பட்டு வருவதாக அந்தக்கிராம மக்கள் மகிழ்ச்சி தெரிவித்துள்ளனர்.

குஞ்சுக்குளம், மாதா கிராமம், பெரிய முறிப்பு ஆகிய 3 கிராமங்களுக்கும் செல்லும் பிரதான வீதி கடந்த டிசெம்பர் மாதம் ஏற்பட்ட வெள்ளப் பெருக்கின் காரணமாக சேதமடைந்த நிலையில் காணப்படுகின்றது.

இதனால் கடந்த 3 மாதங்களுக்கு மேலாக போக்குவரத்து வசதிகள் இன்றி குறித்த 3 கிராமங்களையும் சேர்ந்த மக்கள் பல்வேறு பிரச்சினைகளுக்கு முகம் கொடுத்து வந்துள்ளனர்.

இந்தநிலையில் வடமாகாண மீன்பிடி அமைச்சர் பா.டெனீஸ்வரனுக்கும் அந்தக்கிராம மக்களுக்கும் இடையில் கடந்த 7 ஆம் திகதி

விசேட சந்திப்பு இடம்பெற்றுள்ளது. இதன்போது குறித்த வீதியை புனரமைப்புச் செய்து போக்குவரத்து வசதியை ஏற்படுத்தித் தருமாறு அந்தக் கிராம மக்கள் அமைச்சரிடம் கோரிக்கை விடுத்துள்ளனர். இந்தநிலையில் குறித்த வீதியை புனரமைப்பதற்கான நடவடிக்கைகளை உடன் மேற்கொண்ட நிலையில், வீதி அபிவிருத்தி திணைக்களத்துக்கு அந்த வீதியைப் புனரமைப்புச் செய்ய பணிப்புரை விடுத்தார்.

இந்தநிலையில் குறித்த வீதி புனரமைப்புச் செய்யப்பட்டு வரும் நிலையில், குறித்த வீதியை நேரில் சென்று பார்வை யிட்டார். குறித்த வீதி புனரமைப்பு பணிகள் முடிவடைந்த நிலையில் மக்களுக்கான பஸ் சேவையை மேற்கொள்ள நடவடிக்கைகள் மேற்கொள்ளப்பட்டுள்ளதாகவும் அமைச்சர் தெரிவித்துள்ளார். (வ-56)

## 19ஆவது திருத்தச் சட்டவரைவுக்கு கடசித் தலைவர்கள் இணக்கம்

நாடாளுமன்றில் விரைவில் முன்வைப்பு

கொழும்பு, மார்ச் 16  
19 ஆவது அரசமைப்பு திருத்தச் சட்டவரைவை அவசர சட்டவரைவின் ஊடாக அல்லது சாதாரண சட்டவரைவின் மூலமாக விரைவில் நாடாளுமன்றத்தில் முன்வைப்பதற்கு, கட்சிகளின் தலைவர்கள் இணக்கம் தெரிவித்துள்ளனர்.

கடந்த 11 ஆம் திகதி பிரதமர் ரணில் விக்கிரமசிங்க தலைமையில் நாடாளுமன்றக் கூட்டத் தொடரில் இடம்பெற்றிருந்த கட்சித் தலைவர்களின் கூட்டத்தில் இந்த இணக்கம் காணப்பட்டிருந்ததாக தெரிய வருகிறது. இதற்கு முன்னர் இந்த 19 ஆவது அரசமைப்புத் திருத்தத்தை அவசர சட்டமூலமாகவே நாடாளுமன்றத்தில் முன்வைப்பதற்கே தீர்மானிக்கப்பட்டிருந்தது.

19 ஆவது அரசமைப்புத் திருத்தத்தை சாதாரண சட்டவரைவாகவே நாடாளுமன்றத்தில் முன்வைக்குமாறு கோரிக்கை விடுத்திருந்தவர் எதிர்க்கட்சித் தலைவர் நிமல் சிறிபால டி சில்வாவே. அத்தோடு தேர்தல் முறைமையில் மாற்றத்தைக் கொண்டு வரும் சட்ட

வரைவின் செயற்பாட்டை துரிதப்படுத்துவது தொடர்பாக விரைவில் எல்லை நிர்ணயக் குழுவை நியமிக்குமாறும் நிமல் சிறிபால டி சில்வா கோரிக்கை விடுத்துள்ளார். மேலும், 19 ஆவது அரசமைப்புத் திருத்தத்தின் ஜனாதிபதி அதி காரங்களுடன் சம்பந்தப்பட்டுள்ள 8 சட்டவிதிகள் தொடர்பாகவும் நீண்ட பேச்சுக்கள் நடத்தப்பட்டுள்ளதோடு இது தொடர்பாக மேலும் கலந்துரையாடுவது குறித்து கடந்த 12 ஆம் திகதி பிரதமர் தலைமையில் மேலுமொரு கட்சித் தலைவர்களின் கூட்டத்தை நடத்துவதற்கும் ஒழுங்கு செய்யப்பட்டிருந்தது. எவ்வாறான போதிலும் அரசமைப்புத் திருத்தம் மற்றும் தேர்தல் முறைமையை மாற்றி விடும் சட்டவரைவு ஒரே தடவையில் நாடாளுமன்றத்தில் முன்வைக்கப்படாது போனாலும் கூட அவை சட்டமாக நடைமுறைப்படுத்தப்படுவது ஒன்றாகவே இடம்பெற வேண்டியுள்ளதாக கட்சிகளின் தலைவர்கள் பலரும் இதன்போது சுட்டிக்காட்டியுள்ளனர். (வ-22)

## தமிழ்-முஸ்லிம் சமூக இணக்கப்பாடு அரசியலில் நம்பிக்கையின் ஆரம்பம்

நல்லாட்சிக்கான தேசிய முன்னணி தெரிவிப்பு

காத்தான்குடி, மார்ச் 16  
கிழக்கு மாகாணத்தில் ஏற்பட வேண்டும் என்று மிக நீண்ட காலமாக எதிர்பார்க்கப்பட்ட தமிழ்-முஸ்லிம் சமூகங்களுக்கு இடையிலான இணக்கப்பாட்டு அரசியலின் நம்பிக்கைக்குரிய தொடக்கமாகும் என்று நல்லாட்சிக்கான தேசிய முன்னணியின் தவிசாளர் பொறியியலாளர் அப்துர் ரஹ்மான் தெரிவித்துள்ளார்.

கடந்த 18 ஆம் திகதி காத்தான்குடியில் நடைபெற்ற நல்லாட்சிக்கான தேசிய முன்னணியின் செயற்குழு உறுப்பினர்களுடனான சந்திப்பின்போதே அவர் மேற்கண்டவாறு தெரிவித்தார். அவர் அங்கு தொடர்ந்து உரையாற்றுகையில்;

கிழக்கு மாகாண சபையில் அனைவரும் வரவேற்கத்தக்க ஆட்சி மாற்றம் ஒன்று நிகழ்ந்திருக்கின்றது. இதில் நல்லாட்சிக்கான தேசிய முன்னணி பெறுமதிமிக்க பங்கு

ளிப்பை உரிய நேரத்தில் வழங்கியுள்ளது. உள்நாட்டு அசாதாரண சூழ்நிலைகளின் காரணமாக துருவப்படுத்தப்பட்ட அரசியலாக மாறியிருக்கும் தமிழ்-முஸ்லிம் அரசியலில் இணக்கப்பாட்டு சூழ்நிலை உருவாக வேண்டும் என்றே மக்கள் விரும்பினார்கள். அதற்கான ஒரு நல்ல தொடக்கமாக கிழக்கு மாகாண சபை ஆட்சி மாற்றம் அமைய வேண்டும் என்றும் எதிர்பார்த்தார்கள்.

ஆனால் நிலைமை வேறு விதமாக மாறத் தொடங்கியது. கிழக்கு மாகாண சபை முதலமைச்சர் பதவி தொடர்பான வாக்குவாதம் முஸ்லிம் காங்கிரஸுக்கும் தமிழ் தேசிய கூட்டமைப்புக்கும் இடையிலான பெரிய கருத்து மோதலாக மாறியது.

நாம் உடனடியாக இந்த விடயத்தில் நடவடிக்கைகளை மேற்கொண்டு ஒரு இணக்கப்பாட்டான சூழ்நிலையை உருவாக்க வேண்டும்

என்று தீர்மானித்தோம். இது தொடர்பில் தமிழ்த் தேசியக் கூட்டமைப்பின் தலைமைத்துவத்தோடு ஒரு அவசர சந்திப்பை உடனடியாக மேற்கொண்டோம்.

இதனைச் சாதகமாக ஏற்றுக் கொண்ட தமிழ்த் தேசியக் கூட்டமைப்பின் தலைமைத்துவம் தமிழ்-முஸ்லிம் உறவை கிழக்கில் வலுப்படுத்தக்கூடிய பொருத்தமான முடிவுகளை மேற்கொள்வதாக வாக்குறுதியளித்தது.

தமிழ்த் தேசியக் கூட்டமைப்பு தலைமையின் இந்த சாதகமான பதிலை ஸ்ரீலங்கா முஸ்லிம் காங்கிரஸின் தலைமைத்துவத்துக்கு தெரியப்படுத்தினோம்.

பல்வேறு தடைகளுக்கு மத்தியில் இன்று கிழக்கில் ஆட்சி மாற்றம் நிகழ்ந்துள்ளது. கட்சி வேறுபாடுகளுக்கு அப்பால் சமூகங்களின் நலன்களை முன்னிறுத்தியே நாம் இந்தப் பங்களிப்பைச் செய்தோம்—என்றார். (வ-10)

## மதுபான ஒழிப்பில் சமாதான நீதிவானின் பங்களிப்பும் தேவை

கொழும்பு, மார்ச் 16  
மதுபானங்களை ஒழித்துவிடும் தேசிய செயற்றிட்டம் தொடர்பாக நாட்டிலுள்ள ஒரு லட்சம் வரையிலான சமாதான நீதிவான்களின் பங்களிப்பைப் பெறுவதற்கு நீதி மற்றும் தொழிலாளர் தொடர்புகள் அமைச்சு நடவடிக்கைகளை மேற்கொண்டுள்ளது.

பிரதேச நீதியாக மேற்கொண்டு செல்லப்படும் மதுபானப்பாவனை மற்றும் சட்டவிரோதமான மதுபான உற்பத்தி தொடர்பாக தேடக் கண்டறிந்து அந்தத் தகவல்களை பெர்லிஸ் நிலையங்கள் மற்றும் மது ஒழிப்புப் பிரிவுகளுக்கு வழங்குதலே அவர்களிடம் பார்ப்படுத்தப்படும் கடமைப்பொறுப்பாகும்.

அரசின் நூறுநாள் நல்லாட்சி செயற்றிட்டத்துக்குச் சமாந்தரமாக அமைச்சர் விஜயதாஸ் ராஜபக்ஷின் கருத்துக்கு அமைய இந்த செயற்றிட்டம் நடைமுறைப்படுத்தப்படுவதோடு, பாடசாலைகள் மற்றும் மூத்தோர் சமூகத்தை போதைப் பொருள்கள் மற்றும் மதுபானப்பாவனையிலிருந்து மீட்டெடுப்பதே இந்தச் செயற்றிட்டத்தின் நோக்கமாகும். (வ-22)

## நாய்களுக்கு விலங்கு விசர்நோய் தடுப்பூசி ஏற்றல்

தென்மராட்சி, மார்ச் 16  
கொடிகாமம் பொது சுகாதாரப் பரிசோதகர் பிரிவுக்கு உட்பட்ட பகுதிகளில் வளர்ப்பு நாய்களுக்கு இன்று திங்கட்கிழமை தொடக்கம் விலங்கு விசர் நோய்த்தடுப்பூசி மருந்து ஏற்றப்படும்.

சுகாதாரப் பகுதியினரால் ஒலி பெருக்கி மூலம் அறிவிக்கப்படும் நிலையங்களுக்கு தமது நாய்களை கொண்டு சென்று தடுப்பூசி மருந்து ஏற்றிக் கொள்ளுமாறு அறிவிக்கப்பட்டது.

சாவகச்சேரி சுகாதார மருத்துவ அதிகாரி பிரிவினரால் ஏற்கனவே கைதடி, மந்துவில், மட்டுவில், சர சாலை, மீசாலை வடக்கு ஆகிய பிரிவுகளில் வளர்ப்பு நாய்களுக்கு தடுப்பூசி மருந்து ஏற்றப்பட்டுள்ளமை குறிப்பிடத்தக்கது. (வ-9)

## விவாகப்பதிவுக் கட்டணம் குறைப்பு பதிவாளர்களுக்கு அறிவிக்கவில்லை

கொழும்பு, மார்ச் 16  
புதிய அரசின் இடைக்கால வரவு-செலவுத்திட்டத்தின் மூலம் விவாகப்பதிவுக்காக அறவிடப்படும் 5,200 ரூபா முத்திரைக் கட்டணம் ஆயிரம் ரூபாவாக குறைக்கப்பட்டுள்ள போதிலும் அது பிறப்பு மற்றும் விவாகப் பதிவாளர்களுக்கு இது வரையிலும் எழுத்து மூலமாக தெரியப்படுத்தப்பட்டிருக்கவில்லை என்று அவர்கள் தெரிவிக்கின்றனர். இதன்காரணமாக விவாக செய்து கொள்ளும்போது இதற்கு முன்னர் அறவிடப்பட்டிருந்த 5,200 ரூபா என்ற முத்திரைக் கட்டணத்தையே விவாகங்கள் மற்றும் பிறப்புப் பதிவாளர்களால் அறவிடப்பட்டு வருவதோடு இதன்காரணமாக புதிய திருமணத் தம்பதிகள் போன்ற விவாகங்கள் மற்றும் பிறப்புகள் பதிவாளர்களும் கூட பல்வேறு சிக்கல்களுக்கு முகம் கொடுத்து வருகின்றனர்.

முத்திரைக் கட்டணமாக அறவிடப்படும் 5,200 ரூபாவும் 3,500 ரூபாவும் அரசுக்குக் கிடைப்பதுடன் விவாகப் பதிவாளர்களுக்கு 1,700 ரூபாவே கிட்டுகிறது.

இதனிடையே திருமணத்தின் போது தற்போதைய அரசால் பெற்றுத்தரப்பட்டுள்ள நிவாரணச் சலுகை இன்னமும் தமக்குக் கிட்டியிருக்கவில்லை என்று மணவாழ்க்கையில் கால்பதிக்கும் தம்பதிகள் ஆதங்கம் வெளிப்படுத்துகின்றனர்.

நாடு முழுவதிலுமாக விவாக, பிறப்பு, இறப்பு பதிவாளர்கள் 5,000 பேர் வரையில் செயற்படுவதோடு இவர்கள் கௌரவமான சேவையையே ஆற்றி வருகின்றனர். இந்தச் சிக்கலுக்கு விவரவான தீர்வைப் பெற்றுத்தருமாறு இந்தப் பதிவாளர்கள் மற்றும் பதிவாளர்களின் சங்கத்தினரும் அரசுக்குக் கோரிக்கை விடுத்துள்ளனர். (வ-22)

**பாராட்டி வாழ்த்துகின்றோம்**

சகல சீலம் தெற்கு, ஸ்ரீ முத்துமாரி அம்பாள் சனசமூக நிலையத்தின் முன்னாள் உறுப்பினரும், செயலாளரும், இலங்கை பண அபிவிருத்திச் சபை விரிவாக்க முகாமையாளருமான

**கார்த்திகேசு கோபாலகிருஷ்ணன்**  
அவர்கள் 06.03.2015 அன்று

அகில இலங்கை சமாதான நீதிவானாக சத்தியப்பிரமாணம் செய்துள்ளார்.

இவர் மேலும் பல பட்டங்களைப் பெற்று, சமூக சேவைகள் பல செய்யவேண்டும் என்றும், சனசமூக நிலையம் சார்பாக எமது மனப்பூர்வமான வாழ்த்துகளைத் தெரிவித்துக்கொள்கின்றோம்.

வாழ்த்துவோர்:  
தலைவர், நீர்வாசகத்தர்  
ஸ்ரீ முத்துமாரி அம்பாள் சனசமூக நிலையம்.

(61927) (49.3.7)

**பாராட்டி வாழ்த்துகின்றோம்**

**விநாயகமூர்த்தி கணபதிப்பிள்ளை**

(Sp. Tr. Tamil, B.A, SLPS-1)


எமது வித்தியாலயத்தின் அதிபர் வி.கணபதிப்பிள்ளை அவர்கள் அதிபர் சேவை தரம் 1 இல் பதவியுயர்வு பெற்றமையையிட்டு, மனம்மகிழ வாழ்த்துகின்றோம்.

பாடசாலைச் சமூகம்,  
யா/மீசாலை விக்கினேஸ்வரா மகா வித்தியாலயம்.  
(6-17109) (4.3.7)

# கிழக்கில் தேசிய அரசு

சுகாதார இராஜாங்க அமைச்சர் ஹஸன் அலி பெருமிதம்

மட்டக்களப்பு, மார்ச் 16  
கிழக்கு மாகாணத்திற்கு சகல அதி காரங்களும் கொண்ட மாகாண சபையாக கிழக்கு மாகாண சபை திகழவேண்டும் என்ற நோக்கத்துக் காக கிழக்கு மாகாண சபையில் அனைத்துக் கட்சிகளையும் உள்ளடக்கியதாக ஒரு தேசிய அரசை அமைத்திருக்கின்றோம். அதனுடாக அனைத்து வளங்களையும் பெற்றுக்கொள்ள அனைவரும் முன் வரவேண்டும் என சுகாதார இராஜாங்க அமைச்சரும் ஸ்ரீலங்கா முஸ்லிம் காங்கிரஸின் செயலாளர் நாயகமுமான ஹஸன் அலி தெரிவித்துள்ளார்.  
மட்டக்களப்பில் உள்ள பல வைத்தியசாலைகளை பார்வையிட்டு அங்குள்ள குறைநிறைகளை கேட்டறியும் பொருட்டு இராஜாங்க அமைச்சர் ஹஸன் அலி உட்பட அவரது உயரதிகாரிகள் கொண்ட குழு வொன்று களுவாஞ்சிக்குடி ஆதார வைத்தியசாலைக்கு பயணமொன்றை மேற்கொண்டிருந்தனர். களுவாஞ்சிக்குடி ஆதார வைத்தியசாலையின் வைத்திய அத்தியட்சகர் டாக்டர் சுசுணன் தலைமையில் வைத்தியசாலைக் கேட்போர் கூடத்தில் உரையாற்றும்போதே அவர் மேற்கண்டவாறு தெரிவித்தார்.



அங்கு அவர் மேலும் தெரிவிக்கையில்;  
13ஆவது திருத்தச் சட்டத்தை முழுமையாக நடைமுறைப்படுத்த வேண்டும் என்பதில் புதிய அரசின் சுகாதார அமைச்சர் ராஜித சேனாரத்ன மிகவும் உறுதியாகச் செயற்படுகின்றார். இன்று கிழக்கு மாகாணத்துக்கு சகல அதிகாரங்களும் கொண்ட மாகாண சபையாக கிழக்கு மாகாண சபை திகழவேண்டும் என்ற நோக்கத்துக்காகக் கிழக்கு மாகாண சபையில் அனைத்துக் கட்சிகளையும் உள்ளடக்கியதாக ஒரு தேசிய அரசை அமைத்திருக்கின்றோம். அதனுடாக அனைத்து வளங்களையும் பெற்றுக்கொள்ள அனைவரும் முன்வரவேண்டும்.

அனைத்து வைத்தியசாலைகளும் முன் வைக்கும் ஒரு முக்கிய பிரச்சினைதங்களை மாகாண சபையின் கீழ் இருந்து விடுபடச் செய்து மத்திய அரசுக்குள் இணைப்பதற்கான வேலைத்திட்டங்களை செய்து தர வேண்டும் என்பதே. ஆனால் மத்திய அரசு மாகாணத்தின் கீழ் உள்ள அனைத்து வைத்தியசாலைகளுக்கும் ஒழுங்கான முறையில் வளங்களைப் பங்கீடு செய்திருக்குமானால் எந்த ஒரு மாகாண சபையின் கீழ் உள்ள வைத்தியசாலையும் மத்திய அரசுடன் இணையவேண்டும் என்ற கோரிக்கையை முன் வைக்கமாட்டார்கள். மத்திய அரசு ஒழுங்கான முறையில் வளங்களைப் பங்கீடு செய்யாமையே இதற்குக் காரணமாகும்.  
30 வருட போராட்ட காலத்தில் இரண்டு இனங்களுக்குள்ளும் ஒரு கசப்புணர்வு இருந்ததன் காரணமாக முஸ்லிம்கள் தமிழர் பிரதேசங்களுக்குச் செல்லாமலும், தமிழர்கள் முஸ்லிம் பிரதேசங்களுக்குச் செல்லாமலும் இருந்தார்கள். அந்த நிலை இனிமேல் வரக்கூடாது. அதனை ஓரங்கட்டி விட்டு இரண்டு சமூகமும் ஒருவரை ஒருவர் புரிந்து செயற்பட முன்வர வேண்டும்—என்றார். (த-10)

# 12 மோசடி சம்பவங்கள் தொடர்பில் விசாரணை

கொழும்பு, மார்ச் 16  
12 மோசடி சம்பவங்கள் தொடர்பில் பொலிஸ் நிதி குற்ற விசாரணைப் பிரிவு விசாரணைகளை ஆரம்பித்துள்ளது.  
200 மில்லியன் டொலர் நட்டம் ஏற்பட்டதாகக் கூறப்படும் ஹெட்ஜிங் கொடுக்கல் வாங்கல் மற்றும் 2006 ஆம் ஆண்டு வான்படைக்கு 4 மிக்ரக வானூர்திகள் கொள்வனவு செய்யப்பட்டபோது, இடம் பெற்றதாகக் கூறப்படும் மோசடிகள் என்பன அதில் உள்ளடங்குகின்றன. கெரவலபிட்டி மின் உற்பத்தி நிர்மாணப் பணிகளின்போது, 122 மில்லியன் டொலர் நட்டம் ஏற்பட்டதாகக் கூறப்படும் முறைப்பாடு தொடர்பில் தற்சமயம் விசாரணைகள் ஆரம்பிக்கப்பட்டுள்ளன.

அந்த மின் உற்பத்தி நிலையத்தை நிர்மாணிப்பதற்கு, 332 மில்லியன் டொலர்கள் செலவிடப்பட்டிருந்தது. எனினும், அதனை 210 மில்லியன் டொலர்களில் நிர்மாணித்திருக்க முடியும் என தகவல்கள் தெரிவிக்கின்றன.  
2014 ஆம் ஆண்டு நவம்பர் மாதம் 21 ஆம் திகதி நடத்தப்பட்ட சமுர்த்தி தேசிய சம்மேளனத்துக்காக, 'திவிநெகும்' திணைக்களத்தினால் 63 மில்லியன் ரூபா செலவிடப்பட்டிருந்தது. அந்த மோசடி குற்றச்சாட்டு தொடர்பில், திவிநெகும் திணைக்களத்தின் முன்னாள் பணிப்பாளர் நாயகம் ஆர்.கே. ரணவக்கவிடம் பொலிஸ் நிதிக்குற்ற விசாரணை பிரிவு இன்று விசாரணை செய்துள்ளதாக தெரிவிக்கப்பட்டுள்ளது. (த)

# தேசத்தின் தந்தையாக மஹிந்தவை பாருங்கள் டிலான் பெரேரா கூறுகிறார்

கொழும்பு, மார்ச் 16  
தேசத்தின் தந்தையாக மஹிந்த ராஜபக்ஷவையே கருதவேண்டுமென ஸ்ரீலங்கா சுதந்திரக்கட்சியின் பேச்சாளர் டிலான் பெரேரா தெரிவித்துள்ளார்.  
அவர் மேலும் கூறுகையில்; முன்னாள் பிரதமர் தேசமான்ய டி.எஸ்.சேனாநாயக்க தேசத்தின் தாத்தாவாகவே கருதப்பட வேண்டும். டி.எஸ்.சேனாநாயக்கவை இழிவுபடுத்த இவ்வாறு நான் கூறவில்லை. நாட்டைப் பயங்கர வாதத்திலிருந்து மீட்டெடுத்த முழுப் பெருமையும் மஹிந்த ராஜபக்ஷவையே சாரும்.  
எனவே, மஹிந்த ராஜபக்ஷ நிறைவேற்று அதிகாரமுடைய ஜனாதிபதி ஒருவரின் கீழ் பிரதமராக செயற்படுவதை நான் விரும்பவில்லை. மஹிந்த ராஜபக்ஷவுக்கு தேசத்தின் தந்தை என்ற பட்டம் சூட்டப்பட வேண்டும்.  
மஹிந்த அரசியலிலிருந்து ஓய்வு பெற்றுக்கொள்ள வேண்டுமென நான் கூறவில்லை. எனினும், நிறைவேற்று அதிகார ஜனாதிபதியின் கீழ் பெயரளவு பிரதமராக இருப்பதை நான் விரும்பவில்லை. 19ஆம் திருத்தச் சட்டம் இன்னும் ஐந்து ஆண்டுகளின் பின்னரே நடைமுறைப்படுத்தப்படும். எனவே நிறைவேற்று அதிகார பிரதமர் ஒருவர் ஐந்து ஆண்டுகளின் பின்னரே உருவாக



வார்.  
ஸ்ரீலங்கா சுதந்திரக் கட்சி பிளவடைவதை மைத்திரிபால சிறிசேனவோ, சந்திரிக்காவோ, மஹிந்தவோ விரும்பவில்லை. சிங்களப் புலியும் மோதிக் கொள்ளட்டும் என காத்திருக்கும் நரியைப் போன்று ரணில் விக்கிரமசிங்க காத்திருக்கிறார்—என்றார். (த)

# அனுமதியின்றி யானைகள் வைத்திருந்தவர் கைதானார்

கொழும்பு, மார்ச் 16  
சட்டவிரோதமான முறையில் யானைகளை வைத்திருந்த நபர் ஒருவரைப் புலனாய்வுப் பிரிவினர் கைது செய்துள்ளனர்.  
நிராட் ரொசான் எனப்படும் அலி ரொசான் என்பவரே இவ்வாறு கைது செய்யப்பட்டுள்ளார்.  
போலி அனுமதிப்பத்திரத்தைப் பயன்படுத்தி யானைகளை வைத்திருந்தார் என குற்றஞ்சுமத்தப்பட்டுள்ளது. சந்தேக நபர் மூன்று காட்டு யானைகளைச் சட்டவிரோதமான முறையில் வளர்த்து வந்தார் என குற்றஞ்சுமத்தப்பட்டுள்ளது.  
சந்தேக நபர் பன்னிப்பிட்டிப் பிரதேசத்தைச் சேர்ந்தவர் எனத் தெரிவிக்கப்படுகிறது. சந்தேக நபரை விளக்கமறியலில் வைக்குமாறு நீதிவான் கிறான் பிலிபிட்டிய உத்தரவிட்டுள்ளார். சந்தேக நபரிடம் புலனாய்வுப் பிரிவினர் விசாரணை நடத்தி வருவதாகப் பொலிஸ் ஊடகப் பேச்சாளர் ருவான் குணசேகர தெரிவித்துள்ளார். (த)

# அம்பாறை மக்களுக்கு காணி உறுதிப் பத்திரம்

அம்பாறை, மார்ச், 16  
அரசின் 100 நாள் வேலைத் திட்டத்தின் கீழ் அம்பாறை மாவட்ட மக்களுக்கு 'ரண்விம' காணி உறுதிப் பத்திரங்கள் வழங்கப்பட்டுள்ளன. இந்த நிகழ்வு கடந்த திங்கட்கிழமை சம்மாந்துறை அப்துல் மஜீத் நகர மண்டபத்தில் நடைபெற்றது.  
அம்பாறை மாவட்ட மேலதிக அரசு அதிபர் கதிர்காமத்தம்பி விமலநாதன் தலைமையில் இடம்பெற்ற இந்த நிகழ்வில் காணி அமைச்சர் எம்.கே.டீ.குணவர்த்தன பிரதம விருந்தினராகக் கலந்துகொண்டார். திருக்கோவில், அக்கரைப்பற்று, ஆலையடிவேம்பு, அட்டாளைச்சேனை, நிந்தவூர், காரைதீவு, சம்மாந்துறை போன்ற பிரதேச செயலகங்களுக்குட்பட்ட மொத்தம் ஆயிரத்து 656 குடும்பங்களுக்கு மேற்படி காணி உறுதிப் பத்திரங்கள் வழங்கப்பட்டன. இங்கு உரையாற்றிய கிழக்கு மாகாண சுகாதார அமைச்சர்,

'நாம் ஒற்றுமைப்பட்டதன் விளைவுதான் இன்றுள்ள நல்லாட்சிக்கான அரசியல் மாற்றம். இந்த மாற்றத்தினூடாகவே அனைத்தின மக்களின் தேவை, அபிவிருத்தி, மன உணர்வுகள் போன்றவற்றைத் தெரிந்துகொண்டு சேவையாற்றக்கூடிய ஜனாதிபதியைப் பெற்றிருக்கின்றோம். தற்போது நாங்கள் சுதந்திரமான சூழலில் வாழ்கின்றோம். இதன் ஒரு வெளிப்பாடுதான் பல வருடங்கள் கிடைக்காமல் இருந்த காணி உறுதிகள் தற்போது வழங்கப்பட்டுள்ளன. இது போன்ற ஏராளமான நன்மைகள் எதிர்காலத்தில் கிடைக்கவுள்ளன எனத் தெரிவித்தார். இந்த நிகழ்வில் சுகாதார இராஜாங்க அமைச்சர் எம்.ரி.ஹசன் அலி, மேலதிக அரசு அதிபர் எம்.ஐ.எம்.அமீர், சம்மாந்துறை பிரதேச சபைத் தலைவர் ஏ.எம்.நெளசாத், பிரதேச செயலாளர்கள் ஏ.மன்கூர், ரிபா உம்மா ஜலீல் உட்பட பலர் கலந்து கொண்டனர். (த-10)


# மார்ச் 12 பிரகடனத்தில் கட்சிகள் கைச்சாத்து

கொழும்பு, மார்ச் 16  
நாடாளுமன்றம், மாகாண சபை, உள்ளூராட்சிச் சபைகளுக்குத் தெரிவுசெய்யப்படும் மக்கள் பிரதிநிதிகளுக்கு இருக்கவேண்டிய பண்புகள், தகைமைகள், பின்பற்ற வேண்டிய ஒழுக்கங்கள் முதலான முக்கிய விடயங்களை உள்ளடக்கிய ஆரோக்கியமான அரசியல் கலாசாரத்தைத் தோற்றுவிப்பதற்கான 'மார்ச் 12 பிரகடனம்' பவ்ரல் அமைப்பால் வெளியிடப்பட்டது. இந்தப் பிரகடனத்தை ஏற்றுக் கொண்ட பிரதான மற்றும் ஏனைய அரசியல் கட்சிகள், அதில் கைச்சாத்திட்டு தமது முழு இணக்கப் பட்டையும் தெரிவித்தன. கொழும்பு பண்டாரநாயக்க ஞாபகார்த்த சர்வதேச மாநாட்டு மண்டபத்தில் இடம்பெற்ற இந்நிகழ்வில், அரசு

சார்பற்ற அமைப்புகள் பலவும் கலந்துகொண்டன.  
மார்ச் 12 பிரகடனத்தில் ஐக்கிய தேசியக் கட்சியின் சார்பில் பிரதமரும், ஐ.தே.க. தலைவருமான ரணில் விக்கிரமசிங்கவும், ஸ்ரீலங்கா சுதந்திரக்கட்சி சார்பில் எதிர்க்கட்சித் தலைவர் நிமல் சிறிபால டி சில்வாவும், ஐக்கிய மக்கள் சுதந்திர முன்னணி சார்பில் சுசில் பிரேமஜயந்தவும், தமிழ்த் தேசியக் கூட்டமைப்பின் சார்பில் அதன் தலைவர் இரா.சம்பந்தனும், ஸ்ரீலங்கா முஸ்லிம் காங்கிரஸ் சார்பில் இராஜாங்க அமைச்சர் எம்.ரி.ஹசனலியும், ஜனநாயக மக்கள் முன்னணியின் சார்பில் மனோகணேசனும், ஜாதிக ஹைல உறுமய சார்பில் அத்துரவிய ரத்ன தேரரும் கைச்சாத்திட்டனர். (த)

# பெண்களின் அரசியல் பங்களிப்பு அதிகரிக்கும் பிரதமர் ரணில் தெரிவிப்பு

கொழும்பு, மார்ச் 16  
உள்ளூராட்சி, மாகாண மற்றும் தேசிய மட்டத்தில் பெண்களின் அரசியல் பங்களிப்பை 25 வீதத்தால் அதிகரிக்கவுள்ளதாகப் பிரதமர் ரணில் விக்கிரமசிங்க தெரிவித்துள்ளார்.  
நாடாளுமன்ற மகளிர் உறுப்பினர்களின் அமைப்பினால் சர்வதேச மகளிர் தினத்தை முன்னிட்டு ஏற்பாடு செய்யப்பட்ட நிகழ்ச்சியொன்றில் உரையாற்றும்போதே அவர் மேற்கண்டவாறு தெரிவித்தார்.  
அங்கு அவர் தொடர்ந்து உரையாற்றுகையில்; தற்போது 5.8 ஆக இருக்கும் பெண்களின் அரசியல் பங்களிப்பை அதிகரிப்பதோடு அவர்களின் பொருளாதார நிலைமையைப் பலப்படுத்துவதற்காகவும், போருக்குப்



பின்னாலான நல்லிணக்க செயற்பாடுகளில் அவர்களின் பங்களிப்பை அதிகரிப்பதற்காகவும் பெண்களுக்கு எதிரான வன்முறை மற்றும்

தொல்லைகள் தொடர்பாகத் தற்போதுள்ள சட்டங்கள் பலப்படுத்தப்படவுள்ளன. பெண்களின் அரசியல் பங்களிப்பை 25 வீதத்தால் அதிகரிப்பதற்காக தற்போதுள்ள சட்டங்களில் என்ன மாற்றங்களைக் கொண்டுவரவேண்டும் என்பதைப் பற்றி நாடாளுமன்ற மகளிர் உறுப்பினர்களின் அமைப்பினிடமிருந்து ஆலோசனைகளைப் பெற்றுக்கொள்ளுள்ளோம் எனத் தெரிவித்தார்.  
பண்டாரநாயக்க ஞாபகார்த்த சர்வதேச மாநாட்டு மண்டபத்தில் நடைபெற்ற இந்த நிகழ்ச்சியில் சபாநாயகர் சமல் ராஜபக்ஷ, எதிர்க்கட்சித் தலைவர் நிமல் சிறிபால டி சில்வா, ஐ.நா. வதிவிடப் பிரதிநிதி சுபைனோ நண்டி, ஆஸ்திரேலியத் தூதுவர் ரொபின் மூடி ஆகியோரும் உரையாற்றினர். (த-10)

# கிழக்கில் திட்டமிட்ட முறையில் எல்லைக்கிராமங்கள் அபகரிப்பு


நாடாளுமன்ற உறுப்பினர் அரியநேத்திரன் தெரிவிப்பு

மட்டக்களப்பு, மார்ச் 16

கிழக்கு மாகாணத்திலே எல்லைக்கிராமங்கள் பல பெரும்பான்மை இனத்தவரால் நன்கு திட்டமிட்ட முறையில் நில அபகரிப்புக்கள் நடைபெற்றதன் காரணமாக அதனைத் தடுத்து நிறுத்துவதற்காக எமது கட்சி நீதிமன்றம் செல்ல வேண்டிய நிலைக்கு தமிழர் வரலாறு இருந்திருக்கின்றது என்று மட்டக்களப்பு மாவட்ட நாடாளுமன்ற உறுப்பினர் பா.அரியநேத்திரன் தெரிவித்துள்ளார்.

இந்து கலாசார திணைக்களத் தால் பட்டிப்பளை பிரதேச செயலாளர் திருமதி சிவப்பிரியா வில்வரெத்தினத்தின் ஏற்பாட்டில் புண்ணிய கிராம நிகழ்வு அண்மையில் நடைபெற்றது. இதன்போது உரையாற்றியபோது அவர் இவ்வாறு கூறினார். அங்கு அவர் தொடர்ந்து உரை நிகழ்த்துகையில்;

கல்வி கற்கும் மாணவ சமுதாயத்துக்கு வரலாற்றை கற்றுக்கொடுக்க வேண்டிய தேவை ஆசிரியர்கள் மத்தியில் இருக்கின்றது. வரலாறு என்னும் போது உலக வரலாறு, இலங்கை வரலாறு அதற்கும் மேலாக எமது தமிழ் இனத்தின்



வரலாறுகளைக் கற்றுக் கொடுக்க வேண்டிய பெரிய பொறுப்பு நம் அனைவரிடத்திலும் தங்கியுள்ளது. மாணவர்களுக்கு ஆரம்பம் முதல் அறம் சார்ந்த கல்வியைப் புகட்டுவதன்மூலம் ஆன்மிகம் தானாக வளரும் அதனை வளர்த்துக்கொண்ட மாணவர்கள் சமுதாயத்துக்கு ஏற்றாற்போல் ஒழுக்கசீலர்களாக உருவாகுவார்கள் அவ்வாறானவர்கள் நல்ல பிரஜைகளாக பரிணமிப்பார்கள்.

இன்று நடைபெற்றுக் கொண்டிருக்கும் புனித கிராம நிகழ்ச்சித் திட்டமானது இந்து கலாசார திணைக்

களத்தால் முன்னெடுக்கப்பட்டிருக்கின்றது. இந்தத் திட்டத்தை தமிழர்கள் வாழும் எல்லைக்கிராமங்களில் நடத்தினால் அங்குள்ள மக்களையும் விழிப்படையச்செய்யமுடியும். எல்லைக்கிராமங்களில் திட்டமிட்ட குடியேற்றங்கள் நில அபகரிப்புக்கள் தொடர்ந்து நடந்து கொண்டிருந்ததன் காரணமாக எமது கட்சி நீதிமன்றம் சென்று வழக்குத்தாக்கல் செய்து அதனைத் தடுத்து நிறுத்தியிருக்கின்றோம். அதற்கு அப்பால் எல்லைக்கிராமங்களில் தமிழ் மக்கள் வாழ்வதற்கான மனோ நிலையைக் கொண்டிருத்தல் வேண்டும். அவ்வாறு அங்கு சென்று வாழும் போதுதான் எமது எல்லைக்கிராமங்களைக் காப்பாற்றமுடியும். இன்றைய காலகட்டத்தில் தமிழ் மக்கள் மிகவும் அவதானமாகச் செயற்படவேண்டும். காரணம் எமது கலை, கலாசாரங்களையும், எமது பண்பாடுகளை சிதைப்பதற்கும் பல்வேறுபட்ட சதித்திட்டங்கள் திரைமறைவில் நடைபெற்றுக்கொண்டிருக்கின்றன. அதனை முறியடிக்க வேண்டுமாக இருந்தால் நாம் அவதானமாக இருத்தல் வேண்டும்—என்றார். (வ)

## உணவல் கவிதை நூல் வெளியீடு

மாண்புமிகு, மார்ச் 16

குமாரசாமி செல்வக் குமாரின் 'உணவல் கவிதை தொகுப்பு' அறிமுக விழா வலி.மேற்கு பிரதேச சபை தவிசாளர் திருமதி நா.ஐங்கரன் தலைமையில் நடைபெற்றது. நிகழ்வுக்கு பிரதம விருந்தினராக வித்தியா சாகரம் சிவலக்ஷ்மி, வாசுதேவ குருக்கள் கலந்து கொண்டு சிறப்புரையாற்றியதுடன் கு.செல்வக்குமாருக்கு சர்வதேச இந்து குருமார் ஒன்றியத்தின் சார்பில் 'ஊடகசெம்மல்' எனும் பட்டமும் ஞானரத்தினம் எனும் கௌரவ விருதும் வழங்கிக் கௌரவிக்கப்பட்டது.

சிறப்பு அதிதியாக கலந்து கொண்ட வடமாகாண சபை உறுப்பினரும் வடக்கு மாகாண விளையாட்டுத் துறை இணைப்பதிகாரியுமான இராமானுவேல் ஆனந்த் அவர்களும் தவிசாளர் திருமதி நா.ஐங்கரனும் இணைந்து கவிஞர் கு.செல்வகுமாருக்கு கவிக்கேசரி என்ற உயர் விருதை வழங்கிக் கௌரவித்தனர்.

'உணவல்' கவிதை நூல் பிரதியை சிரேஷ்ட ஆசிரியை ச.பிரகலாதன் பிரதம அதிதி சிவலக்ஷ்மி சபா வாசுதேவக்குருக்களிடம் இருந்து பெற்றார். நூல் நயப்புரையை கவிஞர் வீரா வழங்கினார். (வ-50)

## தொழில்நுட்ப பயிற்சி நெறி

கரவெட்டி, மார்ச் 16

சக்தி விரயம் குறைந்ததும் சூழல் நேயம் மிக்கதுமான 'எல்ஈஏ' வீட்டு மின்சாரம் ஒருங்கிணைப்பு தொழில் நுட்ப பயிற்சி நெறி கரவெட்டி பிரதேச செயலக விதாதா வள நிலையத்தில் கேட்போர் கூடத்தில் எதிர்வரும் வெள்ளிக்கிழமை காலை 9.30 மணிக்கு நடைபெற உள்ளது. இந்தப் பயிற்சி நெறியில் பங்குபெற விரும்பும் பயனாளிகள் நாளை மாறுதினம் 18 ஆம் திகதிக்கு முன்னராக கரவெட்டி பிரதேச செயலக விதாதா வளநிலையத்தில் பதிவுகளை மேற்கொள்ளுமாறு பிரதேச செயலாளர் கேட்டுக் கொண்டுள்ளார். (ஓ)



வலி.மேற்கு பிரதேசத்துக்கு அண்மையில் பயணம் மேற்கொண்ட அமெரிக்க மிஷனரியான கலாநிதி நேபோட் பேர்ட்டா உத்தியோக பூர்வமற்ற முறையில் வலி.மேற்கு பிரதேச சபைத் தவிசாளர் திருமதி நாகரஞ்சினி ஐங்கரனைச் சந்தித்துக் கலந்துரையாடினார். இதன்போது வட்டுக்கோட்டை அரிமா கழக அங்கத்தவர்களான மருத்துவ கலாநிதி சி.சதாசிவம், வி.கே.விஜயரட்ணம், தி.உதயசூரியன் ஆகியோரும் கலந்து கொண்டனர். (வ)

## மாகாண நுளம்புக் கட்டுப்பாட்டு வாரம் தொடர்பிலான கூட்டம்

தென்மராட்சி, மார்ச் 16

எதிர்வரும் 26 ஆம் திகதி ஆரம்பமாக உள்ள தேசிய நுளம்பு கட்டுப்பாட்டு வாரம் தொடர்பான மாகாண நுளம்பு கட்டுப்பாட்டு வாரம் தொடர்பான மாகாண நுளம்பு கட்டுப்பாட்டு மீளாய்வுக் கூட்டம் எதிர்வரும் 19 ஆம் திகதி காலை 9.30 மணிக்கு கிளிநொச்சி சுகாதார சேவைகள் பணிப்பாளர் பணிமனையின் கேட்போர் கூடத்தில் இடம்பெறும் என்று அறிவிக்கப்பட்டுள்ளது.

இந்தக் கூட்டத்தில் கலந்து கொள்ள மாறு மாகாண உள்ளூராட்சி மற்றும் கல்வி அமைச்சுக்களின் செயலாளர்கள், சுகாதார, வீதி அபிவிருத்தித் திணைக்களம், வீதி அபிவிருத்தி அதிகாரசபை, கல்விப் பகுதி ஆகியவற்றின் மாகா

ணப் பணிப்பாளர்கள், மாகாண உள்ளூராட்சி ஆணையாளர், பிராந்திய உதவி உள்ளூராட்சி ஆணையாளர்கள், யாழ்ப்பாணம், கிளிநொச்சி, மன்னார், முல்லைத்தீவு, வவுனியா ஆகியவற்றின் பிராந்திய சுகாதார சேவைகள் பணிப்பாளர்கள், உள்ளூராட்சி சபைகளின் செயலாளர்கள், வலயக் கல்விப் பணிப்பாளர்கள், மாகாண, பிராந்திய சிரேஷ்ட பிரதிப் பொலிஸ்மா அதிபர்கள், மாநகர சபை ஆணையாளர், சுற்றாடல் அமைச்சின், அதிகார சபையின் மாகாண அலுவலர்கள், இடர் முகாமைத்துவப் பிரிவு உத்தியோகத்தர்கள், பொலிஸ் சுற்றாடல் பிரிவின் தலைமை அதிகாரி ஆகியோருக்கு அறிவிக்கப்பட்டுள்ளது. (வ-9)

## அரச துறை ஆட்சேர்ப்பு பரீட்சைக்கு இலவச பயிற்சி

யாழ்ப்பாணம், மார்ச் 16

அரச துறையின் ஆள்சேர்ப்பு பரீட்சைகளுக்கு விண்ணப்பித்து பரீட்சைக்காக தயாராகக் கொண்டிருப்பவர்களுக்கான வழிகாட்டல் பயிற்சிகள் 'பொதுமக்கள் தொழில் சேவை நிலையம்' ஊடாக வழங்கப்படவுள்ளன.

யாழ்ப்பாணத்தில் தொழில் வாய்ப்புக்களை பெருக்கி தொழில் வாய்ப்பற்றோர் எண்ணிக்கையை குறைப்பதற்காக நடைமுறைப்படுத்தப்பட்டு

நடத்தப்படவுள்ளன.

இந்தப் பயிற்சிகளில் கலந்து கொள்ள விரும்புவவர்கள் 27 ஆம் திகதிக்கு முன்னர் யாழ்ப்பாணம் செயலகத்தின் பொதுமக்கள் சேவை நிலையத்தில் நேரடியாகவோ அல்லது 021 221 9359 என்ற இலக்கத்திலுள்ள டாக்டர் பதிவுகளை மேற்கொள்ளலாம் என்று யாழ்ப்பாணம் அரசு அதிபர் தெரிவித்துள்ளார். (வ-10)

வரும் செயற்பாடுகளுக்கு அமைய நடைபெறவுள்ள அரசுத் துறை ஆள்சேர்ப்பு பரீட்சைகளை எழுதுநர் சேவை, மாகாண, மத்திய அமைச்சுக்கள் திணைக்களங்களின் கீழ் உள்ள ஆள்சேர்ப்புக்கள் மற்றும் ஏனைய பரீட்சைகளுக்கு தயாராகக் கொண்டிருக்கும் பரீட்சைத் திணைக்களக் மேற்படி வழி காட்டல் பயிற்சிகள் இலவசமாக

## விழிப்புணர்வு செயலம்வு

தென்மராட்சி, மார்ச் 16

கொழும்புசுகாதாரத்திணைக்களத்தினர் யாழ்ப்பாணம் பிராந்திய மருத்துவமனைகளில் கடமை புரியும் மருத்துவர்கள், மருந்தாளர்கள், தாதிய உத்தியோகத்தர்கள் ஆகியோருக்கான அன்றியோடிக்ஸ் மருந்துகள் பாவனை தொடர்பான விழிப்புணர்வு செயலம்வு எதிர்வரும் 20 ஆம் திகதி வெள்ளிக்கிழமை காலை 8 மணிக்கு யாழ்ப்பாணம் தாதியர் பயிற்சிக்கல்லூரியில் நடத்தவுள்ளனர்.

அண்மைக்காலமாக மனிதர்கள் மட்டுமல்ல விலங்குகளுக்கும் அன்றியோடிக்ஸ் மாத்திரை பாவனை அதிகரித்துள்ளதால் மருந்துகளின் நோய் எதிர்ப்பு சக்தி குறைவடைந்து வருவது அவதானிக்கப்பட்டுள்ளது. இதனால் அன்றியோடிக்ஸ் மருந்துகளின் பாவனை தொடர்பான விழிப்புணர்வு செயலம்வு நடத்த ஏற்பாடுகள் மேற்கொள்ளப்பட்டுள்ளதாகத் தெரிவிக்கப்பட்டது. (வ-9)

**கொள்வனவு செய்யப்படுகிற**  
கொப்பறா கொள்வனவு செய்யப்படும்.  
விலை: 1kg-140/= (57714)  
தொடர்பு: 077 555 3217 (4.3.7)

**அறைகள் வாய்க்கை**  
கல்வி கற்கும் மாணவிகளுக்கு கொக்குவில் அறைகள் வாடகைக்குண்டு.  
தொடர்பு: 077 403 0493 (57767) (4.3.7)

**காப்பிற் பணம்**  
504 PGUGEOT கார்  
GR, MODEL வாகன இலக்கம் 64-XXXX விற்பனைக்கு.  
தொடர்பு: 077 757 0076, (57831)(4.3.7) 071 803 4210

**வேலையாளர் தேவை**  
யாழ்ப்பாணம் இயங்கும் பிரபல ஹோட்டல் ஒன்றுக்கு பெண் வரவேற்பாளர் தேவை. (மும் மொழித் தேர்ச்சியுடையவர் விரும்பத்தக்கது.)  
தொடர்பு: 076 651 4938, (57833)(4.3.7) 077 895 4882

**பணியாளர்கள் தேவை**  
★விற்பனையாளர்கள்  
★விற்பனைப் பிரதிநிதி (Rep) தங்குமிடம், உணவு இலவசம் கவர்ச்சிகரமான சம்பளம்  
தொடர்பு: 077 847 3222 (57830)(4.3.7)

**வயோதிபர் பராமரிப்பு**  
எமது வயோதிபர் பராமரிப்பு இடத்தில் இரு வயோதிபர்களைப் பராமரிப்பதற்கு இடம் உள்ளது. தேவை உள்ளோர் தொடர்பு கொள்ளவும்.  
தொடர்பு: 021 227 0909 (51924) (4.3.7)

**விற்பனைக்கு**  
கட்டா ஊர்க்கருவாடு  
தலை, முள்ளு அகற்றப்பட்டு சுகாதார முறைப்படி உப்புக் குறைத்து காயவிடப்பட்ட வெளிநாட்டுக்கான கட்டா ஊர்க்கருவாடு விற்பனைக்கு. மொத்தமாகவும், சில்லறையாகவும் பெற்றுக்கொள்ளலாம்.  
தொடர்பு: 077 256 7072 (57841) (4.3.7)  
சில்லாலை கிழக்கு, பண்டத்தரிப்பு.

## தாதிய பயிற்சி கற்கை நெறி (Nursing School in Jaffna)

ஆரம்பம்: 01.04.2015

தனியார் வைத்தியசாலையுடன் சேர்ந்த முதலாவது தாதியர் பயிற்சிப் பாடசாலை.

- வைத்தியர்கள், மேற்பார்வையில் பயிற்சி.
- தகுதி வாய்ந்த பயிற்சியாளர்கள் (BSc in nursing)
- காலம் 6 மாதங்கள் (முழுநேரம்), ஒரு வருடம் (பகுதி நேரம்-சனி, ஞாயிறு)
- கல்வித்தகைமை (ஆங்கிலம், விஞ்ஞானம், கணிதம் ஆகியவற்றுடன் O/L சித்தி அல்லது A/L சித்தி)
- ஒரு குழுவில் 10 பேர் மாத்திரம்
- பதிவுகளை 28.03.2015 இற்கு முன்பு மேற்கொள்ளவும்.

**மொடேன் நியூமெடி கெயர்,**  
63, கண்டி வீதி, யாழ்ப்பாணம். தொடர்பு: 021 227 0395 (51925) (4.3.7)



கைதடி கலைமகள், வளர்மதி முன்பள்ளிச் சிறார்கள்ளின் போஷாக்கை மேம்படுத்தும் முகமாக கைதடி மத்தி வளர்மதி சனசமூக நிலையத்தினரால் சமபோஷா உணவுப் பொதிகள் அண்மையில் வழங்கப்பட்டன. மேற்படி உணவுப் பொதிகளை வளர்மதி சன சமூக நிலையத்தின் செயலாளர் தே.அமிலன் சிறார்களிடம் கையளிப்பதைக் காணலாம். (ஒ-288)

### மானிப்பாயில் மஹோற்சவம்

மானிப்பாய் மேற்கு கட்டுடை அரசடி வீரகத்தி விநாயகர் ஆலய மஹோற்சவ உற்சவம் எதிர்வரும் 20ஆம் திகதி வெள்ளிக்கிழமை கொடியேற்றத்துடன் ஆரம்பமாகவுள்ளது. 29ஆம் திகதி ஞாயிற்றுக்கிழமை இரவு 8 மணிக்கு மஞ்சத் திருவிழாவும், 30ஆம் திகதி திங்கட்கிழமை இரவு 8 மணிக்கு கைலாசவாகனத்திருவிழாவும், 31ஆம் திகதி செவ்வாய்க்கிழமை இரவு 8 மணிக்கு சர்ப்பத்திருவிழாவும் இடம்பெறும்.

தொடர்ந்து சித்திரை முதலாம்திகதி புதன்கிழமை இரவு 8 மணிக்கு சப்பறத் திருவிழாவும் 2ஆம் திகதி மு.ப. 10.30 மணிக்கு தேர்த்திருவிழாவும் நடைபெற்று மறுநாள் முற்பகல் 11 மணிக்கு தீர்த்தோற்சவமும் இரவு 7 மணிக்கு கொடியிறக்கமும் இடம்பெற்று உற்சவம் நிறைவுறும். (ஒ-10)

### கால்நடைப் பண்ணையாளருக்கு பொது அமைப்புகள் பாராட்டு

மானிப்பாய், மார்ச் 16  
வலி.மேற்கின் கால் நடைப் பண்ணையாளரான சண் முகலிங்கம் சபேசனை அராவி பொது அமைப்புகள் பாராட்டியுள்ளதுடன் பாராட்டுப் பத்திரம் வழங்கியுள்ளனர். கால்நடைகளான ஆடு, மாடு மற்றும் கோழிகளான சிறந்த முறையில் பண்ணை நிகழ்ச்சித் திட்டத்தின் கீழ் ஒழுங்குபடுத்தி வடமாகாணத்தின் இதர பகுதிகளுக்கும் பொது அமைப்புகளுக்கும் வழங்கும் சிறந்த பண்ணையாளராக செயற்படுகின்றார். அராவி கிழக்கு அம்மன் கோயிலடியில் பிரதான பண்ணைகளுக்கும் ஏனைய தீவக பிரதேசங்களில் இணைப்பு பண்ணை நிகழ்ச்சித்

திட்டங்களையும் சிறந்த முறையில் நுகர்வோருக்கு வழங்கி வருகின்றார். கடந்த மாதம் மட்டும் 23 பசு மாடுகளை சர்வதேச தொண்டு நிறுவனங்களுக்கு வழங்கியுள்ளார். உள்ளூரில் கிடைக்கக்கூடிய வளங்களைப் பயன்படுத்தியே பண்ணை வளர்ப்புத் திட்டத்தை முன்னெடுத்து வருகின்றார். இதேவேளை-வலி.மேற்கு பிரதேசத்தில் சமூக சேவையில் ஈடுபடுவதுடன், வறிய மக்களுக்கும் தன்னாளான உதவிகளை மேற்கொண்டு வரும் இவரது பன்முக சேவையைப் பாராட்டியே அராவி பொது அமைப்புகள் ஒன்றுகூடி சண்முகலிங்கம் சபேசனை பாராட்டியுள்ளதாக தெரிவிக்கப்படுகிறது. (வ-50)

### கடமைக்கு இடையூறு விளைவித்த நாவற்குழி வாசிக்கு எச்சரிக்கை

தென்மராட்சி, மார்ச் 16  
மின்சார சபை ஊழியரை கடமை செய்யவிடாமல் தடுத்த நாவற்குழி வாசியை சாவகச்சேரி நீதிமன்றில் கடுமையாக எச்சரிக்கை செய்ததுடன் நீதிமன்ற வளாகத்தில் நடுவதற்கு 5 நாக மரக்கன்றுகளை கொள்வனவு செய்து வழங்குமாறும் உத்தரவிடப்பட்டது. குறித்த மின்சார சபை ஊழியர் தன்னைக் கடமை செய்யவிடாது தடுத்ததாக சாவகச்சேரி பொலிஸ் நிலையத்தில் செய்த முறைப்பாட்டை

அடுத்து இந்த நபரைக் கைது செய்த பொலிஸார் சாவகச்சேரி நீதிமன்றில் விளக்கியும் முற்படுத்தினர். வழக்கை விசாரித்த நீதிமன்ற அரச ஊழியரைக் கடமை செய்யவிடாமல் தடுப்பது தண்டனைக்குரிய குற்றமாகும். இனிமேல் இது போன்ற குற்றச் செயல்களில் ஈடுபடக்கூடாது என்று எச்சரிக்கை செய்து நீதிமன்ற வளாகத்தில் நடுவதற்கு 5 நாக மரக்கன்றுகளை கொள்வனவு செய்து வழங்குமாறும் உத்தரவிட்டார். (வ-9)



இணுவில் கிழக்கு இளைஞர் கழக உறுவர்கள் ஒன்றிணைந்து "எழில் மிகு கிராமத்தை உருவாக்குவோம்" எனும் தொனிப்பொருளின் கீழ் முதற் செயற்பாடாய் இணுவில் கிழக்கு கிராம அபிவிருத்திச் சங்க முன்பள்ளி வளாகத்தை சிரமதானம் செய்தபோது.... (ஒ)

### வவுனியா அந்தோனியார் ஆலய புனித வார வழிபாடு நிகழ்வுகள்

வவுனியா, மார்ச் 16  
வவுனியா புனித அந்தோனியார் ஆலயத்தில் நடைபெறவுள்ள புனித வார வழிபாடுகள் பற்றி வவுனியா புனித அந்தோனியார் ஆலய பங்குத் தந்தை வண.பிதா.எஸ். சத்தியராஜ் அடிகளார் அறியத்தந்துள்ளார். குருத்தோலை ஞாயிறு தினமான எதிர்வரும் 29ஆம் திகதி வழிபாடு காலை 7.30 மணிக்கு மீட்டல் 2ஆம் திகதி பெரிய வியாமுன் வழிபாடு காலை 6 மணிக்கும் மறுநாள் 3ஆம் திகதி பெரிய வெள்ளி வழிபாடு மாலை 4 மணிக்கும், 4ஆம் திகதி பெரிய சனிக்கிழமை வழிபாடு இரவு 11.15 மணிக்கும் உயிர்ப்பு ஞாயிறு தினமான 5ஆம் திகதி காலை 7.30 மணிக்கும் வழிபாடுகள் நடைபெறும்.

வவுனியாவிலுள்ள கத்தோலிக்க ஆலயங்களில் எதிர்வரும் ஏப்ரல் 5ஆம் திகதி நடைபெறவுள்ள உயிர்ப்பு ஞாயிறு தின வழிபாடுகள் தொடர்பாக வவுனியா புனித அந்தோனியார் ஆலயப் பங்குத்தந்தை அறியத்தந்துள்ளார். வவுனியா தெற்கிலுள்ள பைக்குளம் புனித செபஸ்தியார் ஆலயம் குருமன்காடு கிறிஸ் அரசர் ஆலயம், பத்தினியார் மகிழங்குளம் புனித வேளாங்கண்ணி ஆலயம் ஆகியவைகளில் அன்று காலை 6 மணிக்கும் - வவுனியா புனித அந்தோனியார் ஆலயம் தோணிக்கல் புனித வேளாங்கண்ணி ஆலயம், சம்ணங்குளம் குழந்தையேச ஆலயம் ஆகியவைகளில் அன்று காலை 7.30 மணிக்கும் உயிர்ப்பு ஞாயிறு வழிபாடுகள் நடைபெறும். (ஒ)

### பங்குனித் திங்கள் பொங்கல் இன்று ஆரம்பம்

யாழ்ப்பாணம், மார்ச் 16  
இந்து ஆலயங்களில் இன்று திங்கட்கிழமை முதல் பங்குனித் திங்கள் பொங்கல் பத்திபூர்வமாக நடைபெறும். இந்த பங்குனி மாதத்தில் ஐந்து திங்களும் விசேடமாக அம்மன் ஆலயங்களில் அடியார்கள் பொங்கல் பொங்கி தங்களின் நேர்த்திகளை நிறைவேற்றுவர். அந்தவகையில் வட்டுக்கோட்டை தெக்கணப்பாய் கண்ணகியம்மன் ஆலயத்திலும் பங்குனித் திங்கள் பொங்கல் இன்று மாலை 4 மணிக்கு விசேட அபிஷேக ஆராதனைகளுடன் ஆரம்பமாகி தொடர்ந்து இம்மாத ஐந்து தினங்களும் சிறப்பாக இடம்பெறும். (ஒ)

### முன்பள்ளி சிறாருக்கு கற்றல் சாதனங்கள்

வலி.வடக்கு, மார்ச் 16  
வட்டுக்கோட்டை இந்து வாலிபர் சங்கத்தால் முன்னெடுக்கப்பட்டு வரும் கல்வி அபிவிருத்திச் செயற்பாட்டுத் திட்டத்தின் கீழ் வட்டுக்கோட்டை கஜமுகன் முன்பள்ளிச் சிறார்களுக்கு கற்றல் உபகரணங்கள் வழங்கப்பட்டுள்ளன. வெளிநாடுகளில் வசிப்போரின் உதவிகள் மூலம் முன்னெடுக்கப்படும் இந்தத் திட்டத்துக்கு இம்முறை கணபாவில் வாழும் எஸ். சாவியா என்பவர் நிதி உதவியை வழங்கியுள்ளார். இதன்மூலம் அறுபத்தைந்து மாணவர்களுக்குக் கற்றல் உபகரணங்கள் வழங்கப்பட்டுள்ளமை குறிப்பிடத்தக்கது. (வ-86)

### கிளிநொச்சி பாடசாலைகளின் அதிபர்கள் 12 பேருக்கு பதவி உயர்வு

கிளிநொச்சி, மார்ச் 16  
கிளிநொச்சி மாவட்டப் பாடசாலைகளில் அதிபர்களாகப் பணியாற்றும் 12 பேருக்கு அதிபர் தரம் ஒன்றுக்கான பதவி உயர்வுக் கடிதங்கள் கடந்த 10 ஆம் திகதி வழங்கப்பட்டுள்ளன. கொழும்பு நோயல் கல்லூரியில் வைத்து கல்வி அமைச்சர் அகிலவிராஜ் காரியவசம் இப்பதவி உயர்வுக் கடிதங்களை வழங்கினார். பூநகரிக் கோட்டக் கல்விப் பணிப்பாளர் சு.தர்மரட்ணம், பளை மத்திய கல்லூரி அதிபர் சிபாலகிருஷ்ணன், கனகபுரம் மகா வித்தியாலய அதிபர் ஜ.குமாரந்தராசா, பரந்தன் இந்து மகா வித்தியாலய முன்னாள்

அதிபர் அ.உதயணன், ஜெயபுரம் மகா வித்தியாலய அதிபர் நா.நடேசமூர்த்தி, புனித அந்தோனியார் நோ.க.த.க.பாடசாலை அதிபர் இ.குணபாலசிங்கம், இராமநாதபுரம் கிழக்கு அ.த.க. பாடசாலை அதிபர் சுபுண்ணியமூர்த்தி, அண்ணை சாரதா வித்தியாலய அதிபர் என். கணேஸ்வரநாதன், அழகாபுரி வித்தியாலய அதிபர் சு.நடராசா, கல்முடுநகர் அ.த.க.பாடசாலை அதிபர் சி.கலாதேவன், தருமபுரம் இல. 1 அ.த.க.பாடசாலை பிரதி அதிபர் க.தெய்வராசா ஓய்வு பெற்ற அதிபர் ஆ.கருணாநிதி ஆகியோரே பதவி உயர்வு பெற்றவர்களாவர். (வ-405)

வலி.வடக்கு, மார்ச் 16  
வட்டுக்கோட்டை இந்து வாலிபர் சங்கத்தால் முன்னெடுக்கப்பட்டு வரும் கல்வி அபிவிருத்திச் செயற்பாட்டுத் திட்டத்தின் கீழ் வட்டுக்கோட்டை கஜமுகன் முன்பள்ளிச் சிறார்களுக்கு கற்றல் உபகரணங்கள் வழங்கப்பட்டுள்ளன. வெளிநாடுகளில் வசிப்போரின் உதவிகள் மூலம் முன்னெடுக்கப்படும் இந்தத் திட்டத்துக்கு இம்முறை கணபாவில் வாழும் எஸ். சாவியா என்பவர் நிதி உதவியை வழங்கியுள்ளார். இதன்மூலம் அறுபத்தைந்து மாணவர்களுக்குக் கற்றல் உபகரணங்கள் வழங்கப்பட்டுள்ளமை குறிப்பிடத்தக்கது. (வ-86)

**மரண அறிவித்தல்கள்**

**K.C.ஞானமித்திரன்**  
(கணக்காய்வாளர்)  
நவாலியைப் பிறப்பிடமாகவும் லண்டனை வசிப்பிடமாகவும் கொண்ட குமாரசுவாமி ஞானமித்திரன் 12.03.2015 வியாழக்கிழமை லண்டனில் காலமானார்.  
அன்னார் காலஞ்சென்றவர்களான குமாரசுவாமி - கணகாம்பிகை தம்பதியரின் இளைய புதல்வனும், காலஞ்சென்றவர்களான சோமசுந்தரம் - நீலாம்பிகாதேவி தம்பதியரின் மருமகனும், புவனேஸ்வரியின் அன்புக் கணவரும், செந்தீஸ்வரன், அனுசியா ஆகியோரின் தந்தையும், சபீனா, ரெஜி ஆகியோரின் மாமனும், ஜெரூன், செரிஸ் ஆகியோரின் பேரனும் - காலஞ்சென்றவர்களான நாகமித்திரன் (முதலியார்), யோகேந்திரன் (இரட்டையர் - பபி), வினாயகேந்திரன் (அப்பி) ஆகியோரின் சகோதரனும் ஆவார்.  
அன்னாரின் இறுதிக்கிரியைகள் நாளை (17.03.2015) செவ்வாய்க் கிழமை இரவு 9.00 மணியளவில் லண்டனில் நடைபெறும்.  
இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:  
S6/7, திருநெல்வேலி, யாழ்ப்பாணம். (57828) (45.3.7)  
C.N.விக்கினேஸ்வரன் - 077 770 5545,  
C.G.செந்தீஸ்வரன் - 0044 2086 482116,  
S. விஸ்வநாதன் - 077 537 9232

**மடுத்தீன் செங்கோல்ராசா (மலேந்திரம்)**

நவாலி கிழக்கைப் பிறப்பிடமாகவும் வசிப்பிடமாகவும் கொண்ட மடுத்தீன் செங்கோல்ராசா (மலேந்திரம்) 12.03.2015 வியாழக்கிழமை காலமானார்.  
அன்னார் மேரிமலரின் அன்புக் கணவரும், ரைற் ரஸ் (பிரான்ஸ்) மேரி ரெஜினா (நெதர்லாந்து), மேரிபுஸ்பராணி ஆகியோரின் அன்புத் தந்தையும், றஞ்சன் (நெதர்லாந்து), பாமினி (பிரான்ஸ்) ஆகியோரின் அன்பு மாமனும், பிரவின், லேயா, தைரா, மெலிசா, றமுனா, திவ்வியன் ஆகியோரின் அன்புப் பேரனும் ஆவார்.  
அன்னாரின் பூதவுடல் இன்று (16.03.2015) திங்கட்கிழமை பிற்பகல் 2.00 மணியளவில் மானிப்பாய் புனித அன்னம்மாள் ஆலயத்திற்கு எடுத்துச்செல்லப்பட்டு இரங்கற் திருப்பலி ஒப்புக்கொடுக்கப்பட்ட பின் நல்லடக்கத்துக்காக காக்கைதீவு மயானத்துக்கு எடுத்துச்செல்லப்படும்.  
இந்த அறிவித்தலை உற்றார், உறவினர், நண்பர்கள் அனைவரும் ஆழ்ந்த அனுதாபத்துடன் ஏற்றுக்கொள்ளவும்.

நவாலி கிழக்கு, மானிப்பாய். (57837) (45.3.7) **குடும்பத்தினர்.**



கணினித் துறையில் பணிபுரியும் நபர்கள் பெரும்பாலும் சந்திக்கும் பிரச்சினைகளில் ஒன்று தான் கண் வலி, கண் வீக்கம்.

எளிய முயற்சிகளின் மூலம் கண்களை மிக எளிதாகப் பாதுகாக்கலாம். கணினித் துறையில் வேலைக்கு சேர்வதற்கு முன்பாக, உங்கள் கண்களைப் பரிசோதித்து கொள்ளுங்கள். மேலும் பணியில் இருப்பவர்கள் ஆண்டுக்கு ஒருமுறை கண்களை பரிசோதிப்பது அவசியம்.

கணினி பயன்படுத்தும் இடங்களில் அதிகப் படியான வெளிச்சத்தை தவிர்த்து, போதுமான அளவு வெளிச்சம் இருக்கும்படி பார்த்துக் கொள்ள வேண்டும். முடிந்த வரையில் LED Displayஐ பயன்படுத்துங்கள்.

தொடர்ந்து வேலை செய்து கொண்டிருக்காமல், சிறிது நேரம் கண்களை மூடி ஓய்வு கொடுத்து பின்னர் வேலையைத் தொடர்வது நலம். தற்போது கணினியில் வேலை செய்பவர்களுக்கு என்றே பிரத்தியேகக் கண்ணாடிகள் வந்துவிட்டன. அதனைப் பயன்படுத்தினால் பிரச்சினைகள் குறைய வாய்ப்புள்ளது.

எப்போதும்


கணினியில்

வேலையா?

கண்களைப் பாத்துக்கோங்க

## அமேசன் கிளவுட் டிரைவ் (Amazon Cloud Drive) அப்பிளிக்கேஷன் அறிமுகம்

ஒளிப்படங்களைச் சேமித்து வைப்பதற்கான அமேசான் நிறுவனத்தின் ஒன்லைன் ஸ்டோரேஜ் சேவையான Amazon Cloud Drive iOS, சாதனங்களுக்கான அப்பிளிக்கேஷனை ஏற்கனவே அறிமுகம் செய்திருந்தது. இந்த நிலையில் தற்போது Amazon Photo என்ற பெயர் மாற்றத்துடன் குறிக்க அப்பிளிக்கேஷனின் புதிய பதிப்பு அறிமுகம் செய்யப்பட்டுள்ளது. இது iOS 7.0 இற்கு பிந்திய இயங்குதளப் பதிப்பைக் கொண்ட iPhone 5 மற்றும் iPhone 6 Plus என்பவற்றில் நிறுவி பயன்படுத்தக்கூடியதாகக் காணப்படுகின்றது.




## Xperia Z3 ஸ்மார்ட் கைபேசி

சொனி நிறுவனம் புதிதாக வடிவமைத்துள்ள Xperia Z3 ஸ்மார்ட் கைபேசியை அறிமுகம் செய்கின்றது.

636 டொலர்கள் பெறுமதியான இந்தக் கைபேசி 5.2 அங்குல அளவு, 1920 X 1080 Pixel Resolution தொடுத்திரையைக் கொண்டுள்ளதுடன் 2.5GHz வேகத்தில் செயற்படக்கூடிய Snapdragon Processor, பிரதான நினைவகமாக 3GB RAM, 16GB சேமிப்பு நினைவகம் என்பவற்றைக் கொண்டுள்ளது. இவை தவிர 20.8 மெகாபிக்சல்கள் உடைய பிரதான கமெரா, 2 மெகாபிக்சல்களை உடைய வீடியோ அழைப்புக்களை ஏற்படுத்துவதற்கான கமெரா என்பவற்றையும் கொண்டுள்ளது.

## லிங்க் சுதந்த உங்கள் பற்களை வாழ்நாள் முழுவதும் பாதுகாக்கும்



“எனக்கு முன்பு பற்களில் இருந்து வந்த பிரச்சினைகள் காரணமாக சொல்லிலடங்கா இன்னல்களுக்கு முகம்கொடுக்க நேர்ந்தது. ஆனால், தற்போது நான் லிங்க் சுதந்த பற்பசையினை உபயோகித்து பற்களை துலக்குவதால் எனது பற்களில் இருந்த அனைத்து பிரச்சினைகளும் தீர்ந்தன.

லிங்க் சுதந்த, பற்களுக்கும் பல் ஈறுகளுக்கும் ஒரு புத்துணர்ச்சியான அனுபவத்தைக் கொடுக்கிறதாலேயே நான் லிங்க் சுதந்தவை நம்பக் காரணம். நான் உங்களுக்கு கூறுவது என்னவெனில், உங்கள் பற்களை வாழ்நாள் முழுவதும் பாதுகாத்துக்கொள்ள விருப்பமெனில்

லிங்க் சுதந்தவினை உபயோகித்து நாளொன்றுக்கு இரு முறை

மிகச் சரியான முறையில் பற்களை துலக்கி

அதன் வித்தியாசத்தினை உணர்ந்து சிறந்த பயனை அடைந்தீடுங்கள்.”

லிங்க் சுதந்த

LNK

சுதந்த

மருத்துவரீதியாக நிகுபிக்கப்பட்டுள்ளது

பற்களின்  
புரண பாதுகாப்புக்கு

LNK

சுதந்த

சூரோக்கியமான மற்றும் உறுதியான பல்வரிசை

ரூ. 50/= இலிருந்து



கோவை மாவட்டத்தில் நடைபெற்ற பூம்புகர் கண்காட்சியில் வைக்கப்பட்டிருந்த பலவிதமான சிற்பங்கள் பார்வையாளர்களைக் கவர்ந்துள்ளது. (14)


## மும்பை தாக்குதல் குற்றவாளிக்குச் சிறை

இஸ்லாமாபாத், மார்ச் 16 பொது அமைதி பராமரிப்பு சட்டத்தின் கீழ், மும்பை தாக்குதல் குற்றவாளி ரஹ்மான் லக்விக்கு மீண்டும் 30 நாட்கள் சிறைத் தண்டனை விதிக்கப்பட்டுள்ளது.

மும்பையில், கடந்த 2008 இல் பாகிஸ்தான் தீவிரவாதிகளால் நடத்தப்பட்ட தாக்குதலில், 166 பேர் உயிரிழந்தனர்.

இதற்கு முக்கிய காரணமாக இருந்த ரஹ்மான் லக்வி உட்பட 7 பேர்களுக்கு

செய்யப்பட்டனர். கடந்த டிசெம்பர் மாதம் இஸ்லாமாபாத் நீதிமன்றம் ரஹ்மான் லக்விக்கு பிணை வழங்கியிருந்தது. இதற்கு இந்தியா கட்டும் எதிர்ப்பு தெரிவித்ததால், பொது அமைதி பராமரிப்பு சட்டத்தின் கீழ் அவரைக் கைது செய்து, 30 நாட்களுக்கு சிறையில் வைக்குமாறு, பஞ்சாப் மாகாணம் நேற்று முன்தினம் உத்தரவு பிறப்பித்துள்ளது. (14)



## பாகிஸ்தானில் தானியங்கி ஏவுகணை சோதனை

கராச்சி, மார்ச் 16 பாகிஸ்தானில் எந்த வித தட்ப வெப்ப நிலையிலும் இலக்கை துல்லியமாக சென்று தாக்கும் லேசர் தொழில் நுட்பத்தில் உருவான தானியங்கி விமான ஏவுகணை சோதனையை வெற்றிகரமாக நடத்தியுள்ளது. உள்நாட்டிலேயே தயாரிக்கப்பட்ட தானியங்கி ஏவுகணை சோதனை வெற்றி பெற்றதைத் தொடர்ந்து, இன்னும் பிற அதிநவீன ஏவுகணைகளைத் தயாரிக்க பாகிஸ்தான் திட்டமிட்டுள்ளது.



பாகிஸ்தானில் பல்வேறு பிராந்தியங்களில் தலிபான் உள்ளிட்ட பல்வேறு தீவிரவாத இயக்கங்களின் வெடிகுண்டுத் தாக்குதல்கள் அதிகரித்து வருகின்றன. இந்தத் தீவிரவாத செயற்பாடுகளை கட்டுப்

படுத்த பாகிஸ்தான் இராணுவம் பல்வேறு அதிரடி நடவடிக்கைகளை மேற்கொண்டு வருகிறது. கைபர் பக்துன்க்வா உள்ளிட்ட பல்வேறு பிராந்தியங்களில் இருக்கும் தீவிரவாத முகாம்கள் மீது ஆளில்லா விமான தாக்குதல்களை பாகிஸ்தான் இராணுவம் மேற்கொள்கிறது. அதில் பல்வேறு மாற்றங்களை கொண்டு வர இராணுவம் திட்டமிட்டுள்ளது.

இதனைத் தொடர்ந்து, தானியங்கி விமான ஏவுகணைகள் மூலம் இலக்கை துல்லியமாக சென்று தாக்கும் வகையில், லேசர் தொழில் நுட்பத்தில் எந்த தட்ப வெப்ப நிலையிலும் இயங்கக் கூடிய புரூராக் மற்றும் ஷாபூர் என்ற அதிநவீன ஏவுகணைகள் உள்நாட்டிலேயே தயாரிக்கப்பட்டன. தற்போது லேசர் தொழில் நுட்பத்தில் இலக்கை துல்லியமாகச் சென்று தாக்கும் புரூராக் ஏவுகணை நேற்று முன்தினம் கராச்சி அருகே ரொக்கெட் ஏவுதளத்தில் சோதனை செய்யப்பட்டது. (14)

## ஜேர்மனியில் முஸ்லிம் ஆசிரியைகள் ஹிஜாப் அணியத் தடைபடவில்லை

பெர்லின், மார்ச் 16 ஆசிரியைகளின் ஹிஜாப் மீதான தடை 2004 ஆம் ஆண்டில் கொண்டு வரப்பட்டது. ஜேர்மனியில் முஸ்லிம் ஆசிரியைகள் ஹிஜாப் (முகம் தெரியும்படியாக அணியும் முக்காடு) அணிவதற்கு விதிக்கப்பட்டிருந்த தடையை அந்த நாட்டின் உயர் நீதிமன்றம் தள்ளுபடி செய்துள்ளது. 2003 இல் கொண்டுவரப்பட்ட முனைய தடையுத்தரவானது மதச் சுதந்திரத்துக்கான உரிமையை மீறியுள்ளதாக ஜேர்மனியின் அரசியலமைப்பு நீதிமன்றம் தெரிவித்துள்ளது.

முஸ்லிம் ஆசிரியை ஒருவரின் தொழில் விண்ணப்பம் தோல்வியடைந்திருந்த நிலையிலேயே,



அவரால் இந்த வழக்கு போடப்பட்டிருந்தது. குழப்பம், அபாயத்தை ஏற்படுத்தும் என்பது உறுதியான நிலைமை இருந்தால் மட்டுமே மத அடையாளங்கள் தடை செய்யப்பட முடியும் என்று நீதிமன்றம் குறிப்பிட்டுள்ளது.

ஜேர்மனியில் வகுப்பறைகளில் ஹிஜாப் அணிவதை தடைசெய்துள்ள எல்லா மாநிலங்களுக்கும் இந்தப் புதிய தீர்ப்பு பொருந்தும் என்றும் நம்பப்படுகிறது. (14)

## லண்டன் நாடாளுமன்ற வளாகத்தில் காந்திக்கு 9 அடி உயரச் சிலை



லண்டன், மார்ச் 16 இந்தியா, ஆங்கிலேயர்களிடம் அடிமைப்பட்டு, சுதந்திரத்துக்காகப் போராடிய காலத்தில் மகாத்மா காந்தி இங்கிலாந்து சென்றபோது சிறப்பான வரவேற்பு அளிக்கப்படவில்லை. ஆனால், அதே இங்கிலாந்து அரசு, தற்போது காந்திக்குத் தங்கள் நாடாளுமன்ற வளாகத்தில் 9 அடி கொண்ட சிலையை வைத்துள்ளது. காந்திக்கு நிறுவப்பட்ட சிலையே இந்தியர் ஒருவருக்காக முதன் முதலாக இங்கிலாந்து நாடாளுமன்ற வளாகத்தில், வைக்கப்பட்ட முதல் சிலையாகும்.

லண்டன் நாடாளுமன்ற வளாகத்தில் காந்திக்கு வெண்கலத்தில் சிலை வைக்க கடந்த வரும் ஜூலை மாதம் பிரிட்டிஷ் அரசு முடிவு செய்தது. இதற்காக ரூ.9.3 கோடி நிதி திரட்டப்பட்டு சிலை அமைக்கப்பட்டுள்ளது. காந்தியின் 9 அடிச் சிலையைத் திறந்து வைக்க மத்திய நிதியமைச்சர் அருண் ஜெட்லி சிறப்பு விருந்தினராக அழைக்கப்பட்டிருந்தார். மேலும், காந்தியின் பேரன் கோபால கிருஷ்ண காந்தி, பொலிவூட் திரைப்பட நடிகர் அமிதாப் பச்சன் ஆகியோரும் கலந்து கொண்டனர். இங்கிலாந்தின் பிரதமர் டேவிட்

கமரூன், மத்திய நிதியமைச்சர் ஜெட்லி ஆகியோர் கூட்டாகச் சேர்ந்து நேற்று முன்தினம் இந்தச் சிலையைத் திறந்து வைத்தனர். இதன்போது மத்திய அமைச்சர் ஜெட்லி தெரிவிக்கையில்; சுதந்திரம் பெற்றதிலிருந்து இந்தியாவும், இங்கிலாந்தும் நீண்ட நெடிய பாதையைக் கடந்து வந்துள்ளன. இந்த நிகழ்வு ஊடாக உலகின் பழைய மையான ஜனநாயக நாடான இங்கிலாந்தும், பெரிய ஜனநாயக நாடான இந்தியாவும் சேர்ந்துள்ளன. இங்கிலாந்தின் சுதந்திரத்துக்கும், ஜனநாயகத்துக்கும் பெருமை சேர்க்கும் வகையில் பொதுவான இடத்தில் காந்திக்குச் சிலை வைக்கப்பட்டுள்ளது எனத் தெரிவித்தார். இங்கிலாந்து பிரதமர் டேவிட் கமரூன் தெரிவிக்கும் போது: உலக அரசியல் வரலாற்றில் உச்சத்தில் இருக்கும் ஒருவருக்கு இங்கு பெருமை சேர்த்துள்ளோம். மகாத்மா காந்தியின் சிலை இந்த வளாகத்தில் என்றும் அழிவற்ற சின்னமாக இருக்கும். உலகின் பழைய மையான ஜனநாயகம், பெரிய ஜனநாயகம் ஆகியவற்றின் நட்பைக் கொண்டாடும் விதமாக இந்தச் சிலை இருக்கும் எனத் தெரிவித்தார். (14)

## 41 நீதிபதிகளின் பதவி பறிப்பு

கெய்ரோ, மார்ச் 16 எகிப்தில் ஆட்சியில் இருக்கும் அல்-சிசி அரசு 41 நீதிபதிகளின் பதவியை பறிக்க நடவடிக்கை எடுத்துள்ளது. முன்னாள் எகிப்தின் ஜனாதிபதி முகமத் மோர்சியின் அரசு மக்கள் போராட்டத்தின் மூலம் தூக்கியெறியப்பட்டது. பின்னர் நடந்த தேர்தல் மூலம் ஜனாதிபதியாக இருக்கும் முன்னாள் இராணுவத் தளபதி அல்-சிசி அரசு தனக்கு எதிராக செயற்படுபவர்கள் மீது கடுமையான நடவடிக்கைகளை எடுத்து வருகிறது. குறிப்பாக சகோதரத்துவ அமைப்பின் தலைவர்கள் மற்றும் அதன் ஆதரவாளர்களைக் கைது செய்து வருகிறது. இந்த நிலையில் அரசால் தடைசெய்யப்பட்ட இயக்கமான சகோதரத்துவ அமைப்புக்கு ஆதரவு அளித்ததாக 31 நீதிபதிகளுக்குக் கடாய ஓய்வு வழங்கப்பட்டுள்ளது. (14)

## எகிப்தின் தலைநகரை மாற்ற முடிவு

எகிப்தின் தலைநகர் கெய்ரோவுக்கு அருகில், புதிய நிர்வாகத் தலைநகர் ஒன்றை அந்த நாட்டு அரசு அமைக்கவுள்ளது. இதுகுறித்து, அந்த நாட்டின் வீட்டு வசதித்துறை அமைச்சு தெரிவித்துள்ளது. கெய்ரோவின் மக்கள் தொகை இன்னும் 40 வருடங்களில் இரு மடங்காக அதிகரிக்கும் எனக் கணக்கிடப்பட்டுள்ளது. எனவே எகிப்தின் நிர்வாகத் தலைநகரை தனியாக உருவாக்குவது என முடிவு செய்துள்ளதாகவும், கெய்ரோவுக்கும், சூயஸ் நகருக்கும் இடையில் இந்தப் புதிய நகரம் உருவாக்கப்படும். இந்த நகரில், 50 லட்சம் மக்கள் வசிப்பதற்கு ஏற்ப 25 குடியிருப்பு பகுதிகள் அமைக்கப்படவிருப்பதாகவும் தெரிவிக்கப்பட்டுள்ளது. (14)

## ஐ.எஸ் தீவிரவாத அமைப்பில் இணைவதற்குச் சிரிய எல்லையைக் கடந்த மாணவிகள்

டமாஸ்கஸ், மார்ச் 16 ஐ.எஸ் இயக்கத்தில் இணைவ தற்காக பிரிட்டன் பாடசாலை மாணவிகள் மூவர் சிரியா எல்லையைக் கடந்துள்ளதாக வெளியான வீடியோவால் பரபரப்பு ஏற்பட்டுள்ளது. பிரிட்டனைச் சேர்ந்த 3 பாடசாலை மாணவிகள் ஐ.எஸ் தீவிரவாத அமைப்பில் இணைவதற்காக கடந்த மாதம் சிரியாவுக்குச் சென்றனர்.

தற்போது அவர்கள் சிரியா எல்லை கடப்பதற்கு முன்னர் ரகசியமாக எடுக்கப்பட்ட வீடியோக் காட்சி

ஒன்று வெளியாகியுள்ளது. அந்த வீடியோவில், மூன்று மாணவிகளிடம் ஆண் மற்றும் பெண் ஒருவர் ஆங்கிலம் உட்பட வெவ்வேறு மொழிகளில் பேசுகின்றனர். அப்போது அந்த நபர், மூவரையும் பார்த்து ஆங்கிலத்தில் சிரியாவுக்குரிய உங்களுடைய கடவுச்சீட்டுக்களைக் கொடுங்கள் என உத்தரவிடுகின்றார். அதற்கு அந்த மூன்று மாணவிகளும் அந்த நபரிடம் தங்களது கடவுச்சீட்டுகளை ஒப்படைத்ததாக அந்த வீடியோவில் காட்டப்பட்டுள்ளது. மிகவும் நல்



லது எனக் கூறிய அந்த நபர், பெட்டியிலிருந்து அனைத்து பொருள் களையும் தவறாமல் எடுத்துக்கொள்ளுங்கள் என கூறும் வரை வீடியோவில் புதிவாகியுள்ளது. இந்த வீடியோவை பதிவு செய்தவர்,

ஐ.எஸ். தீவிரவாத அமைப்பைச் சேர்ந்த உள்வாழியாக இருக்கலாம் என கருதப்படுகிறது. இந்த நிலையில் அந்த நபரைச் சுற்றி வளைத்துள்ள பொலிஸார், அவரிடம் தீவிரவிசாரணைகளை நடத்தி வருகின்றனர்.

மேலும் சிரியா எல்லையைக் கடந்து விட்டதாகச் சந்தேகிக்கப்படும் மூன்று மாணவிகள் குறித்து அவர்களின் பெற்றோர்களுக்கும் பிரிட்டிஷ் பொலிஸாருக்கும் துருக்கிய பொலிஸார் தகவல் அளித்துள்ளனர் எனக் கூறப்பட்டுள்ளது. (14)

## வேலை பறிபோனதால் ஆத்திரம்; குழந்தையின் முகத்தில் அசிற் வீச்சு

ஐக்கிய அரபு எமிரேட் டில் குழந்தைமீது செவிலியப் பெண் ஒருவர் அசிற் வீசிய சம்பவம் அதிர்ச்சியை ஏற்படுத்தியுள்ளது.

கடந்த 4 வருடங்களாக ஐக்கிய அரபு எமிரேட் டில் உள்ள வீடொன்றில் இந்தோனேஷியாவைச் சேர்ந்த பெண் ஒருவர் 3 வயது குழந்தையைப் பராமரித்து வந்துள்ளார்.



இந்த நிலையில் அவரது 4 வருட விசா முடிவடைந்ததால், அதனை நீடித்துத் தருமாறு குழந்தையின் பெற்றோரிடம் வேண்டுகோள் விடுத்துள்ளார். ஆனால் விசா நீடித்துக் கொடுக்கப்படவில்லை. இதனால் ஆத்திரமடைந்த செவிலியப் பெண், முகத்தைச் சுத்தம் செய்வதாகக் கூறி குழந்தையைக் கழிவறைக்குள் அழைத்துச் சென்றுள்ளார். அதன்பின்னர் அசிற்றைக் குழந்தையின் முகத்தில் ஊற்றியுள்ளார். இதில் குழந்தையின் முகம் மற்றும் உடலின் பல பாகங்களிலும் பலத்த காயங்கள் ஏற்பட்டுள்ளன.

சம்பவம் அறிந்த பெற்றோர் ஷார்ஜாவில் உள்ள மருத்துவ மனையில் குழந்தையை உடனடியாக சேர்த்துள்ளனர். இதனையடுத்து அந்தச் செவிலியப் பெண்ணைக் கைது செய்த பொலிஸார் விசாரணை நடத்தியுள்ளனர். முதலில் குழந்தையின் மீது குற்றம் சுமத்திய அந்தப் பெண், பின்னர் தனது குற்றத்தை ஒப்புக்கொண்டுள்ளார். இதற்கிடையே குழந்தையின் முகம், கை மற்றும் கால்களில் காயங்கள் ஏற்பட்டு சேதம் அதிகமாக உள்ளதால், மீண்டும் சீரமைக்க பிளாஸ்டிக் அறுவை சிகிச்சை செய்ய வேண்டும் என மருத்துவர்கள் தெரிவித்துள்ளனர். (14)

## ஆஸியின் வனுவாட்டு தீவை புரட்டி எடுத்தது கடும் புயல்



சிட்னி, மார்ச் 16  
ஆஸ்திரேலியா அருகே பசிபிக் கடலில் வனுவாட்டு என்ற தீவுள்ளது. இங்கு நேற்று முன்தினம் கடுமையான புயல் தாக்கியது. இதனால் அங்கு மணிக்கு 270 கி.மீ.நிர் வேகத்தில் பலத்த காற்று வீசியது. காற்றுடன் பலத்த மழையும் கொட்டியது. அதனைத் தொடர்ந்து புயல் காற்றின் தாக்கமும் அதிகம் இருந்ததால் மரங்கள் சாய்ந்தன. ஆயிரக்கணக்கான வீடுகள் இடிந்தன. தலைநகர் போர்ட் வில்லாவில் 90 சதவீதம் வீடுகள் இடிந்ததாகத் தகவல்கள் வெளியாகியுள்ளன. பலபகுதிகளில் கிராமங்கள் முற்றி

லும் அழிந்தன. அவை வெள்ளத்தில் அடித்துச் செல்லப்பட்டன. புயல், மழை வெள்ளத்தில் சிக்கி இதுவரை 8 பேர் உயிரிழந்துள்ளனர். இன்னும் பலர் உயிரிழந்திருக்கலாம் என அஞ்சப் படுகிறது. வீடுகளை இழந்த மக்கள் பாதுகாப்புடன் தங்க வைக்கப்பட்டுள்ளனர். அத்துடன் தலைநகர் போர்ட் வில்லாவில் உள்ள விமான நிலையம் மூடப்பட்டுள்ளது. மீட்புப் பணியில் ஐ.நா. பேரிடர் உதவிக்குழு ஈடுபட்டுள்ளது. அண்டை நாடுகளான ஆஸ்திரேலியா, நியூசிலாந்து போன்றவையும் மீட்புக் குழுக்களை அனுப்பியுள்ளன. (14)

## பதவி விலகுவது குறித்து பாப்பரசர் சமிக்கை

வத்திக்கான், மார்ச் 16  
பாப்பரசர் பதவியிலிருந்து தான் விலகக்கூடும் எனும் சமிக்கையை கத்தோலிக்கத் திருச்சபையின் தலைவரான பிரான்சிஸ் வெளியிட்டுள்ளார்.



கத்தோலிக்கத் திருச்சபையின் தலைவராக அதாவது பாப்பரசராக பதவியேற்று இரண்டு ஆண்டுகள் நிறைவடைந்துள்ள நிலையில், மெக்ஸிகோ நாட்டுத் தொலைக்காட்சி ஒன்றுக்கு அளித்த பேட்டியொன்றிலேயே இந்தச் சமிக்கையை அவர் வெளியிட்டுள்ளார். பாப்பரசராக இரண்டு வருடங்கள் பொறுப்பில் இருக்கும் தான் நீண்ட காலத்துக்கு அதில் தொடருவதற்கான வாய்ப்புகள் இல்லை எனவும்,

ஆண்டவர் தன்னை வத்திக்கானுக்கு சிறிய காலத்துக்கே அனுப்பியுள்ளார் என்று தான் கருதுவதாகவும். நான்கு அல்லது ஐந்து வருடங்கள் அல்லது குறைவான காலப் பகுதியே தான் பாப்பரசராக இருக்கக்கூடும், எனக்கு முன்னர் பாப்பரசராக இருந்த பெனடிக்ற் பாப்பரசர் பதவியிலிருந்து விலகியதை ஒரு தனிப்பட்ட சம்பவமாகப் பார்க்கக் கூடாது என்றும் அதை ஒரு பெரிய சீர்திருத்த முயற்சிகாகவே பார்க்க

# மியன்மாரில் படகு கவிழ்ந்து 33 பேர் சாவு



யாங்கூன், மார்ச் 16  
மியன்மாரில் டுள் டெக்கர் பயணிகள் படகு மூழ்கியதில் உயிரிழந்தவர்களில் 33 பேரின் உடல்கள் மீட்கப்பட்டுள்ளதுடன் காணாமற் போன 12 பேர் தேடப்படும் வருகின்றனர்.

மியன்மாரில் கடற்கரை நகரமான கியாக்கியூ நகரில் இருந்து நேற்று முன்தினம் இரவு இந்த டுள் டெக்கர்

படகு புறப்பட்டது. இதில் 200 க்கும் மேற்பட்ட பயணிகள் பயணம் செய்தனர். சுமார் 80 கி.மீ. தூரம் சென்ற நிலையில், மோசமான வானிலை மற்றும் இராட்சத அலைகள் காரணமாக நடுக்கடலில் படகு திடீரெனக் கவிழ்ந்தது.

மீட்புக்கு முன்னர் விரைந்து சென்று கடலில் மூழ்கிய 167 பேரை உயிருடன் மீட்டனர். 50 பேர் காணாமல் போனதாக அறிவிக்கப்பட்டது.

எனவே, இவர்கள் அனைவரும் இறந்திருக்கலாம் எனத் தெரிவிக்கப்பட்டுள்ளது. இந்த நிலையில் 33 பேர் உயிரிழந்தமை உறுதி செய்யப்பட்டுள்ளது.

மேலும் 12 க்கும் மேற்பட்டோரை தேடும் பணியில் மீட்புக் குழுவினர் ஈடுபட்டுள்ளனர். (14)

## 100

### வயதுப் பாட்டியின் வித்தியாசமான ஆசை

தென்னாபிரிக்காவின் கேப்டவுனைச் சேர்ந்த ஜார் ஜியானா ஹார்வுட் என்ற பாட்டி கடந்த செவ்வாய்க்கிழமை தனது 100வது பிறந்தநாளை வெகு விமரிசையாகக் கொண்டாடினார்.

தனது பிறந்தநாளைப் பற்றி உலக மக்கள் அனைவரும் பேச வேண்டும் என விரும்பிய பாட்டி ஓடும் விமானத்தில் இருந்து ஸ்கைடைவிங் மூலம் கீழே குதித்து இளைஞர்களையும் இளம் பெண்களையும் வியப்பில் ஆழ்த்தியுள்ளார்.

ஜேசன் பேக்கர் என்பவரின்துணையுடன் இந்தச் சாதனையைச் செய்த ஜார்ஜியானா ஹார்வுட், இதற்கு முன்னர் கடந்த 2007 ஆம் ஆண்டு தனது 92 ஆவது வயதில் விமானத்தில் இருந்து கீழே குதித்து முதல் சாதனையை நிகழ்த்தினார். இது அவரது 3 ஆவது சாதனை என்பது குறிப்பிடத்தக்கது. (14)

## இப்படியும் ஒரு தாயா?

பீஜிங், மார்ச் 16

சீனாவில் மனநலம் பாதிக்கப்பட்ட மகளை 13 வருடங்களாக அவரது தாயார் சிறை வைத்திருக்கும் சம்பவம் அதிர்ச்சியை ஏற்படுத்தியுள்ளது.

சீனாவில் ஹனான் மாகாணத்தில் உள்ள யாங்ளியூ என்ற கிராமத்தில் டேன்ங் என்ற நபர் காதல் தோல்வியால் மன உளைச்சல் அடைந்து பக்கத்து வீட்டில் உள்ளவர்களுடன் அடிக்கடி தகராறு செய்து வந்துள்ளார்.

மகளின் செயல்களால் கோபமுற்ற அவரது தாயார் மகளை இரும்புச் சங்கிலியால் கட்டி, கோழிகளை அடைக்கும் அறையில் அடைத்துள்ளார்.



ளார். ஆனால், டேன்ங் எந்தவித மோசமான செயல்களிலும் ஈடுபடவில்லை எனக் கிராம மக்கள் தெரிவித்த போதும், அவரது தாயாரை எதிர்த்து அவர்கள் எந்த நடவடிக்கையும் எடுக்கவில்லை. இந்த நிலையில் சுமார் 28 வருடங்களாக டேன்ங் கை சந்திக்க முடியாமல் இருந்த அவருடைய பழைய நண்பர்கள் அவரைப் பார்க்க, அவரது கிராமத்துக்கு வந்துள்ளனர்.

அதன் போது டேன்ங் கை அவரது வீட்டில் உள்ள கோழிக்கூண்டில் அடைத்து வைத்திருந்ததைப் பார்த்து அதிர்ச்சி அடைந்தனர். உடனடியாக அவரது தாயாரிடம் விசாரித்ததில், தனது மகன் மனநிலை பாதிக்கப்பட்டுள்ளதாலும், கிராம மக்களிடம் தகாத வார்த்தைகள் பேசி பிரச்சனைகளை உருவாக்கி வந்ததாலும் வேறு வழியின்றி தனியாக அடைத்ததாகத் தெரிவித்துள்ளார். தற்போது டேன்ங் கை சிறையிலிருந்து மீட்க திட்டமிட்டுள்ள அவரது நண்பர்கள், அவர் சிறை வைக்கப்பட்டிருக்கும் நிலையை படம்பிடித்து இணையத்தளங்களில் வெளியிட்டு போராடி வருகின்றனர். (14)

# ஐக்கிய நாடுகள் சபையும் மனித உரிமைகளும்

இரா.ஜெயக்குமார்

சமூக விஞ்ஞானப் படிப்புகள் வட்டத்தினால் தேசிய கலை இலக்கியப் பேரவையின் கொக்குவில் அலுவலகத்தில் இடம்பெற்ற முழு நிலாக் கருத்தரங்கில் பத்திரிகையாளர் அசிலன் கதிர்காமர் ஆற்றிய உரை மற்றும் கருத்துக்களின்தொகுப்பு. உரிமை என்னும் எண்ணக் கருபதினாறாம், பதினேழாம் நூற்றாண்டுகளில் ஐரோப்பிய அரசுகளின் கடல் அதிகாரம் தொடர்பாக உருவான எண்ணக் கருவாகும். தோமஸ் கொப்ஸ் எனும் அறிஞர் "சுயபாதுகாப்பு என்பதில் இருந்துதான் 'இறைமை வருகிறது' தனிநபர்களுக்கான சுயபாதுகாப்பை அரசு தான் வழங்க வேண்டும்" என்று குறிப்பிட்டார். ஜோன் லொக் எனும் அறிஞர் சொத்து சேகரித்தல் தொடர்பாகவே உரிமையை வலியுறுத்தினார். 1948ஆம் ஆண்டில் "சர்வதேச மனித உரிமைகள் பிரகடனம்" சான்பிரான்சிஸ்கோ நகரில் ஐ.நா சபையால் உருவாக்கப்பட்டது. எனினும் 1948-1970 காலப் பகுதியில் சர்வதேச மனித உரிமைகள் தொடர்பாக பெரியளவில் முடிவுகள் எடுக்கப்படவில்லை. இதற்குக் காரணம் உலக நாடுகள் அமெரிக்கா தலைமையிலான முதலாளித்துவ நாடுகள் எனவும் சோவியத் ஒன்றியத்தின் தலைமையிலான சமவுடைமை நாடுகள் எனவும் இரு முகாம்களாக அந்தக் காலத்தில் பிளவுபட்டு இருந்தமையாகும். எனினும் அந்தக் காலத்தில் சோஷலிஸ்ட் நாடுகளை விமர்சிப்பதற்கு 'மனித உரிமைகள்' என்ற எண்ணக்கரு முதலாளித்துவ நாடுகளால் பயன்படுத்தப்பட்டு வந்தது. இரண்டாம் உலக யுத்த முடிவில் குடியேற்றங்களைத் தொடர்ந்து வைத்திருப்பதா? அல்லது அவற்றுக்கு சுதந்திரம் வழங்குவதா என்பதில் மாறுபட்ட கருத்துக்களை ஐரோப்பிய நாடுகள் கொண்டிருந்தன. இதேவேளையில் - குடியேற்ற நாடுகள் பலவற்றில் சுதந்திரக் கோரிக்கைகள் மற்றும் போராட்டங்களும் முன்வைக்கப்பட்டன.

இத்தருணத்தில் அமெரிக்கா குடியேற்றங்களுக்குச் சுதந்திரம் வழங்கப்படவேண்டும் எனும் எண்ணக் கருத்தைக் கொண்டிருந்தது. இதனால் குடியேற்ற மக்களின் உணர்வுகளை மதித்து, குடியேற்றங்களுக்குச் சுதந்திரம் வழங்க வேண்டிய நிலைமை ஐரோப்பிய நாடுகளுக்கு ஏற்பட்டது. இதே வேளையில் பிரித்தானியா, பிரான்ஸ், அமெரிக்கா, ரஷ்யா, சீனா முதலிய நாடுகளில் இடம்பெற்ற புரட்சிகளும் அடிப்படை உரிமைகள் தொடர்பான விரிவான விளக்கம் பெற வழி வகுத்தன. இலங்கையில் 1970ஆம் ஆண்டில் ஜே.வி.பி.இயக்கம் நடத்திய கிளர்ச்சி மற்றும் அந்தக் கிளர்ச்சி அடக்கப்பட்ட விதம் என்பன மனித உரிமைகள் பற்றிய சிந்தனைக்கு வழி வகுத்தன. 1972ஆம் ஆண்டின் முதலாவது குடியரசு யாப்பிலும் அடிப்படை மனித உரிமைகள் தொடர்பான உறுப்புகள் முதன்முறையாகப் பொறிக்கப்பட்டன.

**ஐக்கியநாடுகள் சபை என்பது பல அரசுகளின் கூட்டமைப்பு ஆகும். ஏகாதிபத்திய அரசுகள் எப்போதும் தமது நலன்கள் தொடர்பாகவே சிந்திக்கின்றன. இன்று மனித உரிமைகள் ஏகாதிபத்தியத்துடன் தொடர்புபட்டதாக மாறியுள்ளது. அமெரிக்கா ஈராக், ஆப்கானிஸ்தான் முதலிய நாடுகளில் தனது நலனுக்காக புரிந்த போர்க் குற்றங்கள் விசாரிக்கப்படவில்லை. இஸ்ரேலுக்கு எதிராக ஐ.நா. சபையில் 100 இற்கு மேற்பட்ட தீர்மானங்கள் கொண்டு வரப்பட்டும், இஸ்ரேலுக்கு எதிராக எதுவும் நடைபெறவில்லை.**

எனினும் இவை தெளிவற்றுக் காணப்பட்டன. இந்த அடிப்படை உரிமைகள் மீறப்பட்டால் நிவாரணம் பெறத்தக்க வழிகள் தொடர்பாகவும் 1972 யாப்பு குறிப்பிடவில்லை. பின்னர் 1978 ஆம் ஆண்டின் இரண்டாவது குடியரசு யாப்பில் அடிப்படை மனித உரிமைகள் விரிவு படுத்தப்பட்டது. ஐக்கியநாடுகள் சபை என்பது பல அரசுகளின் கூட்டமைப்பு ஆகும். ஏகாதிபத்திய அரசுகள் எப்போதும் தமது நலன்கள் தொடர்பாகவே சிந்திக்கின்றன. இன்று மனித உரிமைகள் ஏகாதிபத்தியத்துடன் தொடர்புபட்டதாக மாறியுள்ளது. அமெரிக்கா ஈராக், ஆப்கானிஸ்தான் முதலிய நாடுகளில் தனது நலனுக்காகப் புரிந்த போர்க் குற்றங்கள் விசாரிக்கப்படவில்லை. இஸ்ரேலுக்கு எதிராக ஐ.நா.சபையில் 100 க்கு மேற்பட்ட தீர்மானங்கள் கொண்டு வரப்பட்டும், இஸ்ரேலுக்கு எதிராக எதுவும் நடைபெறவில்லை. சீன அரசை ஐ.நா.சபை 1972ஆம் ஆண்டுவரை ஒரு நாடாகவே அங்கீகரிக்கவில்லை. மத்திய கிழக்கில் ஆதிக்கத்தையும் சுரண்டலையும் நிலை நாட்டவே 'மனித உரிமைகள்' பற்றி கூறப்படுகிறது. இன்று இலங்கையில் பத்திரிகைகளில் எந்தப் பிரச்சினையும் இனப் பிரச்சினையாகவே சித்திரிக்கப்படுகிறது. மாற்றுப் பத்திரிகைகள் வெளிவரவில்லை. முன்பு தமிழர் பிரச்சினையில் சிங்கள இடது சாரி இயக்கங்கள் கொண்டிருந்த அக்கறை தற்போது நிலவவில்லை. தமிழ்ச் சமூகத்திலும் மதப் பிரிவினைகள் சாதீனவாறுபாடுகள், பெண் ஒடுங்குமுறைகள் இன்னும் மனித உரிமைகள் சார்ந்த பிரச்சினைகளாகவே நிலைநிறுத்தப்படுகின்றன. மாணவர்களுக்கு முற்போக்கான சிந்தனைகளை வழங்கக் கூடிய ஆசிரியர்களையும் இன்று காண முடிவதில்லை. உயர்நீதிமன்றத்தின் ஊடாக மனித உரிமைகளை நிலை நிறுத்தக் கூடிய பலம் சாதாரண ஏழை மக்களுக்கு இலங்கையில் கிடைப்பதில்லை. இவ்வகையில் அடிப்படை மனித உரிமைகள் நிலை நிறுத்தப்படுதல் அதன் பரிசுத்தமான நோக்கத்திலேயே தங்கியுள்ளது.



## பெண்களை ஆளுமைப்படுத்தும் ஜோன் கீல்ஸ் அற நிறுவனம்

சர்வதேச மகளிர் தினம் கடந்த மார்ச் 8 ஆம் திகதியன்று உலகம் முழுவதும் அனுஷ்டிக்கப்பட்டது. தமது சமூகங்களின் மத்தியில் மிகச் சிறந்த பங்களிப்பை வழங்கி அவற்றின் முன்னேற்றத்திற்குப் பாடுபட்ட சாதாரண பெண்களின் விடாமுயற்சியையும், திடசங்கற்பத்தையும் போற்றி, மாற்றத்துக்கு வழிகோலும் வகையில் அவர்கள் ஈட்டிய சாதனைகளையும், பெறுபெறுகளுக்கும் வெளிச்சத்திற்குக் கொண்டு வரவேண்டிய தருணம் இதுவாகும். பெண்களை ஆளுமைப்படுத்துவோம் - மனிதநேயத்தை ஆளுமைப்படுத்துவோம் அவற்றை நிஜமாக்குவோம் என்பதே இந்த ஆண்டின் தொனிப்பொருளாகும். அரசியலில் ஈடுபடுதல், கல்வியை முன்னெடுத்தல், வருமானம் ஈட்டுதல் மற்றும் வன்முறை மற்றும் பாடுபாடு இன்றி சமூகங்களின் மத்தியில் வாழ்தல் போன்ற ஒவ்வொரு பெண்ணும் தனது விருப்பங்களையும், தெரிவுகளையும் சுதந்திரமாக முன்னெடுக்க இடமளிக்கும் ஒரு உலகத்தை நாம் கற்பனை செய்துபார்த்தல் வேண்டும். ஆளுமைப்படுத்தப்பட்ட பெண்கள் எவ்வாறு தமது குடும்பத்தையும், சமூகத்தையும் ஆளுமைப்படுத்தத் தலைப்படுகின்றனர் என்பதற்கு அனுராதபுரம் மாவட்டத்திலுள்ள ஹல்மில்லாவ என்ற ஒரு சிறிய விவசாய கிராமத்தைச் சேர்ந்த சுரேகா வனசிங்க, சந்திராகுமாரி சாகரிகா மற்றும் சந்திமா ஜெயசந்திர ஆகியோர் ஒரு சிறந்த முன்னுதாரணமாகும். ஜோன் கீல்ஸ் கூட்டு நிறுவனங்களின் வர்த்தக சமூக நலன்புரி அங்கமான ஜோன் கீல்ஸ் அற நிறுவனத்தினால் முன்னெடுக்கப்பட்ட வருகின்ற கிராம தந்தைப்பு செயற்திட்டத்தின் கீழ் ஒரு முன்னோடி கிராமமே ஹல்மில்லாவ ஆகும். சமூக மற்றும் வாழ்வாதார அபிவிருத்தி என்ற இலக்கின் கீழ் இந்தச் செயற்திட்டம் 2005 ஆம் ஆண்டில் முன்னெடுக்கப்பட்டது. பெண்கள் அடங்கலாக பின்தங்கிய நபர்கள் மற்றும் குழக்களின் வாழ்வையும், வாழ்க்கைத்தரத்தையும் மேம்படுத்துவதே இதன் நோக்கமாகும். (த)

## கால்நடைப் பண்ணைகள் வளர்ச்சி பெறவேண்டும்



கால்நடை வளர்ப்பைப் பொறுத்த மட்டில் யாழ்ப்பாணத்தில் இருக்கும் பண்ணைகளில் 90 வீதம் சிறிய பண்ணைகளை உள்ளன. இவ்வாறான சிறிய பண்ணைகள் படிப்படியாக வளர்ச்சி பெறவேண்டும். சுய தொழில் மூலம் நடட்டம் ஏற்படும் என்ற மாயை மாற்றம்பெற்று அதிகளவான இலாபம் ஈட்ட முடியும் என்ற நிலைமை எழ் சமூகத்தில் உருவாக வேண்டும். இவ்வாறு தெரிவித்தார் பான் ஏசியா வங்கியின் யாழ்ப்பிராந்திய முகாமையாளர் அருண் பீடில். இலங்கை மத்திய வங்கியின் அனுசரணையில் பான் ஏசியா வங்கியால் தியாகி அறக்கொடை நிலைமை மண்டபத்தில் முன்னெடுத்த கால்நடை (மாடுகள்) வளர்ப்பு தொடர்பான கலந்துரையாடலில் உரையாற்றுகையிலேயே அவர் இதனைத் தெரிவித்தார். அங்கு அவர் மேலும் உரையாற்றுகையில், பண்ணை வளர்ப்பில் இன்றைய காலங்களில் பல்வேறுபட்ட நவீனத்துவங்கள் அறிமுகமாகியுள்ளன. இந்த நவீனத்துவங்கள் கிராம மட்டங்களிலும் நடைமுறைப்படுத்தப்படவேண்டும். இவ்வாறான கடனடிப்படையிலான வாய்ப்புக்களை கடனடிப்படையில் மக்களுக்கு வழங்க வங்கிகள் முன்வரவேண்டும். அவர்களின் வாழ்க்கைத்தரத்தை உயர்த்த வங்கிகளும் கணிசமான அளவு பங்களிப்புச் செய்ய வேண்டும். என்று மேலும் தெரிவித்ததுடன் பான் ஏசியா வங்கியிடத்தில் மாடுகள் வளர்ப்பிற்காக கடன் கோரியிருந்த 25 பேருக்கு அவர்களின் தேவைக்கேற்ப கடனுதவிகளையும் வழங்கினார். நிகழ்வில் இலங்கை மத்திய வங்கியின் பிரதான பணிப்பாளர் முகமட் நெஸ்லே பிராந்திய முகாமையாளர் சஞ்சீவ், ஏனைய சில வங்கிகளின் யாழ்ப்பிராந்திய முகாமையாளர்கள் பயனாளிகள் என பலரும் கலந்துகொண்டனர். (த-ரி)



# வாசகர் திருமுகம்



## பெற்றோர்களின் கவனத்துக்கு

அன்பான பெற்றோர்களே! இந்தக் கால கட்டத்தில் இரண்டாம் மொழியான ஆங்கிலம் கட்டாயமானதுதான். ஆனால் அதனை எமது சிறார்களுக்கு அந்தத் துறையில் நன்கு கற்றுத் தேர்ச்சி அடைந்தவர்களினாலேயே ஆரம்ப மட்டம் உருவாக்கப்பட வேண்டும். அதிகமான வீட்டு வேலைகள் வழங்கினால் சிறுவர்களுக்கு கல்வி இவ்வளவு கடினமானதா என்ற உணர்வு ஏற்பட்டு கல்வியில் வெறுப்பே ஏற்படும் என்ற உளவியல் தத்துவத்தையும் புரிந்துகொள்ள வேண்டும்.

காலத்துக்கு ஏற்ற வகையில் சர்வதேசப் பாடசாலைகளும் அதிகளவில் நிறுவப்பட்டு வருகின்றன. இத்தகைய பாடசாலைகளில் தகுதியானவர்களை எடுத்தால் அவர்களுக்கு அதிகளவில் சம்பளம் வழங்கப்பட

வேண்டும் என்பதால் தகுதியற்றவர்களும் நியமிக்கப்படுகின்றனர். நெருங்கிய உறவுகளின் பரிந்துரை அடிப்படையிலும் நியமனங்கள் வழங்கப்படுகின்றன.

எனவே இங்கு மட்டுமல்ல, வேறு எந்த ஆங்கில மொழி மூலப் பாடசாலையாக இருந்தாலும் பெற்றோராகிய நாம் ஆசிரியர்களை முன் கூட்டியே அறிந்து அவர்களின் தகுதிகளை ஆராய்ந்து விட்டுப் பிறகு பிள்ளையின் ஆரம்பக் கல்விக்கு வித்திடுவோம். எங்களுடைய முன்பள்ளிகளில் கூட ஆசிரியர்கள் முன்பள்ளி டிப்ளோமா முடிக்க வேண்டும் என்பது கட்டாயம். பணத்தை வாங்கும் இப்படிப்பட்ட கல்வி நிறுவனங்கள் இன்றைய சிறார்கள் நாளைய தலைவர்கள் என்பதைக் கருதி எமது சமூகத்துக்கு நல்ல கல்வியைத் தர முன்வரவேண்டும். வெறும் பணத்தை மட்டும் கருதி

கல்வியை வியாபாரம் ஆக்காதீர்கள். இப்படிப்பட்ட சர்வதேசப் பாடசாலைகளைக் கண்காணக்கும் பொறுப்புடைய அதிகாரிகளும் கண்மூடித்தனமாகச் செயற்படாது ஆசிரியர்கள் பயிற்றப்பட்டவரா? சிறுவரின் உளவியல் அறிந்தவரா? என்பதையும் சிறந்த கற்றல் செயற்பாடு நடைபெறுகின்றதா? என்பதையும் கண்காணித்து உரிய நடவடிக்கை எடுக்க வேண்டும்.

ஆகவே முதற்கண் பெற்றோராகிய நாம் எமது பிள்ளைகளை நற்பிரஜைகளாக வாழ வைக்க தகுந்த பாடசாலையைத் தேர்ந்தெடுக்க வேண்டும். ஏமாறுபவர்கள் இருக்கும் வரை ஏமாற்றுபவர்களும் இருக்கத்தான் செய்வார்கள். சிந்திப்போம். செயற்படுவோம்.

மு.சரண்யா, மானிப்பாய்.

## நேரில் கண்ட பின்னராவது கரிசனை காட்டுமா இந்தியா?

இலங்கைக்கு இரண்டு நாள் பயணம் மேற்கொண்ட இந்தியப் பிரதமர் நரேந்திரமோடி மன்னாருக்கும் பின்னர் யாழ்ப்பாணத்துக்குமான தனது பயணத்தை முடித்துக்கொண்டு நாடு திரும்பி விட்டார். இலங்கையின் வடபகுதிக்கு பயணம் மேற்கொண்ட முதலாவது இந்தியப் பிரதமர் என்ற பெருமையையும் தனதாக்கிக் கொண்டார் மோடி. யாழ்ப்பாணத்துக்கு பயணம் மேற்கொள்வதன் மூலம் தான் பெருமை அடைவதாக மோடியே தமது உத்தியோக பூர்வ பேஸ்புக் தளத்தில் கருத்து வெளியிட்டிருந்தார். அந்தளவுக்கு அவரது யாழ்ப்பாணப் பயணம் எதிர்பார்ப்புமிக்கதாக அமைந்திருந்தது.

கடந்த 30 ஆண்டுகளுக்கு மேலாக போரினால் அல்லற்பட்டு, சின்னாபின்னமாகி தமது உரிமைகளை அடைய இன்றுவரை போராடிக்கொண்டிருக்கும் ஈழத் தமிழர்களின் நிலை குறித்து இந்தியப் பிரதமர் ஒருவர் நேரில் வந்து கண்டுகொண்டமை முக்கியமானதொரு நிகழ்வே. அதிலும் குறிப்பாக 25 ஆண்டுகளுக்கு மேலாக இடம்பெயர்ந்து தமது சொந்த இடங்களை இழந்து உறவினர் வீடுகளிலும் வாடகை வீடுகளிலும் வசிக்கும் பெரும் எண்ணிக்கையான வலி.வடக்கு மக்களின் பகுதிக்குள் ஏற்பாடு செய்யப்பட்ட வீடுகள் கையளிப்பு நிகழ்வில் இந்தியப் பிரதமர் மோடி கலந்துகொண்டமை அனைவராலும் ஒரு முக்கியத்துவம் வாய்ந்த நிகழ்வாக நோக்கப்படுகிறது. அந்த நிகழ்வு நடைபெற்ற இடத்திலிருந்து சில மீற்றர்கள் தூரத்தில் படையினரின் உயர்பாதுகாப்பு வலயம் என்ற போர்வையில் ஆயிரக்கணக்கான ஏக்கர்களைக்கொண்ட தமிழ்மக்களின் நிலங்கள் இன்னும் ஆக்கிரமிக்கப்பட்டிருக்கின்றமையை இந்தியப் பிரதமர் மோடி கண்டுகொண்டாரோ அல்லது அறிந்து கொண்டாரோ தெரியவில்லை.

இளவாலையில் இடம்பெற்ற வீடு கையளிப்பு நிகழ்வில் உரையாற்றிய மோடி 'எனது பயணத்தில் மிக முக்கியமான நிகழ்வு இது. அது எனக்கு கண்ணீரை வரவைத்தது' என்று உருக்கமாகக் குறிப்பிட்டிருந்தார். நீண்டகாலமாக போரினால் பாதிக்கப்பட்ட வலி.வடக்குப் பகுதி மக்களின் ஒரு சிறிய அளவு பகுதியினருக்கே இந்த வீட்டுத் திட்டங்கள் வழங்கப்பட்டிருக்கின்றன. அதனையே மோடி நேற்று முன்தினம் கையளித்தார்.

"யாழ்ப்பாணத்தில் காலடி வைப்பதற்காகவே நான் வந்தேன். யாழ்ப்பாணம் புதிய அடையாளமாக இருக்கிறது. யாழ்ப்பாணத்தில் நடைபெறும் இந்த நிகழ்வுமூலம் யாழ்ப்பாணம் உலகுக்குப் புதியதொரு வாசனையைத் தரப் போகிறது" என்று பெருமையுடன் குறிப்பிட்டார் மோடி.

இவ்வாறு தமது பயணத்தில் யாழ்ப்பாணத்துக்குச் சென்றதை பெருமையாகக் கொள்ளும் இந்தியப் பிரதமர் இங்குள்ள மக்கள், கடந்த காலப் போரினாலும், உள்நாட்டுப் பிரச்சினையாலும் எதிர்நோக்கிய துன்பங்களையும் வேதனைகளையும் ஓரளவேனும் கண்டுகொண்டிருப்பார். வீடு கையளிப்பு நிகழ்வில் பங்கேற்ற அவர், வீடுகளைப் பொறுப்பேற்ற குடும்பங்களின் நிலையையும் நேரில் கண்டுகொண்டார். உள்நாட்டுப் பிரச்சினையால், தொடர்ச்சியாக துன்பங்களையும் வேதனைகளையும் அனுபவித்துவரும் ஈழத் தமிழர்களின் நிலை இதன்மூலமாகவாவது மோடிக்கு புரிந்திருக்க வேண்டும்.

நேரில் கண்ட பின்னரும் ஈழத் தமிழர் விடயத்தில் இந்திய அரசின் அக்கறையும் அணுகுமுறையும் இனி எப்படி இருக்கப் போகின்றது என்ற எதிர்பார்ப்புள்ளதாக அரசியல் அவதானிகள் கூறுகிறார்கள். தீர்வின்றி நீண்டகாலமாக இழுபடும் இந்த ஈழத் தமிழர் பிரச்சினைக்கு இந்தியாவின் பங்களிப்பும், ஒத்துழைப்பும் இன்றி, தீர்வு கிடைக்கப்போவதில்லை என்பதில் இருவேறு கருத்துக்கு இடமில்லை. தமது பிரச்சினைக்கு இந்தியாவின் ஒத்துழைப்புடன் ஒரு நீதியான-நிரந்தரமான -அனைவராலும் ஏற்கக்கூடிய தீர்வு எட்டப்படவேண்டும் என்பதையே ஈழத் தமிழர் தரப்படும் விரும்புகிறது. அதனாலேயே அண்டை நாடான இந்தியாவுடன் நெருக்கமான உறவுகளையும் தொடர்புகளையும் பேணுவதில் தமிழ்க் கட்சிகளும் அமைப்புக்களும் அக்கறை காட்டுகின்றன. இலங்கைத் தமிழர்களின் தொப்புள்கொடி உறவுகளான தமிழக மக்களும் இலங்கையில் நிரந்தர அமைதி நிலவ இந்தியாவே பிரதான பங்காளியாக இருக்கவேண்டும் என்று தொடர்ச்சியாக வலியுறுத்தி வருகிறார்கள்.

தமது இலங்கைப் பயணத்தின்போது, ஜனாதிபதி மைத்திரிபாலவைச் சந்தித்த மோடி, இந்தியாவின் அனுசரணையுடன் ஏற்படுத்தப்பட்ட 13ஆவது அரசமைப்புத் திருத்தத்தை இலங்கை அரசு, முழுமையாக நடைமுறைப்படுத்தவேண்டும் என்று, வலியுறுத்தினார். அத்துடன் இலங்கைக்குள் தமிழர்களுக்கு சம உரிமை வழங்கப்படவேண்டும் என்றும் அவர் மைத்திரியிடம் அழுத்தினார். மோடியின் இந்த அழுத்தம் எவ்வளவு தூரம் பயனளிக்கும் என்பது போகப் போகத்தான் தெரியும்.

காரணம் கடந்த காலங்களில் 13ஆவது திருத்தத்தை நடைமுறைப்படுத்துவதாக இலங்கை அரசு, இந்தியாவுக்கு வழங்கிய வாக்குறுதிகள் அனைத்தும் செயற்படுத்தப்படாமல் காற்றிலே பறக்க விடப்பட்டன. அவ்வாறே மோடியின் அழுத்தமும் செவிடன் காதில் ஊதிய சங்குபோல் ஆகிவிடக்கூடாது என்று எதிர்பார்க்கிறார்கள் ஈழத் தமிழர்கள்.

எனவே, இந்தியா ஈழத் தமிழர் பிரச்சினை விடயத்தில் இனி ஓர் உறுதியான நிலைப் பாட்டை எடுக்க வேண்டிய தருணம் வந்துவிட்டது. யாழ்ப்பாணம்வந்தமோடி-அனை நேரில் கண்டு உணர்ந்திருப்ப

## முன்பள்ளி ஆசிரியர்களையும் கவனியுங்கள்

முன்பள்ளிகளில் கற்பிக்கும் ஆசிரியர்களின் கஷ்டங்களை எவரும் புரிந்து கொண்டதாகத் தெரியவில்லை. குழந்தைகளுக்கு கல்விக்கான அத்திபாரத்தை இடுபவர்கள் முன்பள்ளி ஆசிரியர்கள்தான். ஆனால் அவர்களுக்கு நிரந்தர நியமனமும் உரிய வேதனமும் வழங்கப்படாமல் உள்ளமை வேதனைக்குரியது.

முன்பள்ளி ஆசிரியர்களுக்குத் தற்போது மாதாந்தம்

3000 ரூபா மட்டுமே வழங்கப்படுகின்றது. இன்றுள்ள நிலையில் ஆசிரியர் ஒருவரின் செலவுகளுக்கு இது போதுமானதா என்பதை உரியவர்கள் ஒருகணம் சிந்தித்துப் பார்க்கவேண்டும்.

முன்பள்ளி ஆசிரியர்களுக்கு ஏனைய அலுவலர்கள் போன்று சகலதையும் வழங்க வேண்டும் என இறைவனைப் பிரார்த்திக்கின்றேன்.

த.வேதவல்லி, கிராஞ்சியூர்

## கேலிச் சித்திரம்



பத்தி எழுத்து

# உதயன்

மக்கள் மனம் நிறைந்த தமிழ் நாளிதழ்

தலைமையகம்: 361, கஸ்தூரியார் வீதி, யாழ்ப்பாணம்

செய்தி: 021-222 9933, 222 9944, 5679933, 5679944

விளம்பரம்: 021-5671111 விநியோகம்: 021-5677222

செய்தி: 021-2229944, விளம்பரம்: 021-2229731

செய்தி : news@uthayan.com கருத்து: comments@uthayan.com

விளம்பரம்: advt@uthayan.com

## இந்தியப் பிரதமரின் விளக்கம் தென்னிலங்கையில் எடுபடுமா?

இந்தியப் பிரதமர் நரேந்திரமோடியின் இலங்கை வருகையின் வாயிலாக, இந்த நாட்டில் பல்வேறு வகையிலான முன்னேற்றங்களும் சமூக, கலாசார பொருளாதாரத் தாக்கங்களும் உடனடியாக ஏற்பட்டுவிடும் என்று எவரும் எதிர்பார்த்திருந்தால், அது வெறும் கனவு மட்டுமல்ல அறிவுசாராத பேதமையுமாகும்.

ஏறத்தாழ மூன்று சகாப்தங்களுக்குப் பின்னர் ஒரு பழம் பெரும் மக்கள் குடியரசின் தலைவர், இறைமையுள்ள ஒரு அண்டை நாட்டுக்கு வருகிறார் என்றால் அந்த இடைவெளியில் இருநூடுகளிலும் ஏற்பட்டிருக்கக்கூடிய பல்வேறு மாற்றங்கள் மற்றும் உறவுகளில் ஏற்பட்டிருக்கக்கூடிய உயர்வு தாழ்வுகள் யாவும் இன்றைய நிலைமைகளோடு இணைத்து ஆராயப்படுவதும் அதற்கேற்ப எதிர்காலத்தில் இந்த உறவுகளை நீடித்து நிலைபெறச் செய்துகொள்ள அடித்தளமிடப்படுவதும் வழமையே.

அந்த வகையில் இந்தியாவில் பதவியிலிருந்த அ.இ.காங்கிரஸ் கட்சியின் பிரதமர் ராஜீவ்காந்தியும், இலங்கையில் ஐ.தே.கவின் ஜனாதிபதி ஜே.ஆர். ஜெயவர்த்தனாவும் பதவியிலிருந்த நிலைமைகளுக்கும், இன்று இந்தியாவில் பதவியிலுள்ள பா.ஜ.கட்சியின் பிரதமர் நரேந்திரமோடி, இலங்கையில் அமைந்துள்ள தேசிய இணைப்பாட்சியின் ஜனாதிபதி மைத்திரிபால சிறிசேனவின் ஆட்சிக்காலத்தில் இலங்கை வந்து சென்ற சூழ்நிலைக்கும் இடையில் நிறைய வேறுபாடுகள் உண்டு.

அண்டை நாடு என்ற முறையில் மட்டுமன்றி சர்வதேச மட்டத்தில் ராஜதந்திர ரீதியில் பல்வேறு சிக்கல்களைத் தனக்கு தோற்றுவித்திருந்த ராஜபக்ஷ ஆட்சியாளர்களை வீழ்த்திப் பதவிக்கு வந்துள்ள புதிய அரசுடன், தனது உறவுகளை சகல மட்டங்களிலும் நிலைநிறுத்திக் கொள்ள வேண்டிய அவசியம் இந்தியாவுக்குண்டு.

அந்த வகையில் விரைவில் வரப்போகின்ற இலங்கையின் பொதுத் தேர்தலில், புதிய மாற்றத்துக்கு ஊறு விளைவிக்காத விதத்தில் இந்திய செயற்பாடுகள் அமைவது மிக அவசியம். என்கே, எதை வைத்து இந்த அரசை வீழ்த்தலாம் - அதன் மூலம், தோற்றுப்போன ஆட்சியாளர்களை மீண்டும் பதவியில் அமர்த்தலாம் - என்று அங்கலாய்த்துக்கொண்டிருக்கும் குழுமங்கள் தலைதாக்குவதற்கு இந்தியா காரணமாகிவிடக்கூடாது.

எனவேதான், இந்தியத் தலைவர் இலங்கையில் மேற்கொண்ட காரியங்களும் நிகழ்த்திய உரைகளும் அமைந்திருந்தன என்பதை உணர்த்திய முடிகின்றது.


இலங்கை ஜனாதிபதியுடன் நடத்திய பேச்சுக்களின் பின்னர் இந்தியப் பிரதமர் நிகழ்த்திய உரையில், இலங்கைத் தமிழர் பிரச்சினை தொடர்பில் குறிப்பிட்டபோது, தீர்வுக்குச் சிறந்த வழி 13 ஆவது திருத்தத்தை முழுமையாக செயல்படுத்துவதுடன் அதற்கு அப்பாலும் செல்ல வேண்டும் என்று குறிப்பிட்டிருந்தார். இலங்கையில் தமிழ் மக்கள் உள்ளிட்ட சகல சமூகங்களினதும் அபிவிருத்திகளைப் பூர்த்தி செய்யக்கூடிய வகையில் ஐக்கிய இலங்கைக்குள் சமத்துவம், நியாயம், கௌரவம் மற்றும் சமாதானத்துடன் வாழ இலங்கை அரசு எடுக்கும் நடவடிக்கைகளுக்கு நாம் ஆதரவாக இருப்போம் - என்றார். அதனைவிட இப்படித்தான் பிரதமரால் எவ்வாறு வேண்டும் என்று இந்தியப் பிரதமரால் எவ்வாறு கூறமுடியும்? எங்ஙனம் எதிர்பார்க்க முடியும்? அதோடு நிற்கவில்லை அவர் இலங்கை நாடாளுமன்றத்தில் பேசியபோது, இந்தியாவில் சமஷ்டி முறையில் எவ்வாறு ஆட்சி நடைபெறுகிறது; அதனால் எவ்வாறு சகல மக்களும் சமமாக நடத்தப்படுகிறார்கள் என்பதைச் சுட்டிக் காட்டினார். இலங்கைக்கும் அந்த நடைமுறை சிறந்த வகையில் அமைய முடியும் என்பதையே அவர் மறைமுகமாக சுட்டிக்காட்டினார் என்று கொள்ளலாம்.

ஒவ்வொரு இனத்தவர்களுக்கு இடையிலும் வேறுபட்ட தேவைகள் காணப்படுகின்றன. அவைகளை அடைவதில் சிக்கல்கள் காணப்படுகின்றன. அதனால் மோதல்களும் ஏற்படுகின்றன -- என்று பிரதமர் நரேந்திரமோடி குறிப்பிட்டார். இந்தியா எப்போதும் சமஷ்டி முறையையே விரும்புகின்றது. அந்த வகையில் நாம் மாநிலங்களுக்கு அதிகமான அதிகாரங்களையும் வளங்களையும் வழங்கி வருகின்றோம். யாவருக்கும் சம அந்தஸ்தைப் பெற்று கொடுத்து வருகின்றோம் - என்றார்.

இந்திய சமஷ்டி முறையின் சிறப்பியல்பை, இலங்கை நாடாளுமன்றில் நரேந்திரமோடி எடுத்து விளக்கியிருக்கிறார். பல்வேறு இனங்கள், கலாசாரங்கள், மொழிகள், சமயங்கள் மற்றும் பல்வேறு முரண்பாடுகளைக் கொண்ட தமது நாட்டில் மக்கள் சமுதாயங்களை ஒன்றிணைத்துக்கொண்டு, தனித்துவமாக உலக அரங்கில் தலைநிமிர்ந்து நிற்க அது உதவுமாக இருந்தால், மிகச் சில வேறுபாடுகளை மட்டுமே கொண்ட உங்கள் நாட்டில் ஏன் அது வெற்றி பெறமுடியாது என்ற வினாவையே அவர் கேட்காமல் கேட்டு சிந்திக்கும்படி இடித்துரைத்துள்ளார் எனக் கருதலாம்.

சமஷ்டி என்றாலே நாட்டைப் பிரிக்கும் சதித் திட்டம் என்றவாறு பரப்புரை செய்யப்பட்டுவரும் தென்னிலங்கையில், நரேந்திரமோடியின் இந்த விளக்கம் மக்களிடம் ஒரு திருப்பத்தை ஏற்படுத்துமா? பொறுத்திருந்துதான் பார்க்க வேண்டும்.

# ஜனாதிபதி மீதான நம்பிக்கையை எஞ்சிய நாள்கள் சிதைத்துவிடுமா?



சரா

நிறைவேற்று அதிகார ஜனாதிபதி முறைமை ஒழித்துக் கட்டப்பட வேண்டுமென்று நீண்ட காலமாக இந்த நாட்டில் குரல் எழுப்பப்பட்டு வருகிறது. குறிப்பாக கடந்த ஒன்பது ஆண்டு காலப்பகுதியில் இந்த நிறைவேற்று அதிகாரம் நாட்டு மக்களைப் பலவகையிலும் ஆட்டிப்படைத்திருந்தது. அந்தக் காலப்பகுதியில் மக்கள் அனுபவித்த இடர்கள், இன்னல்கள் என்பனவாய் விட்டுக்கூற முடியாதவை. அன்றைய ஆட்சியாளர்கள் ஆடிய ஆட்டங்கள் இறுதியில் அவர்களை மண் கவ்வச் செய்துள்ளமை அண்மைக்கால அரசியல் பாடங்களாகும். நாடாளுமன்ற வரையறைகள், சட்டம் ஒழுங்கு, நீதித்துறை நீதிமன்றங்கள் ஆகியன இந்த நிறைவேற்று அதிகாரத்தினால் அடிமைப்படுத்தப்பட்டிருந்தன. குற்றவாளிகள் தப்பித்துக் கொண்டனர். குற்றம் புரிந்தவர்கள் தண்டிக்கப்படவில்லை. அவர்களுக்குப் புகலிடம் கிடைப்பதற்கே இந்த நிறைவேற்று அதிகார ஜனாதிபதிப் பதவி பெரும் வரப்பிரசாதமாக அமைந்திருந்தது. இவை அனைத்துக்கும் மேலாக எந்தவொரு சக்தியாலும் கேள்வி எழுப்ப இயலாத உச்ச நிலைக்கு முன்னைய ஜனாதிபதி ஜே.ஆரினால் இந்த நிறைவேற்று அதிகார ஜனாதிபதிப் பதவி நிறுவப்பட்டிருந்தது என்பதுவே கசப்பான உண்மையாகும். ஜனநாயக நல்லாட்சிக்கு பெரும் கேடாகக் கருதப்படும் இந்த நிறைவேற்று அதிகார ஜனாதிபதி முறைமை தாம் ஆட்சிக்கு வந்த 100 நாளைக்குள் இல்லாமல் செய்யப்படும் என்ற வாக்குறுதியொன்றைத் தனது தேர்தல் வெற்றிக்கு முன்னர் மக்களுக்கு வழங்கியிருந்தார் இன்றைய ஜனாதிபதி மைத்திரிபால சிறிசேன. இப்போது அதை ஒழித்துவிடும் பிரச்சினையானது பூதாகாரமாக பயமுறுத்துகிறது. மேலும், ஊழல் மோசல்கள் நிறைந்த கேடு கெட்ட அரசியல்வாதிகள் விருப்பு வாக்குகளைப் பெற்று இந்த அரசில் தம்மைப் புகுத்திக்கொள்வதற்கு வழி சமைத்துள்ள தேர்தல் முறைமையும் மாற்றப்படுமென்ற அவரது

ஜனநாயக நல்லாட்சிக்கு பெரும் கேடாகக் கருதப்படும் இந்த நிறைவேற்று அதிகார ஜனாதிபதி முறைமை தாம் ஆட்சிக்கு வந்த 100 நாளைக்குள் இல்லாமல் செய்யப்படும் என்ற வாக்குறுதியொன்றைத் தனது தேர்தல் வெற்றிக்கு முன்னர் மக்களுக்கு வழங்கியிருந்தார் இன்றைய ஜனாதிபதி மைத்திரிபால சிறிசேன.

வாக்குறுதியும் அவரைப் பயமுறுத்துகிறது. முதற்கண் இந்த இரண்டு முக்கிய விடயங்களும் 100 நாளைகள் கடக்க முன்னர் கட்டாயமாக நிறைவேற்றப்பட வேண்டும் என்ற கடுமையான அழுத்தத்துக்கும் ஜனாதிபதி உள்ளாகியுள்ளார். நீதியான சமூகமொன்றுக்கான மக்கள் இயக்கத்தின் தலைவர் மாதுலுவாவே சோபித தேரர் தலைமையில் திரண்டுள்ள மாபெரும் மக்கள் சக்தியே இன்று ஜனாதிபதிக்கு அந்தக் கடுமையான அழுத்தத்தை விடுத்து வருகிறது. அது போக முன்னைய அரசின் தூரநோக்கற்ற இறுமாப்பான வெளிநாட்டுக் கொள்கை காரணமாக மேற்குலக நாடுகளின் கசப்பையும் அது சம்பாதித்துக்கொண்டது. அரசியல்வாதிகளின் தான்தோன்றித்தனமான செயற்பாடுகளால் அத்தகைய நிலை உருவாகுவதற்கும் நிறைவேற்று அதிகார ஜனாதிபதி முறைமையே மூலகாரணமாகும். பெண்ணை ஆணாகவோ ஆணைப் பெண்ணாகவோ மாற்றிவிட இயலாத ததைத் தவிர்ந்த வேறு எதையும் நிறைவேற்று அதிகார ஜனாதிபதி பதவியைக் கையில் வைத்துக் கொண்டு சாதித்துவிட முடியும் என முன்னாள் ஜனாதிபதி ஜே.ஆர்.

ஜெயவர்த்தனா கூறியிருந்தமை கடந்த ஒன்பது ஆண்டுகால ஆட்சியில் சந்தேகமற நிரூபிக்கப்பட்டிருந்ததை இந்த நாட்டு மக்கள் மறந்துவிட மாட்டார்கள். அதன் காரணமாகவே நிறைவேற்று ஜனாதிபதி முறைமை மற்றும் விருப்ப வாக்கு தேர்தல் முறைமை ஒழித்துக்கட்டப்பட வேண்டுமென்ற கோரிக்கைக்கு முழு நாடும் இன்று முழுமையான ஆதரவைத் தெரிவித்து வருகின்றது. இது இவ்வாறிருக்க கடந்த ஆட்சியின் போது ஊழல் மோசல்களைப் புரிந்துள்ள அரசியல்வாதிகள் இன்று வரையில் சட்டத்தின் முன் நிறுத்தப்படவில்லை. அவர்களைக் காப்பாற்றி விடுவதற்கு ஜனாதிபதி மைத்திரியும் பிரதமர் ரணில் விக்கிரமசிங்கவும் செயற்படுகிறார்கள் என்ற குற்றச்சாட்டுக்களும் இன்று மைத்திரி அரசுக்கு எதிராக எழுந்துள்ளன. மறுபுறத்தில், இந்த அரசின் மீது தமிழ் மக்கள் நம்பிக்கை இழந்து விடும் தோற்றப்பாடொன்றும் மெதுமெதுவாக எழுந்து வருவதைக் காணமுடிகின்றது. தேர்தல் முறைமையில் திருத்தத்தைக் கொண்டு வராத நிறைவேற்று அதிகார ஒழிப்பு மாத்திரம் நிறைவேற்றப்படுமானால் தமது ஒத்துழைப்பு இந்த அரசுக்கு இல்லையென்ற எதிர்க்கட்சித்தலைவர் நிமல் சிறிபாலடி சில்வாவின் பயமுறுத்தலும் மைத்திரி - ரணில் அரசுக்குப்பெரும் தர்மசங்கடத்தை உருவாக்கிவிட்டுள்ளது. இந்தியப் பிரதமர் மோடியின் வருகை ஜனாதிபதி மைத்திரிபாலவின் ஜனநாயக நல்லாட்சிக்கு கொள்கை மீது மோடி வைத்துள்ள நம்பிக்கை தமிழ்பேசும் மக்களின் பிரச்சினை குறித்த அவரது சில அறிவுரைகள் எந்தளவுக்குச் சாத்தியமான பயன்களைத் தரப்போகின்றன என்பனவும் ஆழமாக அசைபோட்டுப் பார்க்கப்பட வேண்டியுள்ள விடயங்களாகும். எவ்வாறோ, சரியான சந்தர்ப்பத்தில் சரியானதை நிறைவேற்றுவேன் என்று திடமாகத் தெரிவித்துள்ள ஜனாதிபதி மைத்திரிபால சிறிசேன மீது நாட்டு மக்கள் வைத்துள்ள அதீத நம்பிக்கையை எஞ்சியுள்ள நாள்கள் சிதைத்துவிடாது என்ற எதிர்பார்ப்புடன் காத்திருக்கிறது நாடு.

சிங்கள மூலம்-மவ்பிம  
தமிழில்-வீஎஸ்ரீ

என்ன நடந்ததென நான் கேட்டபோது, அதனைச் சிறிதும் கணக்கில் எடுக்க

காது போன்று, தாம் தூர இருந்து பார்த்தபோது இராணுவ அணி வகுப்பை ஏற்றுக்கொண்ட வேளையில் கடும் வெயில் காரணமாக ராஜீவ்காந்தி நிலைதடுமாறி விழுந்ததைக் கண்டதாக ஜே.ஆர்.கூறினார். நான் ராஜீவ் காந்தி இந்தியாவுக்குப் புறப்படும் விமர்னத்துக்குள் சென்று அவரிடம் விடை பெற முயன்ற வேளை, அவரை வழியனுப்பவிருந்த நிதியமைச்சர் ரொனி டி மெல்லிடம் "என்னதான் நடந்தது?" என்று கேட்டேன். கடற்படைச் சிப்பாயொருத்தர் ராஜீவ் காந்தியைப் பிடித்துத் தள்ளினார் என ரொனி டி மெல் கூறினார். நான் விமானத்துக்குள் சென்றவேளை ராஜீவ் காந்தியும், சோனியா காந்தியும் விமான இருக்கைகளில் அருகருகே அமர்ந்திருந்தனர். என்னதான் நடந்தது? என நான் ராஜீவ் காந்தியிடம் கேட்ட போது, என்ன இது விசர்க்கதை என உரத்த குரலில் ஏசிய ராஜீவ்காந்தி, தமது சட்டையை இழுத்துக் காட்டி தாக்குதலால் சிவந்துபோன தமது தோள் பகுதியைக் காண்பித்தார்.

இந்தியப் பிரதமராக இருந்த ராஜீவ் காந்தி 1983ஆம் ஆண்டில் இலங்கைக்குப் பயணம் மேற்கொண்ட வேளையில் இலங்கைக்கான இந்தியத் தூதராக இருந்தவர் ஜே.என். டீக்ஸிர், தமது தூதுவர் பதவியில் இருந்து விலகிய பின்னர் அவர் எழுதிய கொழும்பு அரசியலில் எனது பாத்திரம் என்ற நூலில் மேற்கண்டவாறு தெரிவிக்கப்பட்டுள்ளது.

அன்று ராஜீவ்காந்தி இலங்கையை விட்டு விமானம் ஏறிய பின்னர் 28ஆண்டுகள் காலம் எந்தவொரு இந்தியப் பிரதமரும் இலங்கைக்குப் பயணம் மேற்கொண்டதில்லை. பிரேமதாஸ், சந்திரிகா, மஹிந்த ஆசியோர்களது தலைமையிலான ஆட்சிக் காலங்களில் வெவ்வேறு நாடுகளில் இடம்பெற்ற 'சார்க்' மாநாடுகளில் அந்தந்த வேளையில் இந்தியப் பிரதமர்கள் கலந்து கொண்டவேளைகளில் பிரேமதாஸ், சந்திரிகா, ரணில், மஹிந்த ஆசியோர் பிரதமர்கள் என்ற ரீதியில் இந்தியப் பிரதமர்களை இலங்கைக்கு வருமாறு அழைப்புக்கள் விடுத்தபோதிலும், அவர்கள் அனைவரும் அந்த அழைப்புக்களை மறுத்திருந்தனர். ஆனால்



# ஒரேவிதமாக இருவர்

கைக்கு வருமாறு அழைப்பு விடுத்திருந்தார். மோடியும் அந்த அழைப்பை ஏற்றிருந்தார்.

ஆனால் ஜப்பான் பிரதமர் இலங்கையில் பயணம் மேற்கொண்டிருந்த வேளையில், கொழும்புத் துறைமுகத்தில் சீன நீர்மூழ்கிக் கப்பல்களைத் தரித்து நிறுத்த மஹிந்த அரசு அனுமதி வழங்கியமை மோடியின் கவனத்துக்கு உள்ளானது. தமது இலங்கைப் பயண வேளையில் சீன நீர்மூழ்கிக் கப்பல்கள் கொழும்புத் துறைமுகத்தில் நிறுத்தி வைக்கப்பட்டமை குறித்து ஜப்பான் பிரதமரும் மகிழ்ச்சியடையவில்லை. சீனாவுக்கும் ஜப்பானுக்கும் இடையே சுமுக உறவு நிலவாததே அதற்கான

தித்தேர்தலுக்கு முன்னர் மோடியை இலங்கைக்கு வரவழைத்து விட வேண்டுமென மஹிந்த கடும் முயற்சி மேற்கொண்டமையே அதற்கான காரணமாகும். தமது நோக்கத்தை எவ்வாறாவது நிறைவேற்றிக்கொள்ளும் நோக்கில், மஹிந்த அரசு, பாரதிய ஜனதா கட்சியின் பிரமுகரான சுப்பிரமணியம் சுவாமிக்குப்பணம் வழங்கி, அவர் மூலம் தமது இலங்கை நிறைவேற்றிக் கொள்ள முயன்றது. இலங்கைக்கு வந்த சுப்பிரமணியம் சுவாமியும் இலங்கையின் ஜனாதிபதித் தேர்தலுக்கு முன்னர் பிரதமர் மோடி இலங்கைக்குப் பயணம் மேற்கொள்வாரெனக் கூறிச் சென்றார்.

மஹிந்தவின் மகன் நாமலும் தமக்கு நெருக்கமான இந்திய சினிமா நடிகர் சல்மான்கான் ஊடாக மோடியை ஜனாதிபதித் தேர்தலுக்கு முன்பாக இலங்கைக்கு வரவழைத்து விட முயற்சித்தார். ஆனால் மோடியோ இலங்கைக்கான தமது பயணத் திட்டத்தை ஒத்திவைத்தாரே யொழிய தாம் இலங்கைக்குப் பயணம் மேற்கொள்ளப் போவதில்லையென மறுத்துரைத்தாரில்லை.

மோடியை இலங்கைக்கு வரவழைக்க

நிகழ்ச்சிகளில் பங்குகொள்வது வழமையானதொன்றே. இந்தியாவில்கூட அவர்கள் அத்தகைய நிகழ்வுகளில்கலந்து கொள்வதற்கு அவர்களுக்குப் பெருந்தொகைப் பணம் செலுத்தியாக வேண்டும். அந்த வகையில் பெருந்தொகைப் பணம் செலுத்தியே சல்மான்கான் ஜனாதிபதித்தேர்தல் வேளையில் இலங்கைக்கு வரவழைக்கப்பட்டார். ஆனால் அவரது வருகை ஜனாதிபதித் தேர்தலில் மஹிந்தவுக்கு ஆதரவு திரட்டுவதற்கான ஒன்று என விமர்சனங்கள் எழுந்த நிலையில் அது மஹிந்தவுக்கான ஆதரவை அதிகரிப்பதற்குப் பதிலாக நலிவடையச் செய்வதாகவே அமைந்தது.

ஜனாதிபதித் தேர்தலில் மஹிந்த தோல்வியுற, மைத்திரிபால சிறிசேன வெற்றி பெற்ற கையுடனேயே அவருக்கு வாழ்த்துத் தெரிவித்த மோடி, இலங்கைக்குப் பயணம் மேற்கொள்ளவும் முடிவு செய்தார். அதற்கான திகதியையும் ஒதுக்கிக் கொடுத்தார். இருபத்தெட்டு ஆண்டுகளுக்குப் பிறகு இலங்கைக்குப் பயணம் மேற்கொண்ட இந்தியப் பிரதமர் என்ற வகையில் மோடியின் இலங்கைக்கான பயணம் முக்கியத்துவம் பெற்றது. அத்தோடு யாழ்ப்பாணத்துக்குப் பயணம் செய்த முதலாவது இந்தியப் பிரதமரும் நரேந்திரமோடியே.

இந்தியாவில் நேரு குடும்பத்தின் காங்கிரஸ் கட்சியின் அதிகாரத்தை முறியடித்து அதிகாரத்தைக் கைப்பற்றிய குஜராத்தின் பா.ஜ.கவைச் சேர்ந்த ஆர்.எஸ்.எஸ்.கட்சியின் அலுவலகத்தில் தேநீர் தயாரிக்கும் பணியை மேற்கொண்ட ஒரு சாதாரண இந்தியக் குடிமகன் என்ற ரீதியிலேயே மோடியின் இலங்கைப் பயணத்தைக் கொள்ளலாம். அதேவேளை, மோடியை இலங்கையில் வரவேற்ற மனிதரோ பொலன்னுவையில் சுதந்திரக் கட்சியின் கிளையை உருவாக்கி, கொழும்பு

66

மஹிந்தவின் மகன் நாமலும் தமக்கு நெருக்கமான இந்திய சினிமா நடிகர் சல்மான்கான் ஊடாக மோடியை ஜனாதிபதித் தேர்தலுக்கு முன்பாக இலங்கைக்கு வரவழைத்து விட முயற்சித்தார். ஆனால் மோடியோ இலங்கைக்கான தமது பயணத் திட்டத்தை ஒத்திவைத்தாரே யொழிய தாம் இலங்கைக்குப் பயணம் மேற்கொள்ளப் போவதில்லையென மறுத்துரைத்தாரில்லை.

66

புக்குவந்து டார்லி ரோட்டில் சுதந்திரக் கட்சியின் அலுவலகத்தில் சாதாரண எழுதுவினைஞராக இருந்து அரசியலில் முன்னேறி இன்று மஹிந்த ராஜபக்ஷவின் குடும்பத்தையே புரட்டிப்போட்டு நாட்டின் ஜனாதிபதிப் பதவியை ஈட்டிக்கொண்ட மைத்திரிபால சிறிசேன ஆவார். இத்தகைய ஒரு மைப்பாடு கொண்ட இருவேறு பிரமுகர்கள் இந்திய, இலங்கை அரசியலரங்கில் இருந்துள்ளனர். 1977ஆம் ஆண்டில் காங்கிரஸ் அரசை நிலைகுலைய வைத்து, மொராஜிதேசாய் இந்தியப் பிரதமர் பதவியைக் கைப்பற்றிக் கொண்டார். அதே போன்று அதே ஆண்டில் இலங்கையில் பண்டார நாயக்க குடும்பத்தின் அரசியல் பலத்தை உடைத்து நொறுக்கி ஜனாதிபதியானார் ஜே.ஆர்.

அதேபோன்று 1970களில் அமெரிக்க சார்பான ஆட்சியாகக் கருதப்பட்ட ஜ.தே.கட்சி அரசைத் தோற்கடித்து அதிகாரத்தைச் சிறிமாவோ கைப்பற்றிக்கொண்டமை போன்று, அமெரிக்க சார்பான ஆட்சியாளர்களெனக் கருதப்பட்ட ஜனதா கட்சியை அதிகாரத்தில் இருந்து அகற்றி ஆட்சி அதிகாரத்தை இந்திராகாந்தி கைப்பற்றிக் கொண்டமையும் அரசியல் வரலாற்றுப் பதிவுகளே.

இன்று நேரு குடும்பத்து வாரிசான ராகுல்காந்தியை மீண்டும் தலையெடுக்க விடாது நலிவுபடுத்த, மோடி திட்டம் வகுத்துச் செயற்பட்டு வருகிறார். டில்லி மாநிலத் தேர்தலில் ராகுல் காந்தியின் தலைமையிலான காங்கிரஸ் கட்சி படுதோல்வி கண்டது. தற்போது ஊழல் மோசடி குற்றச்சாட்டின் கீழ் காங்கிரஸ் அரசின் முன்னாள் பிரதமர் மன்மோகன்சிங் நீதிமன்ற விசாரணையை எதிர்நோக்கியுள்ளார். அதேபோன்று இன்று ஜனாதிபதி மைத்திரிபால சிறிசேனவும் கூட, ராஜபக்ஷ குடும்பத்தினரை இலங்கை அரசியலில் இருந்து முற்றாகத் துடைத்தெறிந்துவிடவே முயற்சிக்கிறார். தமது மகன் நாமலை அரசியலில் முன்னிலைக்குக் கொண்டுவருவதற்காக, தாம் மீண்டும் அரசியலில் ஈடுபட மஹிந்த முயற்சிக்கிறார். மோடியைப்போன்று மைத்திரிபாலவும் மஹிந்த தரப்பினரை இலங்கை அரசியலில் மூன்றாவது இடத்துக்குத் தள்ளுவதில் வெற்றிகாண்பாரா என்பது குறித்துத் தற்போது எதனையும் உறுதியாகக் கூற இயலாதுள்ளது.



இன்றைய இந்தியப் பிரதமர் நரேந்திர மோடி அவர்கள் விட வித்தியாசமான ஒருவர். தமது பதவியேற்பு நிகழ்வில் கலந்து கொள்ளுமாறு மோடி விடுத்த அழைப்பை ஏற்று முன்னாள் ஜனாதிபதி மஹிந்த டில்லிக்குச் சென்றிருந்த வேளை, மோடியை இலங்கை

காரணமாகும். இந்தியாவுக்கும் சீனாவுடன் அத்தகைய சுமுக உறவு சிடையாது. இலங்கை அரசு ஜப்பான் பிரதமருக்கு ஏற்படுத்திய அவமரியாதை குறித்துக் குழப்பமடைந்த மோடி இலங்கைக்கான தமது பயணத் திட்டத்தை ஒத்திவைத்தார். எப்படியாவது ஜனாதிப

இயலாத நிலையில் நாமல் ராஜபக்ஷ நடிகர் சல்மான்கானை இலங்கைக்கு வரவழைக்க முயன்றார். சல்மான்கான் மட்டுமன்றி இந்தியாவின் பிரபல பொலிவுட்சினிமா நடிக நடிகைகள் பணத்துக்காக பல்வேறு நாடுகளில் ஓடிவந்து செய்யப்படும் கலை

# சுடோக்கு எண் விளையாட்டு

	4		5		9		7
7							6
	8	5	7	4	3	1	
6		2		1		3	4
	3						7
8	5			6	2		1
	9	1		7	5	8	2
	2						9
4		8					5

சுடோக்கு ஒரு எண் விளையாட்டு. தாக்க ரீதியான ஒழுங்கு படுத்தல் தான் இதன் அடிப்படை. 1-9 வரையான எண்களை ஒழுங்குபடுத்தி ஒரே கோலத்தை ஏற்படுத்த வேண்டும். இந்தப் பெட்டி 9 நிரல்களையும் 9 நிரைகளையும் கொண்டது. 3X3ஆக உள்ளேயும் 3 நிரல்களையும் 3 நிரைகளையும் கொண்டிருக்கிறது. (உள்ளே இருப்பவற்றை பெட்டிகள், கட்டங்கள், பகுதிகள், உப சதுரங்கள் என்றும் அழைக்கிறார்கள்). இந்த

## நேற்றைய சுடோக்கின் விடை

3	2	9	6	1	8	5	7	4
7	5	8	4	3	9	2	6	1
1	6	4	2	7	5	3	9	8
5	8	7	3	6	2	4	1	9
9	4	3	7	8	1	6	5	2
6	2	2	9	5	4	8	3	7
8	3	1	5	2	7	9	4	6
4	7	5	8	9	6	1	2	3
2	9	6	1	4	3	7	8	5

ஒவ்வொரு நிரையிலும் நிரலிலும் 1-9 வரையான எண்கள், இரண்டு தடவைகள் (மீண்டும் மீண்டும்) வராத நிரப்பப்பட வேண்டும். அவ்வாறு நிரப்பப்படுகையில் உள்ள பெட்டிகளுக்குள்ளும் அவ்வாறு 1-9 இலக்கங்கள் இரட்டைப்படாமல் வர வேண்டும். சில கட்டங்கள் ஏற்கனவே நிரப்பப்பட்டிருக்கும் தாக்க ரீதியில் ஏனையவற்றை நிரப்ப வேண்டியதே வேலை. சுடோக்கு என்பது ஜப்பானியச் சொல். அதன் பொருள் தனி எண் என்பதாகும். 1986 இல் ஜப்பானிய நிறுவன நிகோவி இதனை அறிமுகப்படுத்தி வெற்றிகரமாக பரவலாக்கியது. 2005இல் இது உலக அளவில் பிரபல்யமானது.

# தவக்காலச் சிந்தனை

## அன்புறவு

மனித வாழ்வின் முக்கிய நோக்கம் அன்புறவு. இன்றைய உலகில் நாம் காண்பது சண்டை, போர், வன்முறை, கொலை, கொள்ளை, மற்றவர்களை வாழவிடாது அவர்களின் வளர்ச்சியில் தடைகளைப் போடுவது சாதி, மதம், மொழி போன்ற நிலைகளில் பிளவுகளை ஏற்படுத்துவது அநியாயமாக மற்றவர்களின் சொத்துக்களை அபகரிப்பது, சிறைகளில் தள்ளி வாழ்வையே மூட்க்குவது என்று பல்வேறு நிலைகளில் மனித வாழ்வு அழிக்கப்படுகிறது. இறைவனுடைய படைப்பின் நோக்கம் சிதைக்கப்படுகிறது.

இந்த தவக்காலம் இயேசுவின் அற்புதமான அன்புறவுப் பணியை நமக்கு ஆழமாக எடுத்துக் காட்டும் காலமாக அமைகிறது. இயேசு இவ்வுலகில் வாழ்ந்த போது இந்த அன்புறவைத்தான் சமுதாயத்திலே விதைத்தார்.

நமது அன்புறவுக்கு உரியவர்களாக அனைவரையும், குறிப்பாக ஏழை எளியவர்களை நாம் கருத வேண்டும் என்றும், சமுதாயத்தில் தாழ்நிலைபுற்று ஒதுக்கீடு தள்ளப்பட்டு வைக்கப்பட்டிருக்கும் மக்கள் மீது கருணை காட்டி அவர்களையும் நமது அன்புறவுக்கு உரியவர்களாக ஏற்றுக்கொள்ள வேண்டும். நீதியோடு மட்டுமல்ல, இரக்கத்தோடும் செயற்படவேண்டும் என்றும் இயேசு தனது வார்த்தையால் மட்டுமல்ல செயலாலும் சிலுவைச் சாவாலும் காட்டுகிறார். வரி தண்டுபவர்களோடும், பாவிசனோடும் இயேசு உணவு உண்டார். (லூக் 5:30) வரி தண்டுவோரும் பாவிசனும் மற்றவர்களால் தீண்டத்தகாத தாழ்நிலை மக்களாக அந்தக் காலத்தில் வாழ்ந்தார்கள்.

தவக்காலத்தில் செபீங்களும் நோன்புகளும் நம்மை ஒறுத்து இறைவனோடு நெருங்கிய உறவைத் தருகிறது. அதேவேளை, இதன் பயனை நமது அன்புறவுப் பணிகள்தான் வெளிப்படுத்தும். எனவே சமுதாயத்தில் வாழ்விழந்து நலிந்து நிற்கும் அனைவருக்கும் புதுவாழ்வு கொடுப்பது, நீதியின் குரலை எழுப்பி சிறையிலே அநியாயமாக துன்புறுவோரை விடுவிப்பது, தம் காணிக்கையையும் சொத்துக்களையும், உரிமைகளையும் பின்னீக்கையையும் இழந்து நடைபிணங்களாக அலைந்து திரியும் மக்களுக்கு இவைகளை பெற்றுக்கொடுத்து, நல் வாழ்வுக்கு வழிவகுக்கும் பணிகளை ஆற்ற நம்மைத் தூண்டும் காலமாகவும் இந்தத் தவக்காலம் அமைகிறது. இதைத்தான் இறைவனின் நீதியும் இரக்கமும் நமக்கு வெளிப்படுத்துகிறது.

அருட்பணி அ.ம.ஸ்ரீபன், செ.தா. அதிபர், அருள் ஆச்சிரமம்.

# கடலுணவுகளின் நேற்றைய நிலவரம்

	யாழ்ப்பாணம்	மன்னார்	கிளிநொச்சி	புத்தித் துறை	சாவகச்சேரி	மாநகல்
இதழ்	650	750	800	700	400	500
நண்டு	300	450	400	300	200	400
கண்டாய்	400	500	500	500	300	-
பாறை	500	450	550	500	500	380
கறா	600	650	600	550	400	500
சீவா	450	500	500	400	300	330
விணை	500	550	550	450	400	350
முரல்	350	400	400	350	300	250
கூம்பினா	500	550	550	400	250	-
நிலாக்கன்	400	500	500	350	250	350
ரோ	350	400	400	350	300	-
திரளி	300	350	350	250	100	-
நகரை	350	400	300	300	150	-
கூட	120	150	150	100	100	70
ஒட்டி	200	200	280	250	150	-
திருக்கை	150	250	100	250	200	150
பாலை	350	400	400	400	300	-
வாழை	250	300	300	300	200	250
கொய்	100	120	80	100	50	-
மதளம்	300	300	250	250	200	250

## இரத்தத்தில் உள்ள சீனியின் அளவைக் கட்டுப்படுத்த

இவ்வுலக உயிர்கள் உய்வதற்கென்று இயற்கை அள்ளித்தந்த ஏராளமான மூலிகைகளுள் வெந்தயமும் ஒன்று. இது கீரை இனத்தைச் சார்ந்தது. இதை மற்ற கீரைகள் போல் சமைத்துண்ண சுவையான உணவாகவும் உண்டார்க்கு சுகம் தரும் நல் மருந்தாகவும் விளங்குகிறது. வெந்தய விதைகளும் இதைப் போலவே உணவாகவும் மருந்தாகவும் நமக்குப் பயன் தருகிறது. இது சிறிது கசப்பு, உவர்ப்பு, குளிர்ச்சி ஆகிய தன்மைகளைக் கொண்டுள்ளது. வெந்தயக் கீரை குளிர்ச்சியுண்டாக்கும் தன்மையுடையது. மலத்தை இளக்கும் தன்மை உடையது, சிறுநீரைப் பெருக்கும் தன்மை வாய்ந்தது. உள்ளார்ந்த வீக்கத்தையும், உஷ்ணத்தையும் போக்கக் கூடியது, வற்றச்செய்யும் தன்மையுடையது, வறட்சித் தன்மையை அகற்றக் கூடியது. வெந்தயத் தின் விதைகள் பசிபின்மையை போக்க வல்லது. வயிற்று வீக்கத்தைப் போக்க வல்லது, பித்தத்தை சம்படுத்த வல்லது, வயிற்றுக் கடுப்பைத் தணிக்க வல்லது, வயிற்றுப் போக்கையும் போக்கும். சீத பேதியை நிறுத்த வல்லது, கல்லீரல் மற்றும் மண்ணீரல் வீக்கம் கண்ட விடத்து அந்த வீக்கத்தைத் தணிக்க வல்லது, தாய்ப்பாலைச் சுரக்கச் செய்வது, குழந்தை பெற்ற இளந்தாய்மார்களுக்கு உடல்

## விருப்பங்கள் நிறைவேறும்

அனைத்திலும் இறைவனை காண்பது நம்முடைய லட்சியமாகும். அனைத்திலும் காண முடியாவிட்டால், நாம் நேசிக்கும் ஒன்றிலாவது பார்க்க வேண்டும். வாழும் காலம் எவ்வளவு வேண்டுமானாலும் இருக்கலாம். ஆனால், இலட்சியத்தை அடைவதே எம்முடைய உயிர் மூச்சாக இருக்க வேண்டும். இயற்கையின் இரகசியத்தை அறியும் போது மனிதன் இயற்கையின் உதவியால் இயற்கைக்கு அப்பாற்பட்ட பரம்பொருளை உணர்வதுடன் சாவையும் வெல்கிறான். இயற்கையைக் கடந்த

## விவேகானந்தர் சிந்தனையில் இருந்து....



அந்தப் பொருளின் உதவியால் அவன் எல்லையற்ற ஆனந்தத்தை அனுபவிக்கிறான். நீங்கள் இறைவனை உணர்ந்தால் உங்கள் முகம் மாறுவதுடன், குரலும், தோற்றமும் மாறுகிறது. அப்போது நீங்கள், மனித குலத்துக்கு ஒரு வரப்பிரசாதமாக மாறி விடுவீர்கள். பிரார்த்தனையால் நுண்ணிய ஆற்றல்கள் எளிதாக விழிப்படைகின்றன. பக்தியுணர்வுடன் பிரார்த்தனை செய்தால் அனைத்து விருப்பங்களும் நிறைவேறும்.

# மரக்கறிகளின் நேற்றைய நிலவரம்

	மருதநா மம்	சாவகச்சேரி	கண்ணாகம்	திருநெல்வேலி	மன்னார்	வவுனியா
முள்ளங்கி	20-30	80-100	30	20-40	50	20
கத்தரி	90-110	100	100-120	100-120	90	60
கரட்	100	120	100	60-80	100-130	90
மரவள்ளி	50	50	40-60	30-40	70	30-60
பயிற்றை	80-100	120	80	90-100	100-140	60
பாகல்	60-80	100-130	120	100-140	140	60-110
கருணைக்கிழங்கு	70	80	50	30-50	70-90	70
பெ.வெங்காயம்	80	80	80	80-100	80-120	50-80
சி.வெங்காயம்	80	60-100	50-70	50-100	70-130	60-90
பூசணி	50-70	50	40-60	40-70	70	70
தக்காளி	30-40	50	40	20-50	60	70
வாழைக்காய்	70	60	60	60-80	70	40
கீரை	30	50	30	20	30	20
பொன்னாங்காணி	20	40	30	20	20	10
பச்சை மிளகாய்	60-130	80-120	60-90	60-70	70-120	60-80
புடால்	40-60	60	50	40-50	70	40
கோவா	30-50	60-80	30	25-40	60	40
வெண்டி	40-60	60-80	40-60	40-60	60-80	50-80
போஞ்சி	130-170	100-140	100-120	140-160	120-140	80-100
லீகல்	140-160	140-180	160	140-160	140-200	100-120
தேங்காய்	40-60	40-60	40-60	40-60	40-70	30-50
உருளைக்கிழங்கு	90	55	90	90	80	70
தேசிக்காய்	40	40	60	40	40-60	50
வல்லாரை	20	20	10	30	20	10
கறியிளகாய்	120	120	260	80	140-180	100-200
இராசவள்ளி	100-110	90	100-120	80	100	140
பனங்கிழங்கு	04	02	05	04	05	03

தேற்றும் பாணியாக அமைகிறது. வெந்தயம் சுபாவத்தில் கசப்புத் தன்மை உடையதாக இருப்பினும், சட்டியில் இட்டு சற்று, பொன் வறுவலாக அதை வறுத்து எடுத்துக் கொண்டால் அதன் கசப்புத் தன்மை குறைந்து போகிறது. வெந்தயத்தில் 'டிரைகோ நெல்லின்', 'டிரை கோநெல்லிக் ஆசிட்', 'வைசின்', 'எல்-டிரிப் டோபன், அதிக அளவிலான 'சேப்போனின்ஸ்', 'உணவாகும் நாரச்சத்து' ஆகிய உடலுக்கு நலம் தரும் சத்துக்களும் அடங்கியுள்ளன. வெந்தயக் கீரையைக் கொண்டு அவ்வப்போது தயாரிக்கும் பசையைக் கொண்டு தலைக்குத் தேய்த்து 15 அல்லது 20 நிமிடங்கள் கழித்து தலைக்கு குளிப்புதல் தலைமுடி செழுமையாக வளரவும், தலைமுடி நல்ல வண்ணத்தைப் பெறவும், பொடுகுத் தொல்லை ஒழியவும் செய்கிறது. வெந்தயத்தை அரைத்து மேல் பூச்சாகப் பூசுவதால் 'எக்ஸிமா' எனப்படும் தோல் நோய், தீப்புண்கள், சீழ்ப்பிடித்த கட்டிகள் மற்றும் மூட்டுகளில் வாதநீர் கோர்த்து வீக்கம் கண்டு வலித்தல் ஆகியன குணமாகின்றன. கருவுற்ற பெண்கள் அதிக அளவில் வெந்தயத்தை உபயோகப்படுத்துவதைத் தவிர்க்க வேண்டும். வயிற்றில் வளரும் குழந்தைக்கு அது உறு ஏற்படுத்தலாம். வயிற்றில் புண்கள், இரத்த ஒழுக்கு போன்றவை இருப்பின் அந்த இரத்தக் கசிவை அது அதிகப்படுத்த கூடும் என்பதால் இவ்வித நோயாளிகளும் வெந்தயத்தை அளவோடு பயன்படுத்துதல் நலம்.



**நாளை** பங்குனி-03  
 செவ்வாய்க்கிழமை 17.03.2015  
 திதி: துவாதிசி மு.இ.11.09 வரை  
 நட்சத்திரம்: திருகோணம் மா.05.21 வரை  
 சூபநேரம்: 0.49-12.19 வரை  
 இராசகாலம்: 03.19-04.49 வரை

## எண் ஜோதிடப்படி காதலில் உங்கள் குணம் எப்படி?

**6** **வெண்ணுக்குரிய குணம்**  
குப்பை மேட்டைக்கூட கோவிலாக்கும் கலை நயம் படைத்தவர். என் கணவர், என் குழந்தைகள் தான் உலகம் என்று வாழ்ந்து காட்டக்கூடிய உண்மையான தாய் நீங்கள்.

அது அது எங்கு இருக்க வேண்டும் என்பதில் தீவிரம் காட்டுவீர்கள். ஓர் ஆசார மனைவி என்பதற்கு உண் டான அத்தனை தகுதிகளையும் கொண்டவர்.

### ஆணுக்குரிய குணம்

காதல் பவித்திரமானது என எண்ணுவவர். பெண்னை மலரெனக் கையாளும் பாங்குடையவர். அழகை ஆரா தனை செய்யும் அதே சமயத்தில் கவிதைகளையும் எழுதித் தள்ளுவீர்கள். மணாளனை மங்கையின் பாக்கியம் என்ற வாசகம் உங்களுக்காகவேதான்.

**7** **வெண்ணுக்குரிய குணம்**  
உட்ப்பது, உண்பது, பேசுவது, காதலிப்பது எல்லாமே ஏனோ தானேதான். பணம், பதவி, பகட்டு எல்லாமே உங்களுக்கு அநாவசியம்தான். சராசரிப் பெண்ணின் ஆசாபாசங்களிலிருந்து வேறுபட்டு தனித்து நிற்கும் ஆழர் வப்பிறவி நீங்கள். எந்த ஒரு விடயத்திலும் கட்டுப்பாடற்ற தனிக்காட்டு ராணி நீங்கள். வெளிவேஷம் போடத் தெரியாதவர்.

**ஆணுக்குரிய குணம்**  
சதா சர்வகாலமும் கற்பனை உலகில் சிறகடித்துப் பறக்கும் பண்புடையவர். அதோடு புத்தகமும் கையுமாய் காரண காரியத்தில் ஆராய்ச்சியில் மூழ்கி விடுவீர்கள். ஒரு பெண் உங்களைக் காதலிக்க நேர்ந்தாலும் அவள் என்னை ஏன் காதலித்தாள், எந்த அம்சம் பிரதானம், எந்த அடிப்படையில் காதலித்தாள் என்ற ஆராய்ச்சியில் மூழ்கி, நேசிக்க வேண்டியதையெல்லாம் கைநழுவ விட்டு விடுவீர்கள். திருமண வாழ்க்கை வெற்றியடைவது அதிஷ்டத்தைப் பொறுத்தது.

### ஆணுக்குரிய குணம்

சதா சர்வகாலமும் கற்பனை உலகில் சிறகடித்துப் பறக்கும் பண்புடையவர். அதோடு புத்தகமும் கையுமாய் காரண காரியத்தில் ஆராய்ச்சியில் மூழ்கி விடுவீர்கள். ஒரு பெண் உங்களைக் காதலிக்க நேர்ந்தாலும் அவள் என்னை ஏன் காதலித்தாள், எந்த அம்சம் பிரதானம், எந்த அடிப்படையில் காதலித்தாள் என்ற ஆராய்ச்சியில் மூழ்கி, நேசிக்க வேண்டியதையெல்லாம் கைநழுவ விட்டு விடுவீர்கள். திருமண வாழ்க்கை வெற்றியடைவது அதிஷ்டத்தைப் பொறுத்தது.



**8** **வெண்ணுக்குரிய குணம்**  
கலை பொருந்திய, கவர்ச்சி நிரம்பிய முகம். முதல் சந்திப்பில் நீங்கள் அகம் பாவம் பிடித்தவர் போல் பழகுவதாக மற்ற வர்கள் நினைப்பார்கள். ஆனால் பழகப் பழகத்தான் நீங்கள் இனியவர் என்று உணர்வார்கள். இஷ்டப்பட்டதை அடையத் தவறமாட்டீர்கள். அதிகாரமும், பணமும் உள்ளவரைத் தான் நீங்கள் தேர்ந்தெடுப்பீர்கள். நீங்கள் உணர்ச்சி வசப்படும்பொழுது ஒருவரை இமய மலையின் உச்சியில் கொண்டு உட்காரவும் வைப்பீர்கள்; அவரை அதலபாதாளத்திலும் தள்ளுவீர்கள்.

**ஆணுக்குரிய குணம்**  
நல்லதாம்பத்தியத்துக்கு இடையூறாக இருப்பது உங்களின் பொறாமைக் குணம்தான். சமூக அந்தஸ்திலும், பொருளா தார மட்டத்திலும் உயர்ந்து நிற்கும் நீங்கள், சொர்க்க வாய்க்கை அடைவீர்கள். வெற்றிகளும், தோல்விகளும் அடுக்கடுக்காக எதிர்ப்பட்டாலும், சிறிதும் மனம் தளராமல் லட்சியவாதியாகச் செயல்பட்டு வெற்றியின் சிகரத்தை எட்டிப் பிடித்தீடுவீர்கள். நீங்கள் பிறக்கும்பொழுதே சாமர்த்தியமும், புத்திசாலித்தனமும் உங்களுடன் ஒட்டிக் கொண்டிருந்தால் நீங்கள் வெற்றித் திருமகனாக விளங்குவதில் வியப்பில்லை.

### ஆணுக்குரிய குணம்

நல்லதாம்பத்தியத்துக்கு இடையூறாக இருப்பது உங்களின் பொறாமைக் குணம்தான். சமூக அந்தஸ்திலும், பொருளா தார மட்டத்திலும் உயர்ந்து நிற்கும் நீங்கள், சொர்க்க வாய்க்கை அடைவீர்கள். வெற்றிகளும், தோல்விகளும் அடுக்கடுக்காக எதிர்ப்பட்டாலும், சிறிதும் மனம் தளராமல் லட்சியவாதியாகச் செயல்பட்டு வெற்றியின் சிகரத்தை எட்டிப் பிடித்தீடுவீர்கள். நீங்கள் பிறக்கும்பொழுதே சாமர்த்தியமும், புத்திசாலித்தனமும் உங்களுடன் ஒட்டிக் கொண்டிருந்தால் நீங்கள் வெற்றித் திருமகனாக விளங்குவதில் வியப்பில்லை.

**9** **வெண்ணுக்குரிய குணம்**  
உங்களுடன் சேர்ந்து வாழும் வாழ்க்கை தான் சொர்க்கம் என்று உங்கள் கணவர் கூறும் அளவுக்கு நீங்கள் அன்பும் காதலும் மிக்கவர்.

### ஆணுக்குரிய குணம்

எறும்பின் சுறுசுறுப்போடும், லட்சியத்தோடும், உறுதியோடும் செயல்பட்டு அடையவேண்டியதெல்லாம் அடைவீர்கள். எந்தப் பணியை ஒப்படைத்தாலும் திறம் பட நிர்வகித்து நல்ல நிர்வாகி என்ற பாராட்டைப் பெறுவீர்கள். அரசியலில் நுழைந்தால் மக்கள் அபிமானத் தலைவனாக கொடி கட்டிப் பறக்கலாம்.

## உடலும் உள்மனமும் நுலம்தானா?

குடும்பத்தில், மகள், மனைவி, சகோதரி, தாய், பாட்டி என்று எந்த வடிவத்தில் இருந்தாலும், பெண் பெருமைக்குரிய வள். அழகு, செயல், நளினம், கூர்ந்த அறிவு இவற்றுடன் இயற்கை தந்திருக்கும் 'தாய்மை' என்னும் பெருங்கொடை பெற்றவள் பெண். பிறந்தது முதல் பெண் கடைப்பிடிக்க வேண்டிய ஆரோக்கியத் துக்கான வழிமுறைகள், எச்சரிக்கை விதி முறைகள், எதிர்கொள்ளும் சவால்கள் எக்கச்சக்கம். இன்று, சகல வயதுப் பெண் களின் க்யூநிலைக்கு ஏற்ப பிரச்சினை களும் சவால்களும் முளைத்துக்கொண்டே இருக்கின்றன. வீடு, குழந்தைகள், வேலை என எல்லாவற்றையும் சரி செய்து வாழ் வது முக்கியமாகிவிட்டது! எந்தப் பிரச் சினை வந்தாலும், அதை எதிர்கொள்ள வும், சமாளித்து முன்னேறவும், அடிப் படைத் தேவை ஆரோக்கியம். இந்த ஆரோக்கியத்துக்கான விழிப்பு உணர் வும், அக்கறையும் குழந்தைப் பருவத் திலிருந்தே தொடங்க வேண்டும்.



### பாடசாலைப் பருவம்

உணவின் முக்கியத்துவம், சரியான உண வுப் பழக்கம் இவற்றைக் குழந்தை யில் இருந்தே சோற்றுடன் கலந்து குழந்தை களுக்கு ஊட்ட வேண்டும். அதோடு, 'பெர்சனல் ஹைஜீன்' எனப்படும் அந்த ரங்க ஆரோக்கியத்தின் அவசியத்தை அவசியம் கற்பிக்க வேண்டும். அந்தரங்க உறுப்புகளின் சுத்தம், அந்நிய ஆண்க ளோடு பழகும் விதம், போன்ற விஷயங் களைக் குழந்தைக்குக் கற்பிக்க வேண்டிய தருணம் இது தான். உணவுப் பழக்கம், அளவுக்கு மீறிய வளர்ச்சி இவற்றால், பெண் பருவம் அடைவது 8, 9 வயதி லேயே தொடங்கிவிடுகிறது. இதனால், இனப்பெருக்க உறுப்புகள் குறித்தும், பூப் பெய்துதல், மாத விலக்கு போன்றவை குறித்தும் குழந்தைக்கு விளக்கிச் சொல்ல வேண்டியது தாயின் கடமை.



### இளமைப் பருவம்

இந்த வயதில் பொதுவாகக் காணப்படும் உடல் பிரச்சினை, தேவையற்ற ஊளைச் சதையும், உடல் பருமனும் தான். இதற் கான விழிப்புணர்வு அதிகரித்து வந் தாலும், நல்ல உணவுப் பழக்கத்தை நடை முறையில் கொண்டுவர முடியவில்லை. பிள்ளைகள் சாப்பிடும் உணவு அதிகம். ஆனால், செய்யும் வேலை குறைவு. எடை அதிகரிக்கும்போது, அதன் பக்கவிளைவு களான சினைப்பை நீர்க்கட்டி, அதைத் தொடர்ந்து ஒழுங்கற்ற மாதவிலக்கு என்று ஒவ்வொன்றாக ஏற்பட ஆரம்பிக்கும். இதன் விளைவு உடல் பருமன். மன உளைச்சலுக்கும் ஆளாக நேரிடுகிறது. பெண் குழந்தைகளுக்குச் சிறு வயதிலி ருந்தே, சரியான உணவுப்பழக்கத்தைக் கற்பிப்பதன் மூலம் உடல் எடையைச் சீராக வைத்திருக்கலாம். இதனால், மாதவிலக்கு ஒழுங்காக வருவதுடன், பிற்காலத்தில் வரும் பலபிரச்சினைகளைத் தவிர்த்தலாம்.



### மனைவி என்ற நிலையில்

இருப்பதிலேயே மிக அதிகமான சவாலான கட்டம் இது. ஒரு பக்கம் அலுவலகம், வேலை... இன்னொரு பக்கம் கணவர், குழந்தை, குடும் பம்... இரண்டையும் சமாளித்துச் சரி செய் வதில் திணறிவிடுகின்றனர். அதனால் ஏற் படும் மன அழுத்தம், ஆரோக்கியத்தை அச் சுறுத்துகிறது. தவிர, திணறும் நீண்ட தூரப் பயணம், இரவு திரும்ப நெடுநேரம் ஆவதால், வீட்டில் சமைக்க முடியாமல் ஹோட்டலில் சாப்பாடு என இன்றைய வாழ்க்கை முறை ஒட்டுமொத்த ஆரோக்கியத்தைக் கெடுக்கி ருது. ஹோட்டல் உணவில், சுவைக்காக சேர்க் கப்படும் செயற்கை மணமூட்டிகளால், உடம்பு

### வேலைக்குச் செல்லும் காலம்

வேலைநிமித்தம், நகரங்களுக்கு நகரும் பெண்கள், விடுதிகளிலோ, தோழிகளுடன் வீடு எடுத்தோ தங்குகிறார்கள். வீட்டில் உண்ட கொஞ்சநஞ்ச ஆரோக்கிய உணவும், வெளியே தங்கும்போது இன்னும் மோசமாகிவிடுகிறது. வேலைக்குச் சாப்பிடுவது இல்லை. முக்கியமாக, காலை உணவை உண்பதே இல்லை. இரவு வெகு நேரம் விழித்திருப்பது, தாமதமாக எழுந்திருப்பது, குளித்துவிட்டு சாப்பிடாமல் ஓடு வது, தாங்க முடியாதபடியில் பகல் உணவை அள வுக்கு அதிகமாகச் சாப்பிடுவது... இ தெ ல் லா மே உடல் பருமன் போன்ற பிரச் சினைகளுக்குத் தான் வழிவகுக்கும் அஜீத வேலைப்பளு, அதிக நேரம் ஒரே இடத்தில் அமர்ந்து வேலை செய் தல், குறிப்பிட்ட இலக்கை அடைய, வெறி பிடித்த மாதிரி இரவும் பக ளும் வேலை செய்தல், இரவு நேரப் பணி - என்று வாழ்க்கைமுறையும் உணவு முறையும் மொத்த மாக மாறிவிடுகின்றன. எல்லாவற்றிலுமே அவ சரம்! ரிலாக்ஸ் செய்துகொள்ள கண்டிப்பாக வேறு ஏதேனும் ஒரு விஷயத்தில் மனதைச் செலுத்த லாம். இசை, நடனம், நீச்சல், தோட்டம், பயணம். இப்படி ஏதேனும் ஒரு விஷயத்துக்கு நேரம் ஒதுக்கலாம். மனதுக்கு அமைதி, உடலுக்கும் பயிற்சி கிடைக்கும். தேவையற்ற கலோரிகள் எரிக்கப்படும். மனதையும் உடலையும் ஆசுவாசப்படுத்தும் பயிற்சிகள்தான் அவசியம் தேவை.



### இஷ்டத்துக்குப் பெருக்கிறது. இத

னால் இரத்தத்தில் சீனியின் அள வும் இரத்த அழுத்தமும் அதிகரிக்கின்றன. சிலருக்கு வேலையை முன்னிட்டு, கருத்தரித்தலும் தள் ளிப்போகிறது. உட்கார்ந்தே வேலை பார்ப்பதால், முதுகு வலி, இடுப்பு வலி பிரச்சினைகள். பால், தயிர், மோர் அதிகம் எடுக்காத தால், நடுத்தர வயது வரும் முன் னரே கல்சியக் குறைபாடும் அத னால் எலும்புகள் வலுவிழத்தலும் ஆரம்பிக்கிறது. உடல், ஆரோக் கியத்துக்கென இந்தப் பெண்கள் எந்த முயற்சியும் எடுப்பது இல்லை. 24 மணி நேரத்தில் கொஞ்சம்

நேரம் அதற்கென ஒதுக்கினால், உடலுக்கும் மன துக்கும் ஒரு புத்துணர்ச்சி கிடைக்கும். ஊட்ட மான உணவு, உடற் பயிற்சி, கல்சியம் நிறைந்த உணவுகளைச் சாப்பிடுவதன் மூலம் எலும்புப் பிரச்சினை களைச் சமாளிக் கலாம். குழந்தை பெற்றதாயாக இருப்பின், குறைந்தபட்சம், ஆறு மாதங்களாவது தாய்ப் பால் கொடுக்கவேண்டியது அவசியம். இது குழந்தைக்கு ஊட்டத் தைத்தரும் என்பதுடன், தாய்க்கு மார்பகப் புற்றுநோய் வரும் ஆபத்தையும் குறைக்கும்.

## ஆத்திரம் அழிவை தரும்



அது ஒரு கிராமம். அது காட்டை ஒட்டிய பகுதி. பிராணிகளிடம் பிரியமுள்ள ஒருவன் வாழ்ந்து வந்தான். ஒருநாள் காட்டிற்கு வேட்டைக்குப் போனான். அழகிய புள்ளிமான் ஒன்றைப் பிடித்து வந்தான். மானின் அழகில் மயங்கிய அவன் மாமிசத்திற்காக கொல்லவில்லை. வீட்டில் வளர்த்து வந்தான். ஒருநாள் மான் மாயமாய் மறைந்து விட்டது. ஆனால் அது ஓடவில்லை. காணாமல் போய்விட்டது. அவனுக்கோ


ஆத்திரம். இந்த மாணை யார் பிடித்து போயிருப்பார்கள். அவன் எங்கே இருந்தாலும் தேடிக் கண்டுபிடித்து பழி வாங்க வேண்டும் என்ற எண்ணம் கோபமாக உருவெடுத்தது. உடனே கடவுளைத் துதித்தான். கடவுளே எனக்குத் தரிசனம் தா...! என்று. கடவுளும் வந்தார்...! பக்தா என்னை அழைத்ததன் காரணம் என்ன? கடவுள் கேட்டார். அறிவாளி பக்தன் என்ன கேட்கணும். நான் ஆசையாய் வளர்த்த மாணை யாரோ அபகரித்து சென்று விட்டார்கள். அந்த மான் எனக்கு வேண்டும் என்று தானே கேட்டிருக்க வேண்டும். ஆனால் கேட்கவில்லை. கோபம் கண்ணை மறைத்தது. தெய்வமே... நான் ஆசையாய் ஒரு மான் வளர்த்தேன். அந்த மாணைக் காணவில்லை. அந்த மாணைத் திருடியவன் யாராக இருப்பினும், அவன் முன்னே வரவேண்டும். அவனை என் கோபம் தீர அடிக்க வேண்டும். இதுதான் பக்தன் கேட்ட வரம். வேண்டுவோருக்கு வேண்டும் வரம் தரும் கடவுள் பக்தனின் கோரிக்கைக்கு தயங்கினார். பக்தா.. உன் மாணைத் திருப்பித் தருகிறேன். அது காணாமல் போனதற்கு காரணமானவர் யார் என்று கேட்காதே. இல்லை.. என் மனம் எவ்வளவு கலங்கி இருக்கிறது என்பது எனக்குத்தான் தெரியும். அதனால் அவனை பழிவாங்காமல் விடமாட்டேன், என்று பிடிவாதமாகக் கேட்டான். சரி.. நீ கேட்கும் வரத்தைத் தருகிறேன். பின்னால் என் மீது வருத்தப் படக்கூடாது. வருத்தம் வராது. சரி.. தந்தேன் வரம். உன் மாணைத் திருடிச் சென்றவர் யாரோ, அவர் உன் பின்னால் நிற்கிறார். தண்டித்துக்கொள். வரத்தைக் கொடுத்த கடவுள் மறைந்து விட்டார். பக்தன் திரும்பிப் பார்த்தான். அங்கே நின்றது சிங்கம். பழிவாங்கும் கோபம் மறைந்தது. பயம் பிடித்து கொண்டது. கைகால் எல்லாம் நடுங்கத் தொடங்கியது. கண் மண் தெரியாமல் ஓடத் தொடங்கினான். கடவுளே என்னை காப்பாத்து. கடவுள் சிரித்தார்... ஆத்திரக்காரனுக்கு புத்தி மட்டும்தான். அவன் கதை முடிந்தது. இங்கே அவன் அறிவு வேலை செய்யவில்லை. ஆத்திரம் கடைசியில் அழிவைத் தந்தது.

## வாழ்க வளம் வாங்க...



## உலகின் குட்டி நாடு

உலகில் உள்ள இரண்டாவது குட்டி நாடு மொனாக்கோ. கத்தோலிக்க சிறிஸ்தவ தலைமையகம் உள்ள வத்திக்கானுக்கு அடுத்து உலகில் உள்ள குட்டி நாடு இது. மொத்தமே 499.2 ஏக்கர்தான் இந்த நாட்டின் பரப்பளவு. நம்ம ஊரில் உள்ள ஒரு கிராமத்தைவிட சிறிய நாடு. மொத்த சாலைதூரம் - 4.4 கிலோமீட்டர் தான். கடலோரப் பகுதி - 4.1 கிலோ மீட்டர். நிலப்பரப்பு பட்டியலில் உலக அளவில் மொனாக்கோவுக்கு 248வது இடம். ஐரோப்பா கண்டத்தில் பிரான்ஸ் நாட்டுக்கு அருகே மொனாக்கோ உள்ளது. இந்த நாட்டின் மக்கள் தொகை தற்போது 36, 371. மக்கள்தொகை குறைவாக இருப்பதாலோ என்னவோ, இந்த நாட்டில் வாழும் மக்களுக்கு ஆயுள் கொஞ்சம் அதிகம். இங்கு சராசரியாக மக்கள் 90 வயதுவரை வாழ்கிறார்கள். பிரான்ஸுடன் இணைந்து இருந்த இந்த நாடு 1861-ம் ஆண்டில் தனி நாடானது. இங்கு மக்கள்தொகை குறைவாக இருப்பதால் வெளிநாட்டு மக்கள் குடியேற முன்பு அதிகம் அனுமதிக்கப்பட்டார்கள். மக்கள் தொகை இருமடங்காகி விட்டதால் நாட்டின் பரப்பளவை அதிகரிக்கத் தொடங்கியுள்ளார்கள். எப்படித் தெரியுமா? கடலிலேயே பிரம்மாண்டமான கட்டடங்களைக் கட்டி வருகிறார்கள். உச்சக்கட்டமாக கட்டுக்குள் பாதாளம் அமைத்து அங்கு ஒரு நகரை உருவாக்கவும் மொனாக்கோவில் திட்டமிட்டு வருகிறார்கள்.



## மனைத தட்ப்பகுத்தக் கொள்ளுங்கள்

(தொடர்ச்சி...)  
இப்போது நாம் குறிப்பிட்ட ஒரு விஷயத்தில் பெற்ற அனுபவம் அறிவாளி நமது மனதில் பதிய வைக்கப்படுகின்றது. இது தான் மன ரீதியிலான ரோபோட். பின்னிட்டு நாம் அதே சூழ்நிலைக்கு ஆட்படும் போது அல்லது குறிப்பிட்ட அந்தச் செயலைச் செய்யும் போது மீண்டும் முதலில் இருந்து அந்த குறிப்பிட்ட விஷயத்தைப் பொறுத்து முதலில் செய்தது போல் செயல் அனுபவம் பெற வேண்டிய அவசியமில்லை. நாம் ஏற்கனவே பெற்ற முடிவுகளில் இருந்து நமது மன ரோபோட் மூலமாக நமது செயலை ஆரம்பிக்கலாம் இதனால் நமக்கு கால விரயம் ஏற்படுவதில்லை செயல்களின் முடிவு இப்படித்தான் இருக்கும் என்று கணித்து காரியங்களைச் செய்யலாம். ஒரு காரியத்தை உடனடியாக முடிக்கக்கூடிய ஆயத்தம் அல்லது மன ரீதியிலான ரோபோட் என்று கூடச் சொல்லலாம். சிலர் நினைக்கலாம் இது தானே நாம் தினம் தோறும் செய்து கொண்டிருக்கின்றோம் என்று. ஒன்றை நாம் நினைவில் வைக்க வேண்டும். எப்போது நாம் இப்படிப்பட்ட எந்திரங்கள் இருக்கின்றன என்றும் அது எப்படி நம் வாழ்வின் விலை மதிப்பற்ற காலத்தை சேமித்தும் மற்ற விதங்களிலும் உபயோகமாக இருக்கின்றது என்றும் உணருகின்றோமோ அப்போது அதுவே ஒரு தனிப்பட்ட புரிதல் ரோபோட் ஆக மனதில் உருவாகின்றது. நாம் ஏற்கனவே பெற்ற அனுபவங்களின் வாயிலாக உருவாக்கிய மன எந்திரங்கள் எவை எவை என்றும் அந்த எந்திரங்கள் இன்னும் எந்தெந்த விஷயங்களில் தனி மனிதனைப் பொறுத்துத் தேவைப்படுகின்றன என்பதையும் நாம் அறிந்து கொள்ள வேண்டும். அனுபவங்களை எப்படிப் பெறுவது என்பதையும் அந்த அனுபவங்களை எப்படி நமது தனிப்பட்ட வாழ்வில் மன ரோபோட்டுகளாக மாற்றுவது என்ற அனுபவத்தைப் பெறுவது நமது திறமையை இன்னும் மேம்படுத்தவும் நமது எல்லா வகையிலான உறவுகளை மேம்படுத்தவும் உதவுகின்றது. சுருக்கமாக இப்படிக்கூட சொல்லலாம் அனுபவங்களை எப்படிப் பெறுவது என்னும் அனுபவத்தினைப் பெறுவது, அதனை மன ரோபோட்டாக மாற்றுவது, இப்படிப்பட்ட அனுபவங்களுக்கான அனுபவங்களை பெறுவது பற்றிய அறிவை மேம்படுத்திய பின்பு

நீங்கள் பார்க்கும் அல்லது நீங்கள் இருப்பில் இருக்கும் ஒவ்வொரு சூழ்நிலையிலும் எப்படிப்பட்ட புதிய புதிய அனுபவ எந்திரங்களை நாம் உருவாக்க முடியும் என்பதையும். அதனை எந்த வகையில் நமது வாழ்வின் வெற்றிக்குப் பயன்படுத்தலாம் என்பதையும் உணர வேண்டும். இன்னும் சில எந்திரங்கள் நமது வாழ்வில் தற்போதைய சூழலில் தேவைப்படாமல் இருந்தாலும் பின்னர் அவை தேவைப்படலாம் என்பதனை உணர்ந்து புதிய புதிய வேறுபாடான சூழ்நிலைகளுக்கான எந்திரங்களைத் தயார் செய்து அதனை உங்களது மனதில் பத்திரமாக்கி வைக்க வேண்டும். எப்போது எப்படிப்பட்ட சூழல் ஏற்பட்டாலும் அதனை உடனடியாக எதிர்கொள்ள நமது எந்திரங்கள் தயாராக இருக்கும். குறுகிய கால இடைவெளிகளில் இழப்புகள் ஏதுமின்றி நமக்கு வெற்றியை அல்லது நாம் விரும்புகின்ற முடிவை நமக்கு கொண்டு வந்து சேர்க்கும். அது போல நாம் வாழ்வில் சந்திக்கும் மனிதர்கள் ஒவ்வொருவரும் எந்தெந்த நிலைகளில் எப்படிப்பட்ட அனுபவ எந்திரங்களை வைத்து அதனை எப்படிப் பயன்படுத்துகின்றார்கள் என்பதையும், சூழ்நிலைகளை எப்படி இலகுவாக கையாளுகின்றார்கள் என்பதையும் நாம் கற்றுக் கொண்டு அதனையும் அனுபவமாக்கி அதன் மூலமும் புதிய மன ரோபோட்டுகளை உருவாக்க வேண்டும். நமது வாழ்வின் எல்லா நிலைகளிலும் மற்றவர்கள் திறமையாக உருவாக்கி வைத்துள்ள அனுபவ எந்திரங்களை மனரோபோட்டுகளை நாமும் உருவாக்குவது பற்றியும் மற்றவர்களின் எந்திரங்களுக்கு எரி பொருளாக மட்டும் இல்லாமல் எப்படித் தப்பித்துக் கொள்வது என்பது பற்றியும் நாம் கற்றுக்கொள்வோம். அந்த வகையில் இந்தப் பதிவைப் படித்து அந்த உணர்வு தலை அனுபவமாக்குவதும் ஒரு மன ரோபோட் தான் இதனை உங்கள் வாழ்வில் பயன்படுத்துவது உங்கள்கைகளில்.



## மலையகத் தலைவர்களை டில்லிக்கு அழைக்கும் மோடி

கொழும்பு, மார்ச் 16  
மலையக மக்களின் பிரச்சினைகள் குறித்து விவாதிக்க அப்பகுதி தலைவர்களை டில்லிக்கு வருமாறு இந்தியப் பிரதமர் நரேந்திர மோடி அழைப்பு விடுத்திருக்கிறார். இலங்கைகளை இரண்டு நாள் பயணமாக சென்றிருந்த இந்தியப் பிரதமர் கொழும்பு மற்றும் வடபகுதிக்கு மட்டுமே சென்றிருந்தார். இந்தியா புறப்படும் முன்னர் மலையகப் பகுதி தலைவர்களை நரேந்திர மோடி சந்தித்தார்.

அப்போது மலையகப் பகுதி தொடர்பான தகவல்கள் மற்றும் தரவுகள் தன்னிடம் போதிய அளவில் இல்லை என்றும், அவற்றைச் சேகரிக்கும் நடவடிக்கைகளில் தான் ஈடுபட்டுள்ளதாகவும் அவர் தங்களிடம் தெரிவித்தார் என அவரைச் சந்தித்த குழுவில் இருந்த ஜனநாயக மக்கள் முன்னணியின் தலைவர் மனோகணேசன் கூறினார்.

இதையடுத்தே அடுத்தகட்ட பேச்சுக்கள் தொடர்பில், மலையகத் தலைவர்களை டில்லி வருமாறு இந்தியப் பிரதமர் அழைப்பு விடுத்ததாக மனோகணேசன் தெரிவித்தார். போதுமான நேரமின்மை மற்றும் பயண ஒழுங்குகள் தொடர்பிலான பிரச்சினைகள் காரணமாகவே தன்னால் மலையகப் பகுதிக்கு வரமுடியவில்லை என்று மோடி அவர்கள் கூறியதாகவும் மனோகணேசன் தெரிவித்தார். ஆனாலும் இந்திய வம்சாவளி மக்களின் நலன்களில் இந்தியா அக்கறை கொண்டுள்ளது என்பதையும் அவர் தங்களிடம் கூறியதாகவும் அவர் மேலும் கூறினார். (த)

## வூதியில் இருந்து தங்கம் கடத்தி வந்த இருவர் கைது

கொழும்பு, மார்ச் 16  
சவூதி அரேபியாவின் ஐட்டா நகரில் இருந்து இலங்கைக்கு வந்த இரண்டு வர்த்தகர்கள் 20 தங்க பிஸ்கட்டுகளைக் கடத்தி வந்த நிலையில் கைது செய்யப்பட்டுள்ளனர். இலங்கையைச் சேர்ந்த இந்த வர்த்தகர்களைக் குற்றப் புலனாய்வுத் திணைக்கள அதிகாரிகள் கட்டுநாயக்க விமான நிலையத்தில் நேற்று மதியம் கைது செய்தனர். கைது செய்யப்பட்டவர்கள் அம் பகுதி மற்றும் காத்தான்குடி பிரதேசங்களை வசிப்பிடமாக கொண்டவர்கள் எனவும், இவர்கள் சவூதி அரேபியாவுக்கு வாரத்தில் 4 முறை பயணிப்பவர்கள் எனவும் குற்றப் புலனாய்வு திணைக்கள அதிகாரிகள் கூறியுள்ளனர். சந்தேக நபர்களிடம் இருந்து கைப்பற்றிய தங்கத்தின் எடை ஒரு கிலோ கிராமாகும். அவற்றின் பெறுமதி ஒரு கோடியே 30 லட்சம் ரூபா எனத் தெரிவிக்கப்படுகிறது. சந்தேக நபர்கள் ஈச்சம்புத்திற்குள் மறைத்து தங்க பிஸ்கட்டுகளைக் கடத்தியுள்ளனர். இவர்கள் இரண்டு தினங்களுக்கு முன்னர் சவூதி அரேபியாவுக்குப் புறப்பட்டுச் சென்றுள்ளதுடன் அந்நாட்டு விமான சேவைக்குச் சொந்தமான விமானத்தில் இலங்கை திரும்பியுள்ளனர். குற்றப் புலனாய்வுத் திணைக்கள அதிகாரிகளுக்கு கிடைத்த தகவல் ஒன்றை அடுத்தே அவர்கள் கைது செய்யப்பட்டுள்ளனர். விசாரணைகளை நடத்திய பின்னர், சந்தேக நபர்களையும் தங்கத்தை யும் புலனாய்வுத் திணைக்கள அதிகாரிகள் சுங்க அதிகாரிகளிடம் ஒப்படைத்துள்ளனர். (த)

## ஏனைய கைதிகளையும் உடனே விடுவியுங்கள்

மைத்திரியிடம் கோரினாரம் லண்டன் தமிழர்கள்

கொழும்பு, மார்ச் 16  
ஜெயக்குமாரி போல் ஏனைய தமிழ் அரசியல் கைதிகளையும் விடுவிக்க நடவடிக்கை எடுக்கவேண்டும். அத்துடன், தமிழ் பேசும் மக்களின் உரிமைகள் உறுதிப்படுத்தப்பட்டு ஐக்கிய இலங்கைக்குள் ஒன்றுபட்டு வாழ வழிவகுக்க வேண்டும். இவ்வாறு பிரிட்டனில் ஜனாதிபதி மைத்திரிபால சிறிசேனவை சந்தித்த புலம்பெயர் தமிழ் பேசும் மக்கள் வலியுறுத்தினர் என்று மத்திய மாகாண சபை உறுப்பினரும் தேசிய ஐக்கிய முன்னணியின் தலைவருமான அஸாத் சாலி தெரிவித்தார். உத்தியோகபூர்வ பயணமாக பிரிட்டனுக்கு ஜனாதிபதி மைத்திரிபால சிறிசேன சென்ற போது, அஸாத் சாலியும் அவருடன் சென்றிருந்தார். இது தொடர்பில் அவர் ஊடகங்களுக்கு தகவல் அளித்த போது தெரிவித்த விடயங்கள் வருமாறு:— பிரிட்டன் சென்ற ஜனாதிபதி மைத்திரிபால பொதுநலவாய மாநாட்டு நிகழ்வில் கலந்துகொண்டதுடன் பிரதமர் டேவிட் கமரூன், எலிசபெத் மகாராணி உட்பட அந்நாட்டு முக்கியஸ்தர்களைச் சந்தித்தார். அத்

துடன் லண்டனில் புலம்பெயர் தமிழ் மக்களையும் அவர் சந்தித்துக் கலந்துரையாடினார். மைத்திரிபால இலங்கை ஜனாதிபதியாகத் தெரிவு செய்யப்பட்டமைக்கு பிரிட்டன் பிரதமர் கமரூன், எலிசபெத் மகாராணி மற்றும் புலம்பெயர் மக்கள் உட்பட பலரும் வாழ்த்துத் தெரிவித்தனர். அத்துடன் இலங்கையில் ஏற்பட்டுள்ள நல்லாட்சியை அவர்கள் வரவேற்றனர். அதே வேளை, வடக்கு, கிழக்கில் இராணுவத்தின் பிடியில் உள்ள பொது மக்களின் சகல வீடுகளையும், காணிகளையும் விடுவிக்க நடவடிக்கை எடுக்குமாறும், தமிழ் மக்களின் மீள்குடியேற்றத்தை துரிதப்படுத்துமாறும் அவர்கள் வலியுறுத்தினர். ஜெயக்குமாரி போல் ஏனைய தமிழ் அரசியல் கைதிகளையும் விடுவிக்க நடவடிக்கை மேற்கொள்ள வேண்டும் என்றும், தமிழ் பேசும் மக்களின் உரிமைகள் உறுதிப்படுத்தப்பட்டு ஐக்கிய இலங்கைக்குள் ஒன்றுபட்டு வாழ வழிவகுக்க வேண்டும் என்றும் அவர்கள் கோரிக்கை விடுத்தனர் - என்றார். (த)

## மானிப்பாயில் மாணவி வன்புணர்வு இளைஞர் பொலிஸாரினால் கைது

யாழ்ப்பாணம், மார்ச் 16  
மானிப்பாயில் பாடசாலை உயர்தர வகுப்பு மாணவியை பொலியல் வன்புணர்வுக்கு உட்படுத்திய குற்றச் சாட்டில் இளைஞர் ஒருவர் மானிப்பாய் பொலிஸாரால் கைது செய்யப்பட்டு விசாரணைக்கு உட்படுத்தப்பட்டுள்ளார். இந்தச் சம்பவம் தொடர்பில் மேலும் தெரியவருவதாவது:— நேற்று முன்தினம் மானிப்பாயில் பாடசாலை விளையாட்டு நிகழ்வு ஒன்றில் பங்குபற்றிய குறித்த உயர்தர வகுப்பு மாணவி வீடு திரும்பிக் கொண்டிருந்தவேளை, வழியில் இடைமறித்த மாணவியின் நெருங்கிய உறவுக்கார இளைஞர் ஒருவர், மாணவியின் தாயார் வவுனியா சென்றதாகக் கூறி அவரைத் தனது வீட்டுக்கு அழைத்துச் சென்றுள்ளார். அதன் பின்னர் மாணவி பாலியல் வன்புணர்வுக்கு உட்படுத்தப்பட்ட நிலையில் நேற்று அதிகாலை யாழ்ப்பாணம் கோட்டைப் பகுதியில் கைவிடப்பட்டிருந்தார். மாணவியை அவரது உறவுக்கார இளைஞரே நேற்று அதிகாலை மோட்டார்

சைக்கிளில் ஏற்றிச் சென்று யாழ்ப்பாணம் கோட்டைப் பகுதியில் இறக்கிவிட்டு வவுனியாவுக்குத் தப்பி செல்ல முயற்சித்துள்ளார் எனக் கூறப்பட்டது. இதேவேளை பாடசாலை சென்ற மாணவி வீடு திரும்பாததால் அவரது பெற்றோரால் மானிப்பாய் பொலிஸ் நிலையத்தில் நேற்று முன்தினம் முறைப்பாடு செய்யப்பட்டது. அதிகாலை தனியே விடப்பட்ட மாணவி இது குறித்துத் தொலைபேசி மூலமாக தாயாருக்கு தெரியப்படுத்தியதை அடுத்து பொலிஸாருக்கு அறிவிக்கப்பட்டது. விரைந்து செயற்பட்ட மானிப்பாய் பொலிஸார் குறித்த இளைஞரைக் கைது செய்தனர். தற்போது பொலிஸ் காவலில் வைக்கப்பட்டுள்ள குறித்த இளைஞரும், ஓட்டோவில் இருந்த மேலும் ஒரு வரும் பொலிஸாரால் தீவிர விசாரணைக்கு உட்படுத்தப்பட்டுள்ளனர். வன்புணர்வுக்கு உள்ளான மாணவியாழ்ப்பாணம் போதனா வைத்தியசாலையில் சேர்க்கப்பட்டுள்ளார். (த)

### மரண அறிவித்தல்

**திருமதி செல்லம்மா பாலசுப்பிரமணியம்**

புன்னாலைக்கட்டுவன் தெற்கைப் பிறப்பிடமாகவும் பலாலிவீதி, கோண்டாவிலைத் தற்போதைய வசிப்பிடமாகவும் கொண்ட திருமதி செல்லம்மா பாலசுப்பிரமணியம் 15.03.2015 ஞாயிறுக்கிழமை இறைவனடி சேர்ந்தார்.

அன்னார் காலஞ்சென்றவர்களான அம்பலவாணர் - தங்கப்பிள்ளை தம்பதியின் அன்புமகளும், காலஞ்சென்றவர்களான வயாவிளான் விதானை சங்கரப்பிள்ளை - சின்னத்தங்கம் தம்பதியின் அன்பு மருமகளும், காலஞ்சென்ற பாலசுப்பிரமணியம் அவர்களின் பாசமிகு மனைவியும், பாலச்சந்திரன், இரஞ்சிதசெல்வம் (லண்டன்) ஆகியோரின் அன்புத் தாயும், தவமலர், சுனிதா (லண்டன்) ஆகியோரின் மாமியும், கஜந்தினி, நிரோஜா, கோபி, சிவானுஜா ஆகியோரின் அன்புப் பேர்த்தியும், காலஞ்சென்றவர்களான சின்னம்மா, பூரணப்பிள்ளை, நவரத்தினம் மற்றும் டென்மார்க்கில் வசிக்கும் கந்தசாமி ஆகியோரின் சகோதரியும், கனகாம்பிகையின் மச்சாளும் ஆவார்.

அன்னாரின் இறுதிக்கிரியைகள் 18.03.2015 புதன்கிழமை நண்பகல் 12.00 மணியளவில் அவரது இல்லத்தில் நடைபெற்று, பூதவுடல் தகனக்கிரியைக்காக கோண்டாவில் கிழக்கு ஆலடி மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

**பலாலி வீதி, (கோட்டை காட்டு லேன்), தகவல்:**  
**கோண்டாவில் கிழக்கு, பாலச்சந்திரன் (சந்திரன் - மகன்),**  
**கோண்டாவில், இரஞ்சிதசெல்வம் (மகன் - லண்டன்).**  
076 696 7715, 021 790 2456 (07644) (49.7.3) 0044 7405 455188

### மரண அறிவித்தல்கள்

**திருமதி சுபஹரி சோதிலிங்கம்**

யாழ்ப்பாணம், வேலணை மேற்கைப் பிறப்பிடமாகவும், லண்டனை வசிப்பிடமாகவும் கொண்ட திருமதி சுபஹரி சோதிலிங்கம் கடந்த 22.02.2015 ஞாயிறுக்கிழமை லண்டனில் அகால மரணமடைந்தார்.

அன்னார் காலஞ்சென்றவர்களான அரசகேசரி-திருமகள் தம்பதியின் அன்பு மகளும், புங்குடுதீவு முதலாம் வட்டாரத்தைச் சேர்ந்த செல்லத்திரை-பத்மாவதி தம்பதியின் அன்பு மருமகளும், சோதிலிங்கத்தின் (சோதி) அன்பு மனைவியும், வசந்த, ஹம்சனா ஆகியோரின் அன்புத்தாயும் ஆவார்.

அன்னாரின் இறுதிக்கிரியைகள் இன்று (16.03.2015) திங்கட்கிழமை லண்டனில் நடைபெறும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

**தகவல்:**  
**செ.சூரியன், கு.சுரேஷ்,**  
**விநாயகர் வீதி, நல்லூர் வடக்கு, கல்வியங்காடு, யாழ்ப்பாணம்.**

### திருமதி கோகிலாம்பாள் பாலச்சந்திரன்

முளாய் வீதி, வட்டுக்கோட்டையைப் பிறப்பிடமாகவும் வசிப்பிடமாகவும் கொண்ட திருமதி கோகிலாம்பாள் பாலச்சந்திரன் நேற்று (15.03.2015) ஞாயிறுக்கிழமை காலமாகிவிட்டார்.

அன்னார்காலஞ்சென்ற குமரகுரு - ஜீவகாருண்ய ஈஸ்வரி தம்பதியின் அன்பு மகளும், பாலச்சந்திரனின் (இளைப்பாறிய வர்த்தக வங்கி நிறைவேற்று அதிகாரி) அன்பு மனைவியும், ஞானேஸ்வரி (ஆசிரியை, யா/ முளாய் சைவப்பிரகாச வித்தியாலயம், யா/ வட்டு திருநாவுக்கரசு வித்தியாலயம்), பாசமிகு தாயும், அஜித் தின் (புகைப்படக் கலைஞர்) அன்பு மாமியும், காலஞ்சென்ற பரமலிங்கம் மற்றும் பிறைசேர் அழகனார், லீலாவதி ஆகியோரின் அன்புச் சகோதரியும், காலஞ்சென்ற பாலசுப்பிரமணியம் மற்றும் தாமலிங்கம், பத்மநாதன், காலஞ்சென்ற மசேஸ்வரன் ஆகியோரின் அன்பு மைத்துனியும் ஆவார்.

அன்னாரின் இறுதிக்கிரியைகள் இன்று (16.03.2015) திங்கட்கிழமை மு.ப. 10.00 மணிக்கு அவரது இல்லத்தில் நடைபெற்று பூதவுடல் தகனக்கிரியைக்காக வழுக்கையாறு இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

**முளாய் வீதி, தகவல்:**  
**(கண்ணகை அம்மன் கோயில் வீதி) க. பாலச்சந்திரன்**  
**வட்டுக்கோட்டை. (கணவர்).**

### திருமதி புனிதவதி நடராசா

நவாலி வடக்கு மானிப்பாயைப் பிறப்பிடமாகவும் வசிப்பிடமாகவும் கொண்ட திருமதி புனிதவதி நடராசா கடந்த (14.03.2015) சனிக்கிழமை காலமாகிவிட்டார்.

அன்னார் காலஞ்சென்றவர்களான சரவணமுத்து - தேயல் நாயகி தம்பதியின் அன்பு மகளும், காலஞ்சென்ற கார்த்திகேசு - நடராசாவின் அன்பு மனைவியும், காலஞ்சென்றவர்களான பேரம்பலம், ஆனந்த ராஜா, தேவராஜா மற்றும் சேஸ்வரி (கனடா) ஆகியோரின் அன்புச் சகோதரியும், நாகராணி (இந்தியா), விக்ரீனேஸ்வரன் (ஜேர்மனி), காலஞ்சென்ற திருக்கேதீஸ்வரன் மற்றும் ஜெகதீஸ்வரன் (ஜேர்மனி), சிறீதரன் (சுவீற்சலாந்து), உசாந்தினி (ஜேர்மனி) ஆகியோரின் பாசமிகு தாயாரும், காலஞ்சென்ற விவேகானந்தன் மற்றும் அருந்தவமலர் (ஜேர்மனி), மாலினி (அமெரிக்கா), நித்தியா (ஜேர்மனி), றஞ்சனி (ஆசிரியை, மண்டைதீவு மகா வித்தியாலயம்), சிவகுமார் (ஜேர்மனி) ஆகியோரின் மாமியும், ஜெனி, பவா, கஜனி, தருமன், கௌசல்யா, பரணி, செருபத்ராசாமினி, ரூபினி, ரேணுகன், அபி, திவாகரன் (யாழ்ப்பாணம் - இந்துக்கல்லூரி), பிரிய தர்சினி (வேம்படி மகளிர் உயர்தரப் பாடசாலை), பாணுஷா, வசந்தன், விதுஷா ஆகியோரின் அன்புப் பேர்த்தியும், விபிஷா, திவ்வியதர்சனி, சூறானா ஆகியோரின் அன்புப் பூட்டியும், சூசானா, புல்பராணி, காலஞ்சென்றவர்களான கணபதிப்பிள்ளை, ஆறுமுகம், சிவசிதம் பரம் மற்றும் வல்லிபுரம், லோகநாதன் ஆகியோரின் மைத்துனியும் ஆவார்.

அன்னாரின் இறுதிக்கிரியைகள் நாளை (17.03.2015) செவ்வாய்க்கிழமை மு.ப. 11.00 மணியளவில் அன்னாரின் இல்லத்தில் நடைபெற்று பூதவுடல் தகனத்துக்காக ஆரியம்பிட்டி இந்து மயானத்துக்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

**நாச்சிமார் கோயில் வீதி, தகவல்:**  
**நவாலி வடக்கு, நவாலி. குடும்பத்தினர்.**  
077 6680286

# ஐ.ம.சு. முன்னணியின் தலைவரானார் மைத்திரி

கொழும்பு, மாார்ச் 16  
ஐக்கிய மக்கள் சுதந்திர முன்னணியின் தலைவராக, சிறிலங்கா அதிபர்மைத்திரிபாலசிறிசேனதெரிவு செய்யப்பட்டுள்ளார். நேற்று முன்தினம் மாலை நடந்த ஐக்கிய மக்கள் சுதந்திர முன்னணியின் மத்திய குழுக்கூட்டத்தில் இதற்கான தீர்மானம் எடுக்கப்பட்டுள்ளது. இந்தக் கூட்டத்தில் கட்சியின் தேசிய அமைப்பாளராக முன்னாள் அமைச்சர் ஜனக பண்டார தென்னக்கோன் தெரிவு செய்யப்பட்டுள்ளார். அதேவேளை, ஐக்கிய மக்கள் சுதந்திர முன்னணியின் செயலராக முன்னாள் அமைச்சர் சசில் பிரேமஜயந்தவும், பொருளாளராக அனூர பிரியதர்சன யாப்பாவும் தொடர்ந்து

பணியாற்றுவர் என்றும் அறிவிக்கப்பட்டுள்ளது. கடந்த ஜனவரி மாதம் ஜனாதிபதி தேர்தலில் வெற்றி பெற்றதையடுத்து, சிறிலங்கா சுதந்திரக் கட்சியின் தலைவராக மைத்திரிபால சிறிசேன தெரிவு செய்யப்பட்டிருந்தார். எனினும், சிறிலங்கா சுதந்திரக் கட்சியின் தலைமையிலான ஐக்கிய மக்கள் சுதந்திர முன்னணியின் தலைவராக முன்னாள் ஜனாதிபதி மஹிந்த ராஜபக்ஷவே நீடித்து வந்தார். இந்த நிலையில், தற்போது ஐக்கிய மக்கள் சுதந்திர முன்னணியின் தலைமைப் பொறுப்பும் மைத்திரிபால சிறிசேனவின் வசம் வந்துள்ளது. (த)

# மஹிந்தவுக்கு ஆதரவான வைபவத்தில் கல் வீச்சு

முன்னாள் ஜனாதிபதி மஹிந்தவைப் பிரதமர் வேட்பாளராகத் தேர்தலில் களமிறக்குமாறு கோரி, ஹற்றன் பஸ் தரிப்பிடத்தில் கையொப்பம் சேகரிக்கும் நிகழ்வு நேற்று இடம்பெற்றது. இதில் மக்கள் கையொப்பம் இடும் போது, இனந்தெரியாதவர்களால் கல் வீசப்பட்டதாக மஹிந்தவின் ஆதரவாளர்கள் தெரிவித்தனர். இதேவேளை ஐக்கிய தேசியக் கட்சிக்கு உறுப்பினர்கள் சேர்க்கும்

நடவடிக்கை நேற்றுக் கட்சியின் மத்திய மாகாண சபை உறுப்பினர் கே.கே.பியதாஸ தலைமையில் ஹற்றனில் நடைபெற்றது. இந்த நடவடிக்கையில் ஈடுபட்ட ஐ.தே.க ஆதரவாளர்களே இந்தக் கல் வீச்சில் ஈடுபட்டிருக்கலாம் என தான் சந்தேகிப்பதாக சிறிலங்கா சுதந்திர கட்சியின் அம்பக முவ பிரதேச சபை உறுப்பினர் எலப்பிரிய நந்தராஜ தெரிவித்தார். (த)

# பஸிலின் பதவி ஜனகவுக்கு

ஐ.ம.சு.மு. தலைவராக மைத்திரி. நியமனம்

கொழும்பு, மாார்ச் 16  
ஐக்கிய மக்கள் சுதந்திர முன்னணியின் தலைவராக ஜனாதிபதி மைத்திரிபால சிறிசேன நியமிக்கப்பட்டுள்ளார். கொழும்பு மன்றக் கல்லூரியில் இடம்பெற்ற ஐக்கிய மக்கள் சுதந்திர கூட்டமைப்பின் மத்திய செயற்குழு கூட்டத்தில் இந்த நியமனம் வழங்கப்பட்டுள்ளது. ஐக்கிய மக்கள் சுதந்திர முன்னணியின் தேசிய அமைப்பாளராக முன்னாள் அமைச்சர் ஜனக

பண்டார தென்னக்கோன் நியமிக்கப்பட்டுள்ளார். இதற்கு முன்னர் இந்த பதவியை நாடாளுமன்ற உறுப்பினர் பஸில் ராஜபக்ஷ வகித்தமை குறிப்பிடத் தக்கது. அத்துடன், ஐக்கிய மக்கள் சுதந்திர கூட்டமைப்பின் பொதுச் செயலாளராக சசில் பிரேமஜயந்த தொடர்ந்தும் பதவி வகிக்கவுள்ளார். கூட்டமைப்பின் பொருளாளராக அனூர பிரியதர்சன யாப்பா தொடர்ந்தும் செயற்படுவார். (ற-சி)

# மஹிந்தவை மோடி சந்தித்தமை தமிழருக்குச் செய்த துரோகம்

தமிழக காங்கிரஸ் இளங்கோவன் வருத்தம்

சென்னை, மாார்ச் 16  
இலங்கையின் முன்னாள் ஜனாதிபதி மஹிந்த, இந்தியாவின் எதிரி, சீனாவின் நண்பர். இலங்கையில் வாழ்கிற தமிழர்களுக்கு எதிராகக் கொடிய அரசியலை நடத்திய மஹிந்தவை, நரேந்திர மோடி சந்தித்தது தமிழர்களுக்கு செய்த துரோகம்.

இவ்வாறு தமிழக காங்கிரஸ் தலைவர் ஈ.வி.கே.எஸ். இளங்கோவன் கூறியுள்ளார். தமிழக காங்கிரஸ் தலைவர் ஈ.வி.கே.எஸ். இளங்கோவன் வெளியிட் டுள்ள அறிக்கையில் கூறி யிருப்ப தாவது: இரண்டு நாள் சுற்றுப் பயணமாக பிரதமர் நரேந்திர மோடி இலங்கை சுற்றுப் பயணத்தை மேற்கொண்டது குறித்து பல்வேறு செய்திகள் வெளிவந்துள்ளன.

13ஆவது அரசமைப்புச் சட்டத்திருத்தம் இலங்கையில் வாழ்கின்ற சிறுபான்மைத் தமிழர்களுக்கு இருக்கிற ஒரேபாதுகாப்புக்கவசம். அதன் அடிப்படையில் தான் அதிகாரப் பரிவுநடைபெறவேண்டும். ஆனால், அது நிறைவேற்றுவதாக வாக்குறுதி கொடுத்த முன்னாள் ஜனாதிபதி ராஜபக்ஷ அதைச் செயலுக்குக் கொண்டு வர எந்த முயற்சியும் மேற்கொள்ளவில்லை. இந்திய அரசு பலமுறை வலியுறுத்தியும், அதை அசட்டையுடன் புறந்தள்ளியது அவரது பேரினவாத ஆணவப்

போக்கையே வெளிப்படுத்தியது. இலங்கை தமிழர்களுக்கு எதிராக ஆணவ அரசியல் நடத்திய ராஜபக்ஷவும், நரேந்திர மோடியும் நெருங்கிய நண்பர்களாக இருப்பதற்கு பல கருத்தொற்றுமைகள் உள்ளன. பெரும்பான்மையினரை, சிறுபான்மையினருக்கு எதிராக அணி திரட்டி ஆதரவை பெருக்குவது தான் இவர்களது செயல்முறை திட்டம். இவர் மத்தியின் பேரால் செய்கிறார். அவர் இனத்தின் பேரால் செய்கிறார். இவர்கள் இருவரும் நேற்று உதவியாளர்கள் துணையில்லாமல் தனிமையில் சந்தித்து நீண்ட நேரம் பேசியிருக்கிறார்கள். அதுவும் இந்தச் சந்திப்பு இந்திய அதிகாரிகளின் வற்புறுத்தலின்பேரில் ஏற்பாடு செய்யப்பட்டது எனச் செய்திகள் கூறுகின்றன. இந்த சந்திப்புக்கு 2 நாட்களுக்கு முன்னால், ராஜபக்ஷ அளித்த நேர்காணல் ஒன்றில், தமது தேர்தல்தோல்விக்கு இந்திய உளவுத்துறை தான் முழுக்காரணம். கடந்த இரண்டு ஆண்டுகளாக இந்த அமைப்பு சதி செய்து, எனக்கு எதிராக எதிர்க்கட்சிகளை ஒருங்கிணைப்பதில் வெற்றி பெற்றுள்ளது என்று பகிரங்கமாகக் குற்றம்சாட்டியுள்ளார். ராஜபக்ஷ கூறிய குற்றச்சாட்டு மூலம் இந்தியாவின் பாதுகாப்பையே கண்காணித்து உறுதி செய்கிற உளவுத்துறையையே களங்கப்படுத்தி, இழிவுபடுத்தியுள்ளார்.

இந்தக் குற்றச்சாட்டுக்கு இதுவரை இந்தியத் தரப்பிலிருந்து எவரும் கடுமையான முறையில் மறுக்கவோ, ஆட்சேபனையோ தெரிவிக்கவில்லை. ராஜபக்ஷவுக்கு எதிர்த்துக் கருத்துக் கூறுவதில் இந்திய அரசுக்கு என்ன தயக்கம். நரேந்திர மோடியும், ராஜபக்ஷவும் நெருங்கமான நண்பர்கள் என்பது தான் காரணமா? இதை விட இந்தியா விற்கு தலைகுனிவும், அவமானமும் வேறு ஏதாவது இருக்க முடியுமா? இதைக் கண்டித்திருக்க வேண்டிய பிரதமர் நரேந்திர மோடி அவரோடு தனிமையில் கூடிக் குலாவுவது ஏன்? அதிபர் தேர்தலுக்கு முன்பாகவே, ராஜபக்ஷ வெற்றி பெற வேண்டும் என்று வாழ்த்துக் கூறியவர் தான் நரேந்திர மோடி. முன்னாள் அதிபர் ராஜபக்ஷ, இந்தியாவின் எதிரி, சீனாவின் நண்பர். இலங்கையில் வாழ்கிற தமிழர்களின் ஒட்டு மொத்த எதிரி. அங்கே வாழ்கிற தமிழர்களுக்கு எதிராக கொடிய அரசியலை நடத்தி இலங்கை மக்களால் தேர்தலில் வீழ்த்தப்பட்டு பதவியில் இருந்து தூக்கி எறியப்பட்ட ராஜபக்ஷவை, நரேந்திர மோடி தாங்கி பிடிப்பதன் ரகசியம் என்ன? இதைவிட தமிழர்களுக்கு செய்கிற துரோகம் வேறு ஏதாவது இருக்க முடியுமா? - இவ்வாறு இளங்கோவன் கூறியுள்ளார். (த)

# தாமரைக் கோபுரத்தின் நிர்மாணமும் சிக்கலில் சீனாவுக்கு அடுத்தடுத்து அடி

கொழும்பு, மாார்ச் 16  
சீனாவின் முதலீட்டில் மேற்கொள்ளப்படும் கொழும்புத் துறைமுக நகரத் திட்டம் இடைநிறுத்தப்பட்டுச் சர்ச்சைக்குள்ளாகியிருக்கும் நிலையில், சீனாவின் உதவியுடன் முன்னெடுக்கப்படும், தாமரைக் கோபுரம் நிர்மாணப் பணி குறித்தும் மீளாய்வு செய்யப்படும் என்று எதிர்பார்க்கப்படுகிறது. துறைமுகங்கள், விமான சேவைகள் அமைச்சர் அர்ஜுன ரணதுங்க கொழும்பில் நேற்று செய்தியாளர்களிடம் இது குறித்து கருத்து வெளியிடுகையில், தாமரைக் கோபுரம் போன்ற கோபுரம், இலங்கைக்குத் தேவையில்லை. ஜனாதிபதி மைத்திரிபால சிறிசேனவைச் சந்தித்து இந்தத் திட்டம் குறித்துப் பேசவுள்ளதுடன், இதனை மீளாய்வு செய்யுமாறும் கோரவுள்

ளேன். இந்தக் கோபுரம், துறைமுக அதி காரசபையின் காணியில் அமைக்கப்படுகிறது. ஆனால், துறைமுக அதிகாரசபையிடம் இதற்கான முறைப்படியான அனுமதிகள் பெறப்படவில்லை. என்றும் அவர் தெரிவித்துள்ளார். முன்னதாக, இந்த தாமரைக் கோபுரம், பேலியகொடவில் அமைக்கத் திட்டமிடப்பட்டது. பின்னர், முன்னைய அரசு அதனைக் கொழும்புக்கு இட மாற்றம் செய்திருந்தது. தாமரை வடிவில், தொடர்பாடல், கண்காணிப்பு, மற்றும் பொழுது போக்கு வசதிகளுடன் கூடியதாக அமைக்கப்படவுள்ள இந்தக் கோபுரத்தை, சீனாவின் எக்சிம் வங்கி 104.3 மில்லியன் செலவில் கட்டத் திட்டமிடப்பட்டுள்ளது குறிப்பிடத் தக்கது. (த)

# தொழிற் கட்சியில் மஹிந்த போட்டி?



கொழும்பு, மாார்ச் 16  
முன்னாள் ஜனாதிபதி மஹிந்த ராஜபக்ஷ இலங்கைத் தொழிற் கட்சியில் போட்டியிடக் கூடிய சாத்தியம் காணப்படுவதாகத் தெரிவிக்கப்படுகிறது. எதிர்வரும் பொதுத் தேர்தலில் முன்னாள் ஜனாதிபதி, இவ்வாறு இலங்கைத் தொழிற் கட்சியில் போட்டியிட உள்ளதாகத் தெரிவிக்கப்படுகின்றது. இலங்கைத் தொழிற் கட்சியின் தலைவராக ஏ.எஸ்.பி வியனகே திகழ்கின்றார். சிறிலங்கா சுதந்திரக் கட்சி மஹிந்தவிற்கு வேட்பு மனுத் தாக்கல் செய்ய அனுமதிக்கப் பட்ட விட்டால், தமது கட்சியின் கீழ் மஹிந்தவைப் போட்டியிடச் செய்யப் போவதாக வியனகே தெரிவித்துள்ளார். விரைவில் இது குறித்து பகிரங்கமாக அறிவிக்க உள்ளதாக அவர் கூறியுள்ளார். முன்னணி வர்த்தகரான வியனகே கடந்த ஜனாதிபதி தேர்தலில் போட்டியிட்ட போதிலும், ஜனாதிபதி மஹிந்தவுக்கு ஆதரவாகவே தேர்தல் காலத்தில் பிரசாரத்தில் ஈடுபட்டிருந்தார் என்பது குறிப்பிடத் தக்கது. (த)

# இலங்கை - சீனா உறவு பாதிப்புறாது

நரேந்திர மோடியின் பயணத்தால்  
பீஜிங், மாார்ச் 16  
இந்தியப் பிரதமரின் இலங்கை பயணத்தால் சீனா மற்றும் இலங்கைக்கு இடையிலான உறவு பாதிக்கப்படாது என, சீன ஊடகம் ஒன்று செய்தி வெளியிட்டுள்ளது. சீனாவில் இருந்து வெளியாகும் சிங்ஹுவா என்னும் பத்திரிகையே இவ்வாறு குறிப்பிட்டுள்ளது. மேலும் நரேந்திர மோடியின் பயணத்தால் சீனாவுடான இலங்கையின்

உறவு பலப்படும் எனவும் இந்திய இலங்கை உறவு மேம்பட சீனா அனைத்து வகையிலும் உதவ தயாராக உள்ளது என்றும் தெரிவிக்கப்பட்டுள்ளது. இதேவேளை, சீனாவுடனான உறவின் முக்கியத்துவம் பற்றி இலங்கைக்குத் தெரியும் என இலங்கை ஜனாதிபதி மைத்திரிபால சிறிசேன குறிப்பிட்டமையையும் குறித்த பத்திரிகைமேற்கோள்காட்டியுள்ளது. (த)

**மரண அறிவித்தல்**

**திருமதி இராசம்மா தம்பிப்பிள்ளை**

சங்கானையைப் பிறப்பிடமாகவும் மில்லேன் சண்டிலிப்பாயை வசிப்பிடமாகவும் கொண்ட திருமதி இராசம்மா தம்பிப்பிள்ளை நேற்று (15.03.2015) ஞாயிற்றுக்கிழமை காலை மாணார்.

அன்னார் காலஞ்சென்றவர்களான வேலன் - சிதம்பரம் தம்பதியின் அன்பு மகளும், காலஞ்சென்ற தம்பிப்பிள்ளையின் அன்பு மனைவியும், காலஞ்சென்றவர்களான லக்ஷ்மி, ஆச்சிமுத்து, சின்னப்பிள்ளை, கந்தையா ஆகியோரின் பாசமிகு சகோதரியும்,

பிறப்பு: 15.07.1934 இறப்பு: 15.03.2015

விஜயராணி, காலஞ்சென்ற செல்வராணி மற்றும் நேசமலர், யோகராணி, வரதராஜா, ஜெயக்குமார் ஆகியோரின் பாசமிகு தாயும், அன்றன், மும்மூர்த்தி, கோபால், தேவராசா, வதனா, ருக்மணி ஆகியோரின் பாசமிகு மாமியும், காலஞ்சென்ற டொனால்ட் மற்றும் டொலி, ரொபின், ரெக்சன், கௌசிகா, செல்வகுமார், புஸ்பா, சதீஸ், நதீஸ், திரேஸ்குமார், சாருஜா, சாமந்தி, செளமியா, அபி, அர்ச்சனா ஆகியோரின் பாசமிகு பேர்த்தியும், அஸ்வின, அஜீசன், பிதர்சனா ஆகியோரின் பூட்டியும் ஆவார்.

அன்னாரின் இறுதிக்கிரியைகள் இன்று (16.03.2015) திங்கட்கிழமை நண்பகல் 12.00 மணியளவில் அவரது இல்லத்தில் நடைபெற்று பூதவுடல் தகனக் கிரியைக்காக மாணிப்பாய் பிப்பிலி இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

மில்லேன், சண்டிலிப்பாய். தகவல், குடும்பத்தினர்.

## மஹிந்தவின் பாதுகாப்பை குறைக்குமாறு கோரிக்கை

கொழும்பு, மார்ச் 16  
முன்னாள் ஜனாதிபதி மஹிந்த ராஜபக்ஷவின் பாதுகாப்பைக் குறைக்குமாறு, முன்னாள் ஜனாதிபதி சந்திரிகாபண்டாரநாயக்கை கோரியுள்ளார். வெளிநாடு சென்றிருந்த சந்திரிகா நாடு திரும்பியவுடன் நட்புடன் தலைமைகள் குறித்து ஆராய்ந்துள்ளார். குறிப்பாக முன்னாள் ஜனாதிபதி மஹிந்தவைப்பற்றி விசாரித்துள்ளார். மஹிந்தவைப் பிரதமராக்கும் நோக்கில் நடைபெறும் கூட்டத் தொடர் குறித்து அதிருப்தியை வெளியிட்டுள்ளார். மஹிந்தவுக்கு அரசு எவ்வாறான சலுகைகளை வழங்குகின்றது என்பது குறித்தும் ஆராய்ந்துள்ளார். இதன்போது பெரும் எண்ணிக்கையிலான பாதுகாப்பு உத்தியோகத்தர்கள் மஹிந்தவின் பாதுகாப்புக் காகக் கடமையில் அமர்த்தப்பட்டுள்ளதை அவர் தெரிந்து கொண்டார். ஜனாதிபதி செயலகத்துக்கு அழைப்பை ஏற்படுத்தி எனக்கு அவ்வளவு பாதுகாப்பு வழங்கப்படவில்லை. மஹிந்தவுக்கு இவ்வளவு பாதுகாப்பு வழங்கக் கூடாது என சந்திரிகா கூறியுள்ளதாக சிங்களப் பத்திரிகையொன்று செய்தி வெளியிட்டுள்ளது. இதேவேளை, மஹிந்தவின் பாதுகாப்பு வாகனங்களும் அகற்றப்படவுள்ளதாகத் தெரிவிக்கப்படுகிறது. பாதுகாப்பு நோக்கில் வழங்கப்பட்டிருந்த விசேட வாகனங்கள் பல அகற்றப்பட உள்ளன. பொலிஸ் மா அதிபரின் உத்தரவுக்கு அமைய இந்த வாகனங்கள் மீள் பெற்றுக் கொள்ளப்படவுள்ளன. (த)

## இலங்கையை எச்சரியுங்கள்

மத்திய அரசிடம் கோருகிறார் ராம்தாஸ்

சென்னை, மார்ச் 16  
இலங்கையின் அழைப்பை ஏற்று யாழ்ப்பாணத்தில் இந்திய பிரதமர் நரேந்திர மோடி சுற்றுப் பயணம் மேற்கொண்டபோது, அங்கிருந்து சில கிலோமீட்டர் தொலைவில் தமிழக மீனவர்கள் மீது தாக்குதல் நடத்தப்பட்டிருப்பதை இந்தியா மீதான தாக்குதலாகவே பார்க்க வேண்டும். இனியும் தமிழக மீனவர்கள் மீது தாக்குதல் நடத்தப்பட்டால் கடுமையான விளைவுகள் ஏற்படும் என இலங்கை தூதர் மூலம் அந்நாட்டு அரசை கடுமையாக எச்சரிக்க வேண்டும் என்று பாமக நிறுவனர் இராம்தாஸ் கூறியுள்ளார். இது தொடர்பாக ராம்தாஸ் வெளியிட்டுள்ள அறிக்கையில், வங்கக் கடலில் கச்சீவு அருகே இந்திய கடல் எல்லையில் மீன்பிடித்துக் கொண்டிருந்த இராமேஸ்வரம் பகுதி மீனவர்கள் மீது இலங்கைக் கடற்படையினர் கொடூரமாகத் தாக்குதல் நடத்தியுள்ளனர். கச்சீவு பகுதியில் மீன்பிடிக்கக் கூடாது என்று எச்சரித்த அவர்கள், வானத்தை நோக்கி துப்பாக்கியால் சுட்டுத் தமிழக மீனவர்களை விரட்டியடித்துள்ளனர். இதனால் அச்சமடைந்த மீனவர்கள் அங்கிருந்து புறப்பட ஆயத்தமான வேளையில் ஒரு படகில் ஏறிய படையினர் அதிலிருந்து 5 மீனவர்களை இரும்புக் கம்பியால் தாக்கியுள்ளனர். தமிழக மீனவர்களின் வலைகளையும் அறுத்துக் கடலில் வீசி எறிந்துள்ளனர்.

கடற்படையினரின் கொலை வெறித் தாக்குதலில் 5 மீனவர்கள் படுகாயம் அடைந்தனர். இலங்கைக் கடற்படையினர் இந்த கொடிய தாக்குதல் கண்டிக்கத்தக்கதாகும். இலங்கையில் ஆட்சி மாற்றம் ஏற்பட்ட பிறகு வங்கக் கடலில் தமிழக மீனவர்கள் நிம்மதியாக மீன் பிடிக்க முடியும் என்ற நம்பிக்கை நிலவியது. ஆனால், அண்மைக்காலமாக நடைபெற்று வரும் நிகழ்வுகள் இந்த நம்பிக்கையை பொய்யாக்கி வருகின்றன. கடந்த இரு நாட்களுக்கு முன் இலங்கைப் படை நடத்திய தாக்குதலில் தமிழக மீனவர்களின் படகு சேதமடைந்தது. அதனால் ஏற்பட்ட பதற்றம் விலகும் முன் மீனவர்கள் மீது கொடூரமான தாக்குதல் நடத்தப்பட்டிருக்கிறது. தமிழக மீனவர்கள் இந்திய கடல் எல்லைக்குள்ளாகவே மீன்பிடித்தாலும், இலங்கை படையினரால் தொடர்ந்து தாக்கப்படுகிறார்கள். ஒருவேளை தமிழக மீனவர்கள் எல்லை தாண்டி சென்று மீன்பிடித்தாலும் அவர்களை எச்சரித்து திருப்பி அனுப்ப வேண்டியது தான் இலங்கைப் படையின் பணியாக இருக்கவேண்டும். அதை விடுத்து தமிழக மீனவர்களை தாக்க அவர்களுக்கு அதிகாரம் இல்லை. அவ்வாறு இருக்கும்போது தமிழக மீனவர்களை துப்பாக்கியால் சுட்டு மிரட்டுவதையும், இரும்புக் கம்பியால் தாக்கி காயப்படுத்துவதையும் ஏற்க முடியாது—என்றார். (த)

வெம்புத்  
தொடர்புக்கு  
உதயன்  
adv@uthayan.com  
0215671111

**காவலில்லை** மன்னார் வீதி, சங்குப் பிடிப்பாலத்தில் தங்கநகை ஒன்று தொலைந்து விட்டது. கண்டெடுத்தவர்கள் தொடர்பு கொள்ளவும். (சன்மானம் வழங்கப்படும்.)  
(57844)(4.3.7) தொடர்பு: 077 206 1991

### பணியாளர் தேவை

நேற்றைய (15.03.2015) பத்திரிகையின் 05ஆம் பக்கத்தில் மேற்படி விளம்பரத்தில் A R K Hotel என இருப்பதை A K R HOTEL என திருத்தி வாசிக்கவும். A K R HOTEL, காயப்போக்கு, கிளிநொச்சி. தொ.பே: 0777 899807

## சேவை நலன் பாராட்டும் பிறந்த நாள் வாழ்த்துக்களும்



இன்று (16.03.2015) திங்கட்கிழமை தனது 60 ஆவது அகவையில் கால்பதிக்கும் எமது மதிப்பிற்குரிய

திருவாளர் சண்முகரட்ணம் பிறேமகுமார் பிரதான முகாமையாளர்,

இலங்கைவங்கி அதிமேந்தரக்கிளை, யாழ்ப்பாணம் அவர்களை கொக்குவில் கிருபாகரசிவசுப்பிரமணிய முருகன் அருள்பெற்று சிறப்புடன் வாழ வாழ்த்துகின்றோம்.

முகாமையாளர் மற்றும் ஊழியர்கள், இலங்கை வங்கி, யாழ்ப்பாணம்.

(57847)(4.3.7)

## வாழ்த்துகின்றோம்

பல ஏழை மாணவர்களை நீங்கள் சீராட்டி வளர்த்ததால் நாங்கள் உங்களை பாராட்டி வாழ்த்துகின்றோம்...!  
மாங்காய் சிறு தீவில் - மன்னவனே  
உங்கள் பாதரச்சுவடுகள் படாத இடம் கீல்லை  
சேவைகள் செய்ய பலர் உள் - ஆனால்  
தேவையான சேவை செய்ய உங்களைப்போல சிலரே உள்...!

நகர்ந்து வந்ததல்ல அதிபர் தரம் உங்களுக்கு - பல தடைப் பரீட்சைகளை உடைத்தே தான் வந்தது...!  
கருவறையில் கனபேர் கடவுளைக் காண நீங்கள் ஏழை மாணவர்களின் இதயத்தில் கிறைவனைக் கண்டீர்கள் மத்திய தாயின் மழதலில் தவழ்ந்த - உங்கள் நாவில் நுகைச்சுவை நாடகம் ஆடும்...!  
கண்களில் கண்டிப்பு கணிசமாய் கிருக்கும் நிர்வாகத் திறனில் நிமிர்ந்தே நிற்பீர்கள்...!  
வேகமும் விவேகமும் உங்கள் விரல் நுனியில் விளையாடும் - அதனால் அதிபர் தரம் உங்களுக்கு தரமாய் தான் அமைகின்றது...!

சுமையான வேலைகளை உங்களைப்போல் சுமையாய் செய்யவில்லை கீள்ளொருவரை - கின்றுவரை நாம் கண்டது கீல்லை...!

பதவி பட்டத்தோடு பெயரைப் பெற்றாலும் காரை என்றும் உரை மறக்காதவர் நீங்கள்...!  
தீவகக் கல்வியின் தீர்க்கமான திருப்புகழையும் நீங்கள்...!  
வேலையில் தான் உங்கள் கோட்டம் - ஆனால் காணும் வேளை எல்லாம் - பாடசாலை வாயிற்கதவு திறக்க முன் நீங்கள் தானே நிற்பீர்கள்...!

வங்கமது பொங்கிவரும் போதும் - எம் அங்கமது துண்டுவிடும் போதும் -- எம் தங்க மகனே பங்கமது கீல்லை உன் பணிக்கு - ஏனெனில் கடமையை கடமைக்காக செய்யவர் அல்ல நீங்கள்...!  
வாழ்க வாழ்க கீன்று போல் என்றும் வாழ்க ....!



திருவாளர் பொன்னம்பலம் சிவானந்தராஜா

Sp. Trd sc, B.Ed(Hons) Dip.in School Mgt.

S.L.P.S - I

வேலைணக் கோட்ட அதிபர்களும் அலுவலக ஊழியர்களும்

# நாடாளுமன்றத் தேர்தல் தொடர்பில் கட்சித் தலைவர்கள் விரிவான பேச்சு

## ஓரணியில் திரளுமாறு ஜனாதிபதி அழைப்பு வாசு, தினேஷும் பங்கேற்பு; விமல் புறக்கணிப்பு?

கொழும்பு, மார்ச் 16  
ஜூனில் நடத்துவதற்கு உத்தேசிக்கப்பட்டுள்ள நாடாளுமன்றத் தேர்தலை எதிர்கொள்வது சம்பந்தமாகவும் கூட்டணியை பலப்படுத்துவது தொடர்பாகவும் ஐக்கிய மக்கள் சுதந்திர முன்னணியில் அங்கம் வகிக்கும் பங்காளிக் கட்சிகளின் தலைவர்கள் விரிவாக ஆராய்ந்துள்ளனர். அத்துடன், ஐக்கிய மக்கள் சுதந்திர

முன்னணியை பலப்படுத்துவதற்கு ஓரணியில் திரளுமாறு பங்காளிக் கட்சிகளிடம் ஜனாதிபதி மைத்திரிபால சிறிசேன கோரிக்கை விடுத்துள்ளார். ஐக்கிய மக்கள் சுதந்திர முன்னணியில் அங்கம் வகிக்கும் சகல பங்காளிக் கட்சிகளின் தலைவர்களையும் நேற்றுமுன்தினம் சந்தித்து ஜனாதிபதி மைத்திரிபால சிறிசேன பேச்சு நடத்தினார். குறித்த முன்னணியில் அங்கம்

வகித்துக்கொண்டு, 'மஹிந்த வேண்டும்' என்ற தொனிப்பொருளின்கீழ் கூட்டங்களை நடத்திவரும் முன்னாள் அமைச்சர்களான வாசுதேவ நாணயக்கார, தினேஷ் குணவர்தன ஆகியோரும் இந்தக் கூட்டத்தில் பங்கேற்றிருந்தனர். எனினும், தேசிய சுதந்திர முன்னணியின் தலைவர் விமல் வீரவன்ச இதில் பங்கேற்கவில்லை என அறிய முடிகிறது. குறிப்பாக புதிய அரசின்



நடவடிக்கைகள் தொடர்பாகவும் கட்சித் தலைவர்கள் ஜனாதிபதியிடம் கருத்துகளை வெளியிட்டுள்ளனர். அத்துடன், சில கோரிக்கைகளையும் முன்வைத்துள்ளனர் என அறிய முடிகிறது. இந்தக்கூட்டம் முடிவடைந்த பின்னர் ஐ.ம.சு.முன்னணியின் நிறைவேற்றுக்குழு கூட்டமும் நேற்று முன்தினம் இரவு நடைபெற்றுள்ளது. (ற-சி)

### '19' க்கு

வரைவு எதிர்வரும் செவ்வாயன்று நாடாளுமன்றில் சாதாரண சட்டமூலமாக சமர்ப்பிக்கப்படலாம் என அறிய முடிகிறது. அதன் பின்னர் விவாதம் நடத்தப்பட்டு அது நிறைவேற்றப்படும்.

62 பக்கங்களைக்கொண்ட 19 ஆவது திருத்தச் சட்டவரைவு கடந்த அமைச்சரவைக் கூட்டத்தின்போது, அனுமதியைப் பெறுவதற்காக பிரதமர் ரணில் விக்கிரமசிங்க சமர்ப்பித்திருந்தார்.

எனினும், இதுவிடயம் பற்றி கலந்துரையாடப்பட வேண்டும் என்றும், சட்டமூலத்திலுள்ள உள்ளடக்கங்கள் பற்றி ஆராய வேண்டும் என்றும் சில உறுப்பினர்கள் கோரிக்கை விடுத்ததால் அது ஒத்திவைக்கப்பட்டிருந்தது.

இந்நிலையில், நேற்று முற்பகல் 10 மணிக்கு ஜனாதிபதி செயலகத்தில் கட்சித் தலைவர்களின் கூட்டம் நடத்தப்பட்டது. இதன்போது 19 ஆவது திருத்தச் சட்டத்தில் எட்டு விடயங்களை உள்ளடக்குவதற்கு இணக்கம் காணப்பட்டது. அதனைத் தொடர்ந்து விசேட அமைச்சரவைக் கூட்டமும் கூட்டப்பட்டது.

இதன்போது, 19 ஆவது திருத்தச் சட்டமூலம் தொடர்பில் வாழ்பிரதிவாதங்கள் இடம்பெற்று இறுதியில் அதற்கு அமைச்சரவையின் ஒப்புதலும் கிடைத்தது.

இதன்பிரகாரம், நாடாளுமன்றத்தை கலைப் பதற்குரிய அதிகாரம் ஜனாதிபதியிடம் இருந்து பறிக்கப்பட்டுள்ளது. அதாவது, சபையை அதன் ஆயுட் காலம் முடிவடைவதற்கு முன்னர் கலைக்க வேண்டுமானால், அதற்கு மூன்றிலிரண்டு பெரும்பான்மை உறுப்பினர்களின் ஆதரவு அவசியம் என்ற சரத்து உள்ளடக்கப்பட்டுள்ளது.

தற்போது நடைமுறையில் உள்ள அரசமைப்பின் 18 ஆவது திருத்தச் சட்டத்தின்பிரகாரம், நாடாளுமன்றத்தை எந்நேரத்திலும் கலைப் பதற்குரிய அதிகாரம் ஜனாதிபதிக்கு வழங்கப்பட்டிருந்தமை குறிப்பிடத்தக்கது.

ஜனாதிபதி ஒருவர் இரண்டு தடவைக் குமேல் அப்பதவியில் நீடிக்க முடியாது என்ற விடயமும் 19 ஆவது திருத்தச் சட்டத்தில் உள்ளடக்கப்பட்டுள்ளது.

ஜனாதிபதியொருவர் இரண்டு தடவைகள் மாத்திரமே அப்பதவியில் இருக்க முடியும் என்ற வரையறையை 18 ஆவது திருத்தச் சட்டமூலத்தை நிறைவேற்றி முன்னாள் ஜனாதிபதி மஹிந்த தகர்த்திருந்தார். கடந்த ஜனாதிபதித் தேர்தல் காலத்திலும் இது பெரும் சர்ச்சையை ஏற்படுத்தியிருந்தமை குறிப்பிடத்தக்கது.

அத்துடன், ஜனாதிபதிக்குரிய பதவிக் காலம் 6 வருடங்களைவிடும்படி ஐந்து வருடங்களாக்கப்பட்டுள்ளது. தனது தேர்தல் பிரசாரத்தின் போது மைத்திரிபால சிறிசேன மேற்படி உறுதிமொழியை மீண்டும் மீண்டும் வழங்கியிருந்தார் என்பது குறிப்பிடத்தக்கது. அடுத்த விடயமாக, கைதிகளுக்கு பொதுமன்னிப்பு வழங்கும் விடயத்தில் ஜனாதிபதிக்கு இருக்கும் அதிகாரங்கள் மட்டுப்படுத்தப்பட்டுள்ளது.

ஜனாதிபதி ஒருவருக்கு எதிராக நீதிமன்றில் வழக்கு தொடர முடியாது என்ற சட்டவரையறையே இதுவரை காலமும் அமுலில் இருந்து வந்தது. அந்த வரையறையும் 19 ஆவது திருத்தச் சட்டம் நிறைவேறிய பின்னர் மாறும். அதாவது, நீதிமன்றில் மனுவொன்றை தாக்கல் செய்வதன் மூலம் ஜனாதிபதியொருவரிடம் கேள்வி எழுப்பக் கூடியதாக இருக்கும்.

அமைச்சுகளுக்கான செயலாளர் நியமன விடயத்திலும் இனி ஜனாதிபதி தலையிட முடியாத வகையில் ஏற்பாடுகள் முன்வைக்கப்பட்டுள்ளன. கடந்த ஆட்சி காலத்தில் பெருமளவு அரசியல் நியமனங்கள் இடம்பெறுவதற்கு இந்த சட்ட ஏற்பாடு பிரதான காரணியாக அமைந்திருந்தது.

அதேவேளை, தற்போதுள்ள தேர்தல் முறைமையில் விரும்பு வாக்கு முறைமை நீக்கப்பட்டு, தொகுதிவாரி முறை அறிமுகப்படுத்தப்படவுள்ளது. (ற-சி)

### அரசு

கிளிநொச்சி மாவட்ட அரசு அதிபராக கடமையாற்றிய திருமதி ஞபவதி கேதீஸ்வரன், முல்லைத்தீவு மாவட்டத்திற்கு இடமாற்றம் செய்யப்பட்டிருந்தார்.

கடந்த 13 ஆம் திகதி, மதியத்திலிருந்து உடனடியாக நடைமுறைக்கு வரும் வகையில், பொதுநிர்வாக உள்நாட்டலுவல்கள் அமைச்சால் இடமாற்றம் வழங்கப்பட்டிருந்தது. இருப்பினும், மாவட்டத்தில் முன்னெடுக்கப்பட்ட சில வேலைத்திட்டங்களை உரிய முறையில் கையளிக்க வேண்டியிருப்பதால், அடுத்த வாரம் பதவியேற்புகள் இடம்பெறவுள்ளன என்று தெரிவிக்கப்படுகின்றது. எதிர்வரும் 23 ஆம் திகதியே யாழ்.மாவட்ட அரசு அதிபராக நூ.வேதநாயகன் பதவியேற்பார் என்று தெரிவிக்கப்பட்டுள்ளது. (ற-5)

### தமிழர்

தில் வைத்து, வடக்கு மாகாண சபையினரை நேரேந்திர மோடி சந்தித்திருந்தார். இந்தச் சந்திப்பில், வடக்கு மாகாண முதலமைச்சர் க.வி.விக்னேஸ்வரன், கல்வி அமைச்சர் த.குருகுலராஜா, விவசாய அமைச்சர் பொ.ஐங்கரநேசன், சுகாதார அமைச்சர்

ப.சத்தியலிங்கம் மற்றும் அவைத் தலைவர் சி.வி.கே.சிவஞானம் ஆகியோர் கலந்து கொண்டிருந்தனர்.

7 நிமிடங்கள் மாத்திரமே இந்தச் சந்திப்புக்கென ஒதுக்கப்பட்டிருந்தது. அதனால் வடக்கு மாகாண மக்களின் தேவைகள், மேற்கொள்ளப்பட வேண்டிய அபிவிருத்தித்திட்டங்கள் மற்றும் அரசியல் தீர்வு குறித்த விடயங்களை உள்ளடக்கிய இரண்டு மனுக்களை, வடக்கு மாகாண முதலமைச்சர் இந்தியப் பிரதமரிடம் கையளித்தார். இதனைப் பெற்றுக் கொண்ட இந்தியப் பிரதமர், மனுவை ஆராய்ந்து பார்த்து நடவடிக்கை எடுப்பதாகப் பதிலளித்துள்ளார். இந்தச் சந்திப்பில், சர்வதேச யோகா தினம் மே மாதம் இடம்பெறவுள்ளது. யோகா மிகச் சிறந்த மருத்துவம் என்று தெரிவித்த மோடி, யோகா கலையை வளர்ப்பது தொடர்பில் கவனம் செலுத்துமாறு சுகாதார அமைச்சருக்குத் தெரிவித்துள்ளார். மோடியினுடனான சந்திப்பில் வேறு விடயங்கள் ஆராயப்படவில்லை என்று தெரிவிக்கப்படுகின்றது. (ற-5)

### யாழ்.மாவட்ட

அமைச்சின் செயலாளராக, கமநல சேவைகள் உதவி ஆணையாளராக இருந்த ம.பற்றிக் நிரஞ்சன் நியமிக்கப்பட்டிருந்தார். இதன் தொடர்ச்சியாக தற்போது, யாழ்.மாவட்ட உதவித் தேர்தல்கள் ஆணையாளராக இருந்த பொ.குருநாதன் வடக்கு மாகாண சபைக்கு விடுவிக் கப்பட்டுள்ளார்.

நாளை செவ்வாய்க்கிழமையே, வடக்கு மாகாண சபையில் அவர் எந்த இடத்துக்கு நியமிக்கப்படவுள்ளார் என்பது தெரியவரும்.

இதேவேளை, பூநகரி பிரதேச செயலாளராக கடமையாற்றிய சி.சத்தியசீலன், கிளிநொச்சி மாவட்ட உதவி அரசு அதிபராக பதவி உயர்வுடன் இடமாற்றம் பெற்றுள்ளார். கிளிநொச்சி மாவட்டத்தின் நான்கு பிரதேச செயலாளர் பிரிவுகளிலும் சத்தியசீலன் கடமையாற்றியிருந்ததுடன், இலங்கை நிர்வாக சேவை தரம் ஒன்றினுள் அண்மையில் உள்வாங்கப்பட்டிருந்தார். (ற-5)

### கூசையின்

தமிழீழ விடுதலைப் புலிகள் அமைப்புக்குச் சொந்தமான சொத்துக்களை, அரசு மையாக்கும் பாதுகாப்பு அமைச்சின் விசேட உத்தரவின்படி இந்தச் சுவீகரிப்பு நடவடிக்கை மேற்கொள்ளப்படவில்லை. மாறாக, இராணுவத்திற்கு குறித்த காணி தேவை என்று அடையாளப்படுத்தப்பட்டு அதனை சுவீகரிக்க நடவடிக்கை மேற்கொள்ளப்பட்டுள்ளது.

குறித்த காணியை இராணுவத்தின

ருக்கு நாளை கையளிப்பதற்குரிய ஒழுங்குகளை மேற்கொள்ளுமாறு, புதுக்குடியிருப்பு பிரதேச செயலகத்துக்கு கிளிநொச்சி மாவட்ட காணி சுவீகரிப்பு அலுவலர் பணித்துள்ளார். (ற-5)

### வடக்கு

'த ஹிந்துவுக்கு' வழங்கிய நேர்காணலிலேயே அவர் இவ்வாறு குறிப்பிட்டுள்ளார்.

'வடக்கு - கிழக்கு வாக்குகளைத் தவறாகக் கணிப்பிட்டிருந்தேன். தெற்கில் நான் தேர்தலில் வெற்றி பெற்றேன். ஆனால் கிழக்கு மற்றும் வடக்கில் இப்படி அமையும் என்று நான் எதிர்பார்க்கவில்லை. மாகாணசபைத் தேர்தல்களில் கூட, 55 சதவீத மக்களே வாக்களித்திருந்தனர். ஆனால் இந்தத் தடவை 80 சதவீதத்திற்கும் அதிகமானோர் வாக்களித்தனர். இது எப்படி என்பது எனக்குத் தெரியாது. வடக்கு கிழக்கு தேர்தல் முடிவை அறிந்த போது நான் தோற்கப் போகிறேன் என்பது எனக்குத் தெரிந்து விட்டது' என்று குறிப்பிட்டுள்ளார்.

இதேவேளை, தென்பகுதியிலும் பல்வேறு சமூகத்தவர்களின் வாக்குகளைப் பெறத் தவறியுள்ளதாகக் கூறப்படுகின்றமை தொடர்பில் எழுப்பப்பட்ட கேள்விக்கு, 'இது சரியான கருத்தல்ல. தெற்கில் நான் வெற்றி பெற்றேன். தென்மாகாணம், ஊவா மாகாணம், வடமத்திய மாகாணம், வடமேல் மாகாணம் போன்றவற்றில் நாங்கள் வெற்றி பெற்றோம். ஆனால் எமது பெரும் பான்மையை இழந்துவிட்டோம்' - என்று தெரிவித்துள்ளார். (ற-5)

### அரசியல்

இந்நிலையில், நாம் முக்கிய சில நடவடிக்கைகளை முன்னெடுத்துள்ளோம். அந்த வகையில், தடுத்து வைக்கப்பட்டுள்ளோர் விவகாரத்தில் வழக்குத் தொடர முடியுமா? அவர்களை விடுதலை செய்வதற்கு ஏதுவான நிலை காணப்படுகின்றதா? என்பது உள்ளிட்ட விவரங்கள் அடங்கிய அறிக்கையைச் சமர்ப்பிக்குமாறு ஆலோசனை வழங்கியுள்ளேன். அந்த அறிக்கை இன்னும் ஓரிரு வாரங்களில் கிடைக்கும். அதன் பின்னர் தேவையான நடவடிக்கை முன்னெடுக்கப்படும். குறிப்பாக விடுதலை செய்யப்பட்டால், அவர்கள் சுதந்திரமாக வாழ்வதற்கு இடமளிக்கப்பட வேண்டும். அது அடிப்படை உரிமையும் கூட - என்றார். (த)

### மோடிக்குக்

பங்கேற்றிருந்தார். இந்த நிகழ்வு முடிந்து இந்தியப் பிரதமர் புறப்படும் போது, தமிழ் இளைஞர் ஒருவர், நேரேந்திர மோடிக்கு அருகில் சென்று கைலாக கொடுத்திருந்தார். அதற்கு இந்தியப் பிரதமரும் பதிலுக்கு

கைலாக கொடுத்தார். ஆனாலும் அதன் பின்னர், இந்தியப் பாதுகாப்பு படை அதிகாரிகள் குறித்த இளைஞரை கைது செய்து, இளவாலைப் பொலிஸாரிடம் ஒப்படைத்தனர். இளவாலைப் பொலிஸார் நேற்று மாலை, மல்லாகம் நீதிவான் முன்னிலையில் முற்படுத்தினர். அவரை பிணையில் விடுவித்த நீதிவான், எதிர்வரும் 23 ஆம் திகதி மீண்டும் மன்றில் முற்படுத்துமாறு தெரிவித்துள்ளார். குறித்த தமிழ் இளைஞர், ரஜரட்டைப் பல்கலைக் கழகத்தின் மூன்றாம் வருட மாணவன் என்பதுடன், தேசிய இளைஞர்கள் சேவை மன்றத்தில் செனட் சபை உறுப்பினராகவும் இருக்கின்றார் என்பது குறிப்பிடத்தக்கது. (5)

### நேரேந்திர

பயணங்களுக்கு இந்திய விமானப்படையின் உலங்கு வானூர்திகளும், விமானங்களும் பயன்படுத்தப்பட்டன என்று இந்திய அதிகாரிகள் தகவல் வெளியிட்டுள்ளனர்.

இந்தியப் பிரதமரின் பயணங்களுக்கு இந்திய விமானப்படையின் மூன்று எம்.ஐ.8 உலங்கு வானூர்திகள் பயன்படுத்தப்பட்டன. பாதுகாப்புக் காரணங்களுக்காகவே, இந்திய விமானங்களைப் பயன்படுத்தவும், அவரது பாதுகாப்புக்கு இந்திய பாதுகாப்பு அதிகாரிகளைப் பயன்படுத்தவும் முடிவெடுக்கப்பட்டது.

மோடியின் பயணத்தின் போது பல்வேறு இடங்களிலும் இந்தியப் பாதுகாப்பு அதிகாரிகளே பாதுகாப்பை உறுதிப்படுத்தும் பணியில் ஈடுபட்டனர். மோடியின் பரிவாரங்களில் அடங்கியிருந்த இந்தியாவின் தேசிய பாதுகாப்பு ஆலோசகர் அஜித் டோவல், இந்த பாதுகாப்பு ஏற்பாடுகளைக் கவனித்திருந்தார். அவர் மோடியுடன் நிழல் போல எல்லா இடங்களுக்கும் சென்றதுடன், பேச்சுக்களிலும் பங்கேற்றிருந்தார்.

கொழும்பில் இருந்து அநுராதபுரத்துக்கும், அங்கிருந்து தலைமன்னாருக்கும், அங்கிருந்து யாழ்ப்பாணத்துக்கும், மோடி உலங்கு வானூர்திகளில் பயணத்தை மேற்கொண்டிருந்தார். எனினும், யாழ்ப்பாணத்தில் தனது பயணத்தை முடித்துக் கொண்ட அவர், பலாலிக்குச் சென்று, அங்கிருந்து இந்திய விமானப்படையின் சி-130 இராட்சத போக்குவரத்து விமானத்தில் கொழும்பு திரும்பினார்.

இதனை 'பலாலி ஓடுபாதையில் இராட்சதப் பறவை' என்று இந்திய வெளிவிவகார அமைச்சின் பேச்சாளர் சையத் அக்பருதீன் தனது ருவிட்டர் பக்கத்தில் குறிப்பிட்டுள்ளார். (ற-5)

## ஆசிரியர் பதவி வெற்றிடங்களை நிரப்புமாறு கோரிக்கை

வவுனியா, மார்ச் 16  
வவுனியா தெற்கு, வடக்கு கல்வி வலயங்களுக்கு இடையே உள்ள பாடசாலைகளில் காணப்படும் ஆசிரியர் வெற்றிடங்கள் மற்றும் காவலாளி, அலுவலக பணியாளர் வெற்றிடங்களை நிரப்புமாறு பெற்றோர்க்கோரிக்கை விடுத்துள்ளனர்.

வவுனியா தெற்கு கல்வி வலயத்துக்கு உட்பட்ட பாடசாலைகளில் 100 இற்கு மேற்பட்ட ஆசிரியர்கள் வெற்றிடம் 35 இற்கு மேற்பட்ட காவலாளி வெற்றிடம் 30 இற்கு மேற்பட்ட அலுவலகப்பணியாளர் வெற்றிடம் வவுனியாவடக்கு கல்வி வலயத்துக்கு உட்பட்ட பாடசாலைகளின் 75 இற்கு மேற்பட்ட ஆசிரியர் வெற்றிடம் 25 இற்கு மேற்பட்ட காவலாளி வெற்றிடம் 15 மேற்பட்ட அலுவலகப்பணியாளர் வெற்றிடங்கள் உள்ளன. சில பாடசாலைகளில் மிகுதியான பாட ஆசிரியர்களும் பற்றாக்குறையான ஆசிரியர்களும் வருடாந்த இடமாற்றங்களில் குறைபாடுகளால் ஏற்பட்டுள்ளது.

அரசியல் செல்வாக்கைப் பண்படுத்தி தொடர்ந்தும் அவர் தொடர்ச்சியாக குறித்த பாடசாலைகளில் கற்பிப்பதாலும் ஏனைய பாடசாலைகளில் ஆசிரியர் பற்றாக்குறை ஏற்படுகிறது. இதனால் மாணவர்களின் கற்றல் செயற்பாடுகள் பாதிக்கப்பட்டுள்ளன. எனவே இந்த வெற்றிடங்களை நிரப்புவதற்கு நடவடிக்கை எடுக்குமாறு பெற்றோர்க்கேட்டுள்ளனர். (வ-402)

# அனல் மின் நிலையம் அமைப்பதற்கு எதிர்ப்பு

### மூதூர் பீஸ்ஹோம் அமைப்பு மத்திய சுற்றாடல் அதிகார சபையிடம் முறைப்பாடு

திருகோணமலை, மார்ச் 16  
மூதூர் பிரதேச செயலகப் பிரிவினாவுள்ள சம்பூரில் அமைப்பதற்கு திட்டமிடப்பட்டுள்ள அனல் மின் நிலையத்துக்கு எதிர்ப்புத் தெரிவித்து மூதூர் பீஸ்ஹோம் அமைப்பு மத்திய சுற்றாடல் அதிகார சபையிடம் முறைப்பாடு செய்துள்ளது. சம்பூர் அனல் மின்சார நிலையம் தொடர்பாக மத்திய சுற்றாடல் அதிகார சபையால் மக்கள் அபிப்பிராயத்தை அறிந்து கொள்ளும் வகையில் சுற்றுச் சூழல் பாதுகாப்பு மதிப்பீட்டு அறிக்கை வெளியிடப்பட்டுள்ளதைத் தொடர்ந்தே மேற்படி முறைப்பாடு செய்யப்பட்டுள்ளது.

திருகோணமலை மாவட்டத்தில் வசிக்கும் 150 முக்கியஸ்தர்களின் கையொப்பத்துடன் செய்

யப்பட்டுள்ள இந்த முறைப்பாட்டில் குறித்த அனல் மின் நிலையத்தால் ஏற்படவுள்ள பாதக நிலைமை கள் குறித்து சுட்டிக்காட்டப்பட்டுள்ளது. அதில் மேலும் தெரிவிக்கப்பட்டுள்ளதாவது:

தினமும் அதிகரித்து வருகின்ற மின்சார தேவையை ஈடுசெய்யும் வகையில் மின்சார உற்பத்தி நிலையங்களை நிறுவுவது தவிர்க்க முடியாதது. மின்சாரத்தை உற்பத்தி செய்யும் முறைகளில் பாதகமான ஒரு உற்பத்தி முறையாக அனல் மின்சார நிலையமானது காணப்படுகின்றது. இந்த வகையில் அனல் மின்சார உற்பத்தியின் போது வளிமாசுபடுவதைத் தடுப்பதற்கான பல்வேறு உத்திகளும் வெப்பநீரை குளிர்நட்டி மீண்டும் கடலுக்கு அனுப்புவதற்கான பொறி

முறைகளும் தூசுகளையும் சாம்பலையும் சூழலுக்கு தீங்கு ஏற்படாத வகையில் கையாள்வதற்குமான வழிமுறைகளும் பயன்படுத்தப்பட்டு வருகின்றன. இலங்கை போன்ற தொழில் நுட்பப் பயன்பாட்டில் வளர்ந்து வரும் நாட்டில் அனல் மின்சார உற்பத்தியின் போது தாக்கத்தை குறைப்பதற்காக செய்யப்படும் வழிமுறைகள் எந்தளவு பாதுகாப்பை வழங்கும் என்பது கேள்விக்குறியானதேயாகும்.

திருகோணமலை மாவட்டத்தில் சம்பூர் பகுதியில் அனல் மின்சார நிலையம் அமைப்பதற்கு திட்டமிடப்பட்டிருக்கின்றது. அனல் மின்சார உற்பத்தி இடம் டெறும் இடம் ஒன்றைத் தெரிவு செய்யும்போது மக்கள் குடியிருப்புக்களிலிருந்து

ஒதுக்குப்பறமான பகுதியே தெரிவு செய்யப்படுவது பொதுவாகப் பின்பற்றப்படுகின்ற ஒரு முறையாகும். ஆனால் சம்பூர் அனல் மின்சார நிலையத்தை அமைப்பதற்கான இட ஒதுக்கீட்டின் போது இம்முறை பின்பற்றப்படவில்லை. இதேவேளை குறித்த இடத்தில் அனல் மின்சார நிலையம் நிறுவப்படுமாயின் அதன் தேவைக்காக துறைமுகம் அமைக்கப்படுவதும் அனல் மின்சார நிலையத்திற்குத் தேவையான பெருமளவான நீரை கடலில் இருந்து பெற்றுக் கொள்வதும் கொட்டியாரக் குடாக்கடலின்கடம்பில் பெரிய சிதைவை ஏற்படுத்தி விடும். எனவே விரைவில் உரிய நடவடிக்கை எடுக்க வேண்டும் என்று குறிப்பிடப்பட்டுள்ளது. (வ-40-10)



வடமாகாணசபை உறுப்பினர் நிதி ஒதுக்கீட்டு திட்டத்தின் கீழ் வடமாகாணசபை உறுப்பினர்களான ஜி.ரி.லிங்கநாதன், ம. தியாகராசா, இ.இந்திரராசாவால் ஒதுக்கீடு செய்யப்பட்ட பொருள்கள் உரியவர்களிடம் கையளிக்கப்பட்டன. (வ-402)

## குளியலறை, மலசுடத்தொகுதி நானாட்டானில் திறக்கப்பட்டது

மன்னார், மார்ச் 16  
இலங்கை அரசு மற்றும் ஆசிய அபிவிருத்தி வங்கி ஆகியவற்றின் நிதி உதவியுடன் தேசிய நீர் வழங்கல் வடிகாலமைப்புச்

திறந்து வைக்கப்பட்டுள்ளது. நானாட்டான் பிரதேச சபையின் தலைவர் அன்புராஜ் லெம்பேட் இதனை வைப்பவரீதியாகத் திறந்து வைத்தார்.



சபையால் மன்னார் நானாட்டான் பிரதேசச் செயலாளர் பிரிவில் நவீன வசதிகளைக் கொண்ட குளியலறை மற்றும் மலசுட தொகுதிகள் அமைக்கப்பட்டு மக்களின் பாவனைக்காக நானாட்டான் பிரதேச சபையிடம் கையளிக்கப்பட்ட நிலையில் குறித்த தொகுதி அண்மையில் பொதுமக்களின் பாவனைக்காக

சுமார் 49 இலட்சம் ரூபா நிதி ஒதுக்கீட்டில் குறித்த நவீன வசதிகளைக் கொண்ட குளியலறை மற்றும் மலசுடத் தொகுதி அமைக்கும் வேலைத் திட்டம் தேசிய நீர் வழங்கல் வடிகாலமைப்புச் சபையால் கடந்த 23-05-2013 அன்று ஆரம்பிக்கப்பட்டு 22-11-2013 நிறைவடைந்தது. (வ-56)

## மட்டுவாவியில் தூண்டில் மீன்பிடி மீண்டும் ஆரம்பம்

மட்டக்களப்பு, மார்ச் 16  
மட்டக்களப்பு வாவியில் மருவி வரும் பாரம்பரிய மீன்பிடி முறையான தூண்டில் மீன்பிடி மீண்டும் உருவெடுத்துள்ளது.

இந்தத் தூண்டில் மீன்பிடியில் மீனவர்கள் மட்டுமன்றி சிறுவர்கள் முதல் பெரியவர்கள் வரை பொழுது போக்காகவும் தமது அன்றாட உணவுக்காகவும் ஈடுபட்டுள்ளனர். வாகரை, பனிச்சங்கேணி, ஏறாவூர், ஓந்தாச்சிமடம், கல்லாறு, துறை நீலாவணை உட்பட படுவான்

கரைப் பிரதேசங்களில் அனேக மாணோர் குறித்த மீன்பிடியில் ஈடுபட்டுள்ளனர்.

மண்புழைவைக் கொண்டு பிடிக்கப்படும் மீன்களை நுகர்வோர் விரும்பி வாங்குவது குறைவாக உள்ளது என்று தூண்டில் மீன்பிடிப் பாளர்கள் தெரிவித்தனர். (வ)



## இரு குல்லாக்கள் தீ வைத்து எரிப்பு

வலி.தென்மேற்கு, மார்ச் 15  
தடைசெய்யப்பட்ட வலைகளைப் பயன்படுத்தி மீன்பிடித் தொழிலில் ஈடுபட்டுக்கொண்டிருந்த மீனவர்களைப் பிடிப்பதற்கு அதிகாரிகளால் பயன்படுத்தப்பட்ட தனியாருக்குச் சொந்தமான பல ஆயிரம் ரூபா பெறுமதியான இரு குல்லாக்கள் இரவோடிருவாக எரிக்கப்பட்டன.

நந்திக்கடல் ஏரியில் சட்டவிரோதமான முறையில் மீனவர்கள் கொமிலில் ஈடுபட்டுக் கொண்டிருப்பதாக கடற்றொழில் திணைக்களத்துக்குக் கிடைத்த தகவலைத் தொடர்ந்து அவ்விடத்துக்கு அதிகாரிகளை ஏற்றிச் சென்ற தனியாருக்குச் சொந்தமான இரு குல்லாக்கள் கடற்கரையில் கட்டி நின்ற சமயம் இரவோடிருவாக எரிக்கப்பட்டுள்ளன.

இந்தச் சம்பவம் குறித்து முல்லைத்தீவு பொலிஸில் முறைப்பாடு செய்யப்பட்டதை அடுத்து பொலிஸார் விசாரணையில் ஈடுபட்டுள்ளனர். (வ-115)

ருப்பதாக கடற்றொழில் திணைக்களத்துக்குக் கிடைத்த தகவலைத் தொடர்ந்து அவ்விடத்துக்கு அதிகாரிகளை ஏற்றிச் சென்ற தனியாருக்குச் சொந்தமான இரு குல்லாக்கள் கடற்கரையில் கட்டி நின்ற சமயம் இரவோடிருவாக எரிக்கப்பட்டுள்ளன.

இந்தச் சம்பவம் குறித்து முல்லைத்தீவு பொலிஸில் முறைப்பாடு செய்யப்பட்டதை அடுத்து பொலிஸார் விசாரணையில் ஈடுபட்டுள்ளனர். (வ-115)

## காரைநகரில் இசைக்கச்சேரி

யாழ்ப்பாணம், மார்ச் 16  
காரைநகர் கிழவன்காடு கலாமன்றம் நடத்தும் தென்னிந்தியாவிலிருந்து வருகைதரும் கலைமாமணி ஏ.கே.சி. நடராஜனின் இசைக்கச்சேரி இன்று திங்கட்கிழமை மாலை 6 மணிக்கு கிழவன்காடு கலாமன்றம், மனோன்மணி கலையரங்கில் நடைபெறும். (வ)

# சட்டவிரோத மீன்பிடியில் ஈடுபட்ட மீனவர்கள் இருவருக்கு அபராதம்

### கைப்பற்றப்பட்ட வலைகளையும் அழிக்க உத்தரவு

வலி.தென்மேற்கு, மார்ச் 16  
நந்திக்கடலேரியில் தடை செய்யப்பட்ட வலைகளைப் பயன்படுத்தி சட்டவிரோதமான முறையில் மீன்பிடித்த இரு மீனவர்களுக்கு தலா 3000 ரூபா அபராதம் விதித்த முல்லைத்தீவு மாவட்ட நீதிவான் கைப்பற்றப்பட்ட வலைகளை அழிக்கமாறும் அதிகாரிகளுக்கு உத்தரவிட்டுள்ளார். முல்லை மாவட்டத்தில் நந்திக்கடலேரியில் சட்டவிரோதமான முறையில் தடைசெய்யப்பட்ட வலைகளைப் பயன்படுத்தி மீன்பிடித்தலில் மீனவர்கள் ஈடுபட்டுக்கொண்டிருப்பதாக முல்லை மாவட்ட கடற்றொழில் திணைக்களத்துக்குத் தகவல் கிடைத்தது. அதை அடுத்து பிரதிப்பணிப்பாளர் தலைமையில் அவ்விடத்துக்கு குல்லா (வள்ளம்)வில் சென்ற அதிகாரிகள் கொமிலுக்காகப்

பயன்படுத்திய வலைகளைக் கைப்பற்றியதுடன் இரு மீனவர்களையும் கைது செய்து முல்லைத்தீவு நீதிமன்றில் முன்னிலைப்படுத்தினர்.

மீனவர் இருவரும் குற்றத்தை ஏற்றுக்கொண்டதை அடுத்து இருவருக்கும் தலா 3000 ரூபா அபராதம் விதித்த நீதிவான் கைப்பற்றப்பட்ட வலைகளை அழிக்குமாறும் உத்தரவிட்டார். (வ-115)

பயன்படுத்திய வலைகளைக் கைப்பற்றியதுடன் இரு மீனவர்களையும் கைது செய்து முல்லைத்தீவு நீதிமன்றில் முன்னிலைப்படுத்தினர்.

மீனவர் இருவரும் குற்றத்தை ஏற்றுக்கொண்டதை அடுத்து இருவருக்கும் தலா 3000 ரூபா அபராதம் விதித்த நீதிவான் கைப்பற்றப்பட்ட வலைகளை அழிக்குமாறும் உத்தரவிட்டார். (வ-115)

# 26ஆம் திகதிமுதல் நுளம்பு கட்டுப்பாட்டு வாரம்

தென்மராட்சி, மார்ச் 16  
சுகாதார அமைச்சால் எதிர்வரும் 26ஆம் திகதிமுதல் ஏப்ரல்முதலாம் திகதிவரை தேசிய நுளம்பு கட்டுப்பாட்டு வாரம் நடைமுறைப்படுத்தப்படவுள்ளது. அதில் முதல் மூன்று நாள் களம் அதிகளவு டெங்கு பாதிப்புக் காணப்படும் பிரிவுகளாக இனங்காணப்பட்ட பகுதிகளில் சோதனை நடவடிக்கைகள் மேற்கொள்ளப்படவுள்ளன. 26, 27, 28 ஆம் திகதிகளில் டெங்குத் தொற்றுக்கு அதிகமாகக் காணப்படும் பகுதிகளில் உள்ள வீடுகள், பாடசாலைகள், தனியார் கல்வி

நிலையங்கள், அரசு மற்றும் தனியார் நிறுவனங்கள், கட்டிட நிர்மாணத் தளங்கள், தொழிற்சாலைகள், மத வழிபாட்டுத் தலங்கள் போன்ற இடங்கள் சோதனைக்கு உட்படுத்தப்படும் என்று அறிவிக்கப்பட்டுள்ளது. 29 ஆம் திகதி பொது இடங்கள் மற்றும் வடிகால்கள், மயானங்கள், வழிபாட்டுத் தலங்கள் போன்றவையும், 30, 31 ஆம் திகதிகளில் டெங்குத் தொற்றுக் குறைவாக உள்ள பகுதிகளும் சோதனைக்கு உட்படுத்தப்படவுள்ளன. இந்தப் பணிகளில் குடியிருப்பாளர்கள்,

பாடசாலை அதிபர்கள், ஆசிரியர்கள், மாணவர்கள், பெற்றோர்கள், நிறுவன டெங்கு நுளம்பு கட்டுப்பாட்டுக் குழுவின் உறுப்பினர்கள், பொலிஸார், முப்படையினர், சுகாதார மருத்துவ ஊழியர்கள், உள்ளூராட்சித் தலைவர்கள், கிராமிய டெங்கு குழு உறுப்பினர்கள், அனைத்துக் கட்டுமான மற்றும் தொழிற்சாலை உறுப்பினர்கள், மதத்தலைவர்கள், சமூகத்தலைவர்கள் ஆகியோரை பங்குபற்றி நாளாகப் பயன்படுத்த வேண்டும் என்றும் அறிவிக்கப்பட்டுள்ளது. (9-9)

# கடலேரியில் மண்மேடு; மீனவர்கள் பெரும் சிரமம்

அகற்ற நடவடிக்கை எடுக்குமாறு கோரிக்கை

தென்மராட்சி, மார்ச் 16  
சாவகச்சேரி, கோயிற்குடியிருப்பு இறங்குதுறைக்கும் கச்சாய் கடலேரிக்கும் இடையே காணப்படும் மண்மேட்டால் கோயிற்குடியிருப்பு கடற்றொழிலாளர்கள் சிரமங்களை எதிர்கொள்வதாகக் கூறுகின்றனர். தமது படகுகளைக் கொண்டு செல்ல முடியாத நிலை காணப்படுகின்றது என்றும் அவர்கள் தெரிவித்தனர். தற்போது கடல்நீரேரி வற்றி வருகின்றது. அந்தப் பகுதியில் நீண்ட காலமாகக் காணப்படும் மண்மேடு அகற்றப்படாது காணப்படுவதால் படகுகளைக் கொண்டு செல்வதில் சிரமங்களை அவர்கள் எதிர்கொள்வதாகக் கூறுகின்றனர்.

குறித்த மண்மேட்டில் சிக்கிப் படகுகள் சேதமடையும் அபாயம் காணப்படுவதால் தொழிலுக்குச் செல்ல முடியாதுள்ளது என்று கூறும் அவர்கள், அதனால் தமது குடும்பங்கள் பொருளாதார நெருக்கடிக்கு உள்ளாகியுள்ளன என்றும் கூறுகின்றனர். இதுகுறித்து உரிய அதிகாரிகளுக்குப் பலதடவைகள் தலையிட்டு கோள் விடுத்தபோதும், நடவடிக்கைகள் எதுவும் எடுக்கப்படவில்லை என்று தெரிக்கும் மீனவர்கள், வடக்கு மாகாண மீன்பிடி அமைச்சு இந்த விடயத்தில் கவனமெடுத்து இயந்திரம் மூலம் மண்மேட்டை அகற்ற நடவடிக்கை எடுக்க வேண்டும் என்றும் கோரிக்கை விடுத்துள்ளனர். (9-9)

## அனுமதி பத்திரமின்றி முதிரைக் குற்றிகள்; டிராக்டர் சாரதிகைது

யாழ்ப்பாணம், மார்ச் 16  
அனுமதிப்பத்திரம் இன்றி முதிரை மரக் குற்றிகளை டிராக்டரில் கொண்டு சென்ற சாரதியை 50 ஆயிரம் ரூபாய் ஆள்பிணையில் செல்ல மல்லா கம் நீதிமன்றம் அனுமதியளித்தது. கடந்த வெள்ளிக்கிழமை குறித்த வழக்கு விசாரணைக்கு எடுத்துக் கொள்ளப்பட்டபோது பிணை அனுமதி வழங்கிய நீதிவான் நீதிமன்ற நீதிவான் சி.சதீஸ்கரன், குறித்த வழக்கை எதிர்வரும் 6 ஆம் திகதிக்கு ஒத்திவைத்தார் என்று பொலிஸார் தெரிவித்தனர்.

கடந்த 9ஆம் திகதி தெல்லிப்பழை தந்தை செல்வாபுரம் பகுதியில் இருந்து மல்லாகத்துக்கு அனுமதிப்பத்திரம் இன்றி முதிரை மரக்குற்றிகளை ஏற்றிச் சென்ற டிராக்டரை கைப்பற்றிய தெல்லிப்பழை விசேட குற்றத்தடுப்புப் பிரிவு பொலிஸார், சாரதியைக் கைது செய்து தெல்லிப்பழைப் பொலிஸாரிடம் ஒப்படைத்திருந்தனர்.

கடந்த வெள்ளிக்கிழமை சாரதியை மல்லாகம் நீதிமன்றில் முற்படுத்திய போது வழக்கை விசாரித்த நீதிவான் சாரதியைப்பிணையில் செல்ல அனுமதித்தார். முதிரை மரக்குற்றிகளின் விவரங்களை தேசிய மரக்கூட்டுத் தாபனத்துக்குத் தெரியப்படுத்தி அதன் பெறுமதி தொடர்பான அறிக்கையை நீதிமன்றில் சமர்ப்பிக்குமாறும் பொலிஸாருக்குப் பணித்தார் என்றும் தெரிவிக்கப்பட்டது. (9)

## கசிப்பு உற்பத்தி: பெண்ணுக்கு அபராதம்

தென்மராட்சி, மார்ச் 16  
வடமராட்சி கிழக்கு கட்டைக்காடுப் பகுதியில் கசிப்பு உற்பத்தியில் ஈடுபட்ட பெண் ஒருவர் மதுவரி நிலைய உத்தியோகத்தர்களால் கைது செய்யப்பட்டுள்ளார். அவருக்கு பருத்தித்துறை நீதிமன்றம் 75 ஆயிரம் ரூபாய் அபராதம் விதித்தது.

கடந்த வாரம் பொதுமக்கள் கொடுத்த இரகசியத் தகவலை வீடொன்றில் மதுவரி நிலைய உத்தியோகத்தர்கள் திடீர் சோதனை நடத்தினர். அதன்போதே குறித்த பெண் கைது செய்யப்பட்டுள்ளார்.

குறித்த பெண்ணுக்கு எதிராக பருத்தித்துறை நீதிமன்றில் வழக்குத் தாக்கல் செய்யப்பட்டது. பெண் குற்றத்தை ஒப்புக் கொண்டதை அடுத்து

# வடக்கில் முள்ளந்தண்டு வடம் பாதித்தோர் விவரம் சேகரிப்பு

யாழ்ப்பாணம், மார்ச் 16  
வடக்கு மாகாண சமூக சேவைகள் திணைக்களம் முள்ளந்தண்டு வடம் பாதிக்கப்பட்டோரின் விவரங்களைத் திரட்டும் நடவடிக்கைகளை பிரதேச செயலர்கள் ஊடாக முன்னெடுத்துள்ளது. முள்ளந்தண்டு வடம் பாதிக்கப்பட்டவர்கள் - இடுப்புக்குக் கீழ் இயங்காதோர், கழுத்துக் கீழ் இயங்காதோர் என இரு பகுதிகளாகப் பிரிக்கப்பட்டு தரவுகள் சேகரிக்கப்படவுள்ளன என்று தெரிவிக்கப்படுகின்றது. பாதிப்புக்குள்ளானோரின் பெயர், முகவரி,

பிறந்த திகதி, மாத வருமானம் ஆகிய விவரங்களை உள்ளடக்கியதாக இந்தப் படிவம் தயாரிக்கப்பட்டுள்ளது. மருத்துவரின் பரிந்துரையைப் பெற்று பிரதேச செயலக சமூக சேவைகள் அலுவலரிடம் இந்தப் படிவங்களை ஒப்படைக்கப்பட வேண்டும் என்றும், வடக்கு மாகாண சுகாதார அமைச்சின் கீழ் சமூக சேவைகள் திணைக்களம் இணைக்கப்பட்டுள்ளதை அடுத்து இந்தப் புனர்வாழ்வு நடவடிக்கை ஆரம்பிக்கப்பட்டுள்ளது என்றும் தெரிவிக்கப்படுகின்றது. (9)

# இனந்தெரியாதோரால் வள்ளங்கள் எரிப்பு

முல்லைத்தீவு, மார்ச் 16  
முள்ளியவளைப் பொலிஸ் பிரிவுக்குட்பட்ட நீராப்பிட்டி மேற்கு மற்று ஹிக்ராயுரம் ஆகிய இரு மீனவ கூட்டுறவுச் சங்கங்களுக்குச் சொந்தமான இரு வள்ளங்கள் கடந்த வியாழக்கிழமை தீயிட்டு எரிக்கப்பட்டுள்ளது என்று பொலிஸாரிடம் முறையிடப்பட்டுள்ளது. சங்கங்களின் தலைவர்களால் பதிவு செய்யப்பட்டுள்ள முறைப்பாட்டில், குறித்த இரு வள்ளங்களும் சட்டவிரோத வலைகளைக் கைப்பற்றுவதற்குப் பயன்படுத்தப்பட்டன என்றும், அதன் காரணமாகவே அவை தீயிட்டு எரிக்கப்பட்டிருக்கலாம் என்றும் தெரிவிக்கப்பட்டுள்ளது. பொலிஸார் இந்தச் சம்பவம் தொடர்பில் விசாரணைகளை மேற்கொண்டு வருகின்றனர் என்றும் தெரிவிக்கப்பட்டது. (9)



இலங்கைக்குப் பயணம் மேற்கொண்டிருந்த இந்தியப் பிரதமர் நரேந்திர மோடி தலைமன்னார் - மடு ரயில் சேவையை வைபவ ரீதியாக நேற்றுமுன்தினம் ஆரம்பித்து வைத்தார். இந்த ரயில் சேவை 26 ஆண்டுக்குப் பின்னர் நேற்றுமுன்தினம் முதல் மீண்டும் ஆரம்பிக்கப்பட்டுள்ளது.

# ஓட்டுசுட்டான் பிரதேச செயலர் பிரிவில் ஐந்து கிராமங்களுக்கு மின்சார வசதி

கிரிநொச்சி, மார்ச் 16  
முல்லைத்தீவு, ஓட்டுசுட்டான் பிரதேச செயலர் பிரிவில் உள்ள ஐந்து கிராமங்களுக்கு மின் விநியோகம் வழங்கும் ஆரம்ப நிகழ்வு மின்வலு இராஜாங்க அமைச்சர் பாலிதரங்கே தலைமையில் நேற்றுமுன்தினம் நடைபெற்றது. மணவாளன்பட்ட முறிப்பு, தட்டார் மலை, பளியங்குளம், வித்தியா

பிக்கப்பட்டுள்ளது. நிகழ்வில் உரையாற்றிய அமைச்சர் பாலிதரங்கே பண்டார, "ஒருவீட்க்குமின்சாரம்வழங்க ஒரு லட்சத்து 12 ஆயிரம் ரூபாய் செலவு ஏற்பட்டுள்ளது. மின்சாரம் வழங்குவதன் ஊடாக பிள்ளைகள் தமது கல்வியை மேம்படுத்திக் கொள்ளலாம். இந்தக் கிராமங்கள் கடந்தகால போரால் கரும் அழிவுகளைச் சந்த

யப்படுத்துங்கள். அவற்றைத் தீர்ப்பதற்கு நான் வழிகளை உருவாக்குவேன்." - என்று தெரிவித்தார். இந்த நிகழ்வில் ஐக்கிய தேசியக் கட்சியின் வன்னி மாவட்ட அமைப்பாளர் ரோஹண கமகே, ஐக்கிய தேசியக் கட்சியின் ஓட்டுசுட்டான் பிரதேச அமைப்பாளரும், ரோஹண கமகேயின் இணைப்பாளருமான முத்துச்சாமி முருந்தகஜன் ஆகிய

## மன்னாரில் ஐ.தே.கவினார் விசேட சந்திப்பு

மன்னார், மார்ச் 16  
ஐக்கிய தேசியக் கட்சியின் முக்கிய யஸ்தர்களுக்கும், அந்தக் கட்சியின் ஆதரவாளர்களுக்கும் இடையே கடந்த சனிக்கிழமை விசேட சந்திப்பொன்று மன்னாரில் நடந்துள்ளது. வன்னி மாவட்ட நாடாளுமன்ற உறுப்பினரும், ஐக்கிய தேசியக் கட்சியின் வன்னி மாவட்ட பிரதம அமைப்பாளருமான ஹுனைஸ் பாளூக் தலைமையில் இந்தச் சந்திப்பு நடந்துள்ளது. போக்குவரத்து அமைச்சர் ரஞ்சித் மத்தும பண்டார, ஐக்கிய தேசியக் கட்சியின் மன்னார் மாவட்ட அமைப்பாளர் ஏ.எஸ்.எம்.பஸிம் மற்றும் பல முக்கிய யஸ்தர்கள் இந்தச் சந்திப்பில் கலந்துகொண்டுள்ளனர். ஐக்கிய தேசியக் கட்சி ஆதரவாளர்கள் எதிர்நோக்கும் பிரச்சினைகள் குறித்து இந்தச் சந்திப்பில் ஆராயப்பட்டுள்ளது. (9)

## குடும்பஸ்தர் மீது தாக்குதல்

தென்மராட்சி, மார்ச் 16  
வீட்டுக்குள் படுத்திருந்த குடும்பஸ்தர் ஒருவரை, வீட்டுக்குள் அத்துமீறி நுழைந்தவர்கள் தாக்கிவிட்டுத் தப்பியோடியுள்ளனர் என்று தெரிவிக்கப்படுகின்றது. இந்தச் சம்பவம் நேற்றுமுன்தினம் இரவு நாவற்குழி ஐயனார் கோயிலடியில் நடந்துள்ளது. இந்தச் சம்பவத்தில் சக்திவேல் யேசுதாசன் (வயது-40) என்பவரே காயமடைந்த நிலையில் சாவகச்சேரி ஆதார வைத்தியசாலையில் சேர்க்கப்பட்டுள்ளார். திருடும் நோக்கத்துடன் வந்தவர்கள், வீட்டுக்காரர் விழித்திருந்ததால் தாக்கி விட்டுத்

# உளநல ஆலோசனைச் சேவையை முழுநேரமாக்குவதற்கு நடவடிக்கை

**சாவகச்சேரி ஆதார வைத்தியசாலை மருத்துவ நோயாளர் நலன்புரிச் சங்கத்தினர் மேற்கொள்கின்றனர்**

தென்மராட்சி, மார்ச் 16  
சாவகச்சேரி ஆதார வைத்தியசாலையில் தற்போது பகுதி நேரச் சேவையாக நடத்தப்பட்டு வரும் உளநல ஆலோசனைச் சேவையை, முழுநேரச் சேவையாக நடத்துவதற்குரிய ஏற்பாடுகளை மருத்துவ நோயாளர் நலன்புரிச் சங்கத்தினர் மேற்கொண்டு வருகின்றனர். வாரத்தில் ஒருநாள் குறிப்பிட்ட நேரத்தில் மட்டும் தற்போது நடத்தப்படும் ஆலோசனைச் சேவையை (கவுன்சிலிங்) வாரத்தில் இருநாள் முழுநேரச் சேவையாக அல்லது தினமும் நடத்த இரு உளநல ஆலோசகர்

களை வழங்குமாறு அவர்கள் கோரிக்கை விடுத்துள்ளனர். இந்தச் சேவையை விஸ்தரிக்கும் முகமாக மருத்துவமனை அபிவிருத்திச் சங்கமும் வேள்த் விஷன் நிறுவனமும் தளபாடங்களை வழங்கியுள்ளனர். இந்தச் சேவையை இளம் வயதினரும், மருத்துவனையில் தங்கியிருப்போரும் பெறுகின்றனர். மனதளவில் பாதிக்கப்பட்டவர்களுக்கு இந்தச் சேவை வழங்கப்படுகின்றது. இளவயது கர்ப்பம், தவறான பாலியல் தொடர்பு, இளவயதில் போதைப்பொருள் கள் பாவனையால் பாதிக்கப்பட்டவர்கள் இரத்த

அழுத்தம் மற்றும் நீரிழிவு நோயின் ஆரம்ப கட்டத்தில் உள்ளவர்கள், எதிர்பார்ப்பு நிறைவேற்றாதவர்கள் (பரீட்சை பெறுபேறு வேலை வாய்ப்பு, வெளிநாடு செல்லல் திருமண முறிவு) பாலியல் தொடர்பான குறைபாடு உள்ளவர்கள், உடல் ரீதியான வளர்ச்சி இல்லாதவர்கள், குடும்ப உறவுகளின் ஏச்சுக்களால் மனமுடைந்தவர்கள் என பல்வேறு தரப்பினருக்கும் உளவள ஆலோசனைகள் வழங்குவதற்கான ஏற்பாடுகள் மேற்கொள்ளப்படுகின்றன என்றும் தெரிவிக்கப்பட்டது. (ற-9)

# கிராமிய வங்கிகள் கணினிமயமாகும்

**ஏற்பாடுகள் ஆரம்பம் என தெரிவிப்பு**

யாழ்ப்பாணம், மார்ச் 16  
வடக்கு மாகாணத்தில் உள்ள கூட்டுறவு கிராமிய வங்கிகளின் செயற்பாடுகள் விரைவில் கணினி வலையமைப்புக்குள் கொண்டுவரப்படவுள்ளன. அதற்கான ஏற்பாடுகள் ஆரம்பிக்கப்பட்டுள்ளன. இலங்கை நுகர்வோர் கூட்டுறவுச் சங்கங்களின் சம்மேளனத்தின் உதவியுடன், கிராமிய வங்கிகள் யாவும் நவீனப்படுத்தப்படவுள்ளன என்று வடக்கு மாகாண கூட்டுறவுத் திணைக்களத்தின் அதிகாரி ஒருவர் கூறினார்.

யாழ்ப்பாணம், கிளிநொச்சி, மன்னார், முல்லைத்தீவு, வவுனியா ஆகிய மாவட்டங்களில் உள்ள சகல கிராமிய வங்கிகளும் படிப்படியாக கணினி வலையமைப்புக்குள் கொண்டுவரப்படும் என்றும் தெரிவிக்கப்பட்டது.

இதனால் மக்கள் அதிக நன்மையடைவார்கள் என்று தெரிவித்த அந்த அதிகாரி, முக்கியமாக முல்லைத்தீவு மாவட்டத்தில் உள்ள கிராமிய வங்கிகளின் செயற்பாடுகள் யாவும் கணினி மயப்படுத்தப்படவுள்ளன என்றும் தெரிவித்தார். விசுவமடு விவசாயிகள் பலநோக்குக் கூட்டுறவுச் சங்கக் கிராமிய வங்கியின் செயற்பாடுகள் ஏற்கனவே கணினிமயப்படுத்தப்பட்டுள்ளது. அதனைவிடவும் புதுக்குடியிருப்பு பனை, தென்னை வள அபிவிருத்திக் கூட்டுறவுச் சங்கத்தின் கிராமிய வங்கியின் செயற்பாடுகள் யாவும் விரைவில் கணினி மயப்படுத்தப்படவுள்ளன என்றும் தெரிவிக்கப்பட்டது. மக்கள் மத்தியில் விழிப்புணர்வை ஏற்படுத்தி கிராமிய வங்கிகளின் செயற்பாடுகளை அதிகரிக்க நடவடிக்கைகள் எடுக்கப்படவுள்ளதுடன், மக்கள் வங்கியூடாக அதிக பயனைப் பெறுக்கூடிய வகையில் இந்தச் செயற்பாடுகள் விஸ்தரிக்கப்படும் என்றும் தெரிவிக்கப்பட்டது. (ற-17)

## கைதடி, பருத்தித்துறை ப.நோ.கூ. சங்க கிளைக்குழு தேர்தல் விரைவில்

யாழ்ப்பாணம், மார்ச் 16  
கைதடி மற்றும் பருத்தித்துறை பல நோக்குக் கூட்டுறவுச் சங்கங்களின் கிளைகளுக்கான கிளைக் குழுக்களை தெரிவு செய்வதற்கான தேர்தல் விரைவில் நடத்தப்படவுள்ளன. கைதடி பலநோக்குக் கூட்டுறவுச் சங்கத்தின் கிளைகளுக்கான கிளைக் குழு உறுப்பினர்களை தெரிவு செய்வதற்கான தேர்தலை எதிர்வரும் 28ஆம் திகதி நடத்துவதற்கு ஏற்பாடுகள் மேற்கொள்ளப்பட்டிருக்கின்றன என்று யாழ்.மாவட்ட கூட்டுறவு அபிவிருத்தி உதவி ஆணையாளர் ச.கணேஷ் தெரிவித்தார்.

பருத்தித்துறை பலநோக்குக் கூட்டுறவுச் சங்கத்தின் கிளைக்குழு உறுப்பினர்களை தெரிவு செய்வதற்கான தேர்தலை ஏப்ரல் மாதம் ஐந்தாம் திகதி நடத்துவதற்கும் நடவடிக்கை மேற்கொள்ளப்பட்டுள்ளது என்றும் தெரிவிக்கப்பட்டது. இந்த சங்கங்களின் கிளைக்குழு உறுப்பினர்களை தெரிவு செய்யும் பொருட்டு அதற்கான வாக்காளர் இடப்புகள் யாவும் தயாரிக்கப்பட்டுள்ளன. இந்த வாக்காளர் இடப்புகள் குறித்த சங்கங்களின் கிளை நிலையங்களில் மக்கள் பார்வைக்கு வைக்கப்படும்.

குடாநாட்டில் கூட்டுறவு சங்கங்களின் செயல்பாடு பதவிக்காலங்கள் நிறைவடையும் சமயத்தில் அவற்றுக்கான தேர்தல்களை நடத்தி புதிய உறுப்பினர்களை தெரிவு செய்வதற்கு கூட்டுறவுத் திணைக்களம் நடவடிக்கையை மேற்கொண்டுள்ளது. (ற-17)

## மன்னார், வவு. சாலைகளுக்கு 15 புதிய பஸ்கள் கையளிப்பு



இலங்கை போக்குவரத்துச் சபையின் மன்னார் மற்றும் வவுனியா சாலைகளுக்கு 15 பஸ்கள் நேற்று முன்தினம் வைபவரீதியாக வழங்கப்பட்டன. போக்குவரத்து அமைச்சர் ரஞ்சித் மத்தும பண்டார அவற்றை வழங்கினார். இந்நிகழ்வில் போக்குவரத்துப் பிரதியமைச்சர் எம்.எஸ்.தெனாய்க், வட மாகாண கடற்றொழில் மற்றும் போக்குவரத்து அமைச்சர் பா.டெனீஸ்வரன், கைத்தொழில் வர்த்தக அமைச்சர் ரிசாட் பதியூதின், நாடாளுமன்ற உறுப்பினர்களான செல்வம் அடைக்கலநாதன், ஹுனைஸ் பாறுக், முத்தலிபு பாபா பாறுக், வட மாகாண சபை உறுப்பினர் றிப்கான் பதியூதின், வட பிராந்திய இ.போ.ச. முகாமையாளர் உள்ளிட்ட பிரமுகர்கள் கலந்து கொண்டனர். (ற)

## மைதானத்துக்கான காணியில் வீடுகட்ட அனுமதிக்க முடியாது

**ஓமந்தை அரச ஊழியர் வீட்டுத் திட்ட கிராம அபிவிருத்திச் சங்கம் நிறுத்தமாறு வலியுறுத்துகின்றது**

வவுனியா, மார்ச் 16  
ஓமந்தை அரச ஊழியர் வீட்டுத் திட்ட மக்களுக்கென மைதானத்துக்கு ஒதுக்கப்பட்ட காணியில், அரச ஊழியர் சிலருக்கு வீடுகள் கட்ட வவுனியா பிரதேச செயலர் அனுமதி வழங்கியுள்ளார். அதை நிறுத்தி விளையாட்டு மைதானத்தைப் பயன்பாட்டுக்குக் கையளிக்க வேண்டும் என்று வவுனியா ஓமந்தை அரச ஊழியர் வீட்டுத் திட்ட கிராம அபிவிருத்திச் சங்கத் தலைவர் குலசேகரம் சண்முகலிங்கம் தெரிவித்துள்ளார். பிள்ளைகளின் எதிர்காலம் மற்றும் அரச ஊழியர்களின் தேக ஆரோக்கியத்தை பேணல் மற்றும்

உள ஆற்றுப்படுத்தலுக்கு மைதானம் அவசியம் என்பவற்றைக் கருத்தில் கொண்டு 2012 ஆம் ஆண்டு மைதானத்துக்கு காணி வழங்கப்பட்டிருந்தது. இந்தநிலையில் அதில் அரச ஊழியர்கள் 3 பேருக்கு வீடுகள் கட்டுவதற்கு அனுமதிக்கப்பட்டுள்ளது. எம்க்காக ஒதுக்கப்பட்ட விளையாட்டு மைதானத்தை பறித்து அரச ஊழியர்கள் வீடுகட்ட வழங்குவது ஏற்றுக்கொள்ள முடியாது. விரைவில் விளையாட்டு மைதானத்தை விடுவித்து எமது பயன்பாட்டு கையளித்து உதவ வவுனியா பிரதேச செயலாளர் முன்வர வேண்டும்- என்றும் அவர் மேலும் தெரிவித்துள்ளார். (ற-402)

## விதை உற்பத்தி கூ. சங்கம் விதை நெல் கொள்வனவு

யாழ்ப்பாணம், மார்ச் 16  
யாழ். குடாநாட்டு விதை உற்பத்திக் கூட்டுறவுச் சங்கம் பெரும்போக நெற்செய்கைக்கான விவசாயிகளிடம் இருந்து நெல் கொள்வனவு செய்து வருகின்றது.

கிலோ 60 ரூபா விலையில் நெல் கொள்வனவு செய்யப்படுகின்றது என்றும், நெல் கையிருப்பில் வைத்திருக்கும் விவசாயிகள் சங்கத்துடன் தொடர்பு கொண்டு அவற்றை விற்க முடியும் என்றும் விதை உற்பத்திகள் கூட்டுறவுச் சங்கத்தின் பொது முகாமையாளர் ரி.ரவிமயூரன் தெரிவித்தார். "இதுவரைக்கும் 750 புசல் வரையிலான நெல் விவசாயிகளிடம் இருந்து கொள்வனவு செய்யப்பட்டுள்ளது. 2ஆயிரத்து 250 புசல் நெல்லை கொள்வனவு செய்யும் நடவடிக்கை மேற்கொள்ளப்பட்டுள்ளது."- என்று அவர் தெரிவித்தார். கடந்த போகத்தின்போது சங்கம் போதியளவு விதை நெல்லை கொள்வனவு செய்துகொள்ளாததால் பற்றாக்குறையும், தட்டுப்பாடும் நிலவியது. கூடுதலான விவசாயிகள் விதை நெல் இன்றி நெற் செய்கையையும் கைவிட்டிருந்தனர். அதைக் கருத்தில் கொண்டு இந்த முறை குறைந்தது மூவாயிரம் புசல் விதை நெல்லை இம்முறை செய்கைக்காக கொள்வனவு செய்து களஞ்சியப்படுத்தி வைப்பதற்கு விதை உற்பத்திக் கூட்டுறவுச் சங்கம் நடவடிக்கை மேற்கொண்டுள்ளது என்று தெரிவிக்கப்பட்டது. (ற-17)

# சல்லுண்டாய் வெளியில் கழிவு கொட்டுவதை நிறுத்துக

**வலி.தென்மேற்கு பிரதேச சபையில் தீர்மானம் நிறைவேற்றம்**

மாண்புமிகு, மார்ச் 16  
வலி.தென்மேற்கு பிரதேச சபை நிர்வாக எல்லைக்குள் எனது அனுமதியின்றி மீண்டும் மனித உயிர்களுக்கு ஆபத்து ஏற்படுத்தும் மலக் கழிவு, திண்மக் கழிவு என்பன கல்லுண்டாயில் கொட்டப்படுகின்றன. இதனால் மிகப்பெரிய ஆபத்தை மக்கள் மீண்டும் எதிர்கொள்ளவுள்ளனர். இதனை உடனடியாக நிறுத்த

வேண்டும் என்ற கடந்த வியாழக் கிழமை சபையில் தீர்மானம் நிறைவேற்றப்பட்டது என்று வலி. தென்மேற்கு பிரதேச சபை தவி சாளர் சி.சி.மகேந்திரன் தெரிவித்தார். மேற்படி விடயமாக அவர் மேலும் தெரிவிக்கையில்: யாழ்.மாநகர சபை எனது அனுமதியின்றி மீண்டும், மீண்டும் மக்களுக்குப் பேரிடரை ஏற்படுத்தும் வகையில்

மலக்கழிவுகளைப் பொறி முறை யற்ற வகையில் கொட்டுகின்றது. இதேபோல யாழ்.மாநகர சபை கழிவுகளும் தினமும் 100 முதல் 110 வரையிலான டிராக்டர் மூலம் கொட்டப்பட்டு எரியூட்டப்படுகின்றன. யாழ்.மாநகரசபைக்கு என்று பிரத்தியேகமான இடங்களில் அதாவது அரியாலையிலும் பொம்மை வெளியிலும் காணிகள் உள்ளன.

இந்தநிலையில் எமது சிறப்புரிமைகளை மீறும் வகையில் மலக் கழிவுகள் திண்ம கழிவுகள் கொட்டப்படுவதை உடன் நிறுத்த வேண்டும். இதற்கான தீர்மானம் சபையில் நிறைவேற்றப்பட்டுள்ளதுடன் இந்தத் தீர்மானம் பதிவாளர் மல்லாகம் மாவட்ட நீதிமன்றம், உள்ளூராட்சி அமைச்சின் செயலாளர், வடக்கு முதலமைச்சர், யாழ்.பிராந்திய உள்

னூராட்சி உதவி ஆணையாளர், உள்ளூராட்சி உதவி ஆணையாளர் மற்றும் திணைக்கள தலைவர்களுக்கு உடன் அனுப்புவதற்கு நடவடிக்கை எடுக்கப்பட்டுள்ளது. விசேடமாக இந்தத் தீர்மானத்தின் பிரதி பதிவாளர் மல்லாகம் நீதிமன்றிற்கு உடன் அனுப்பப்படவுள்ளதாகத் தவிசாளர் சி.சி.மகேந்திரன் மேலும் தெரிவித்தார். (வ-50)

### ரணிலின் ஆலோசகராக தினைஷ்

பிரதமரான ரணில் விக்கிரமசிங்கவுக்கு ஆலோசகராக தினைஷ் வீரக்கொடி நியமிக்கப்படவுள்ளதாக அரசு தகவல்கள் தெரிவிக்கின்றன. பொதுமக்கள் சமாதானம், இடர் முகாமத்துவம் மற்றும் கிறிஸ்தவ நடவடிக்கைகள் அமைச்சர் ஜோன் அமரதுங்கவின் மருமகனான இவர், முன்னணி வர்த்தகர்களில் ஒருவராவார். கொடும்புலியின் முன்னாள் தலைவரான தினைஷ் வீரக்கொடி, எசல் கூட்டிணைந்த நிறுவன பணிப்பாளர் சபையின் உறுப்பினராவார். (த)

## மோடியின் பயணம் புதியதொரு ஆரம்பம்

பொன்.இராதாகிருஷ்ணன் கூறுகிறார்

இந்தியப் பிரதமர் மோடியின் இலங்கைப் பயணமானது தமிழர்கள் வாழ்வில் திருப்புமுனையை ஏற்படுத்தும் என மத்திய அமைச்சர் பொன். இராதாகிருஷ்ணன் கூறியுள்ளார். இது தொடர்பில் அவர் ஊடகங்களுக்கு தெரிவிக்கையில், இந்திய பிரதமர் ஒருவர் 27 ஆண்டுகளுக்குப் பிறகு இலங்கைக்கு சென்றது மட்டுமல்லாமல் தமிழர் பகுதிக்குச் சென்ற முதல் இந்திய பிரதமர் என்ற சாதனையையும் மோடி ஏற்படுத்தி உள்ளார். இலங்கை நாடாளுமன்றத்தில் இலங்கை ஜனாதிபதி, பிரதமர், நாடாளுமன்ற உறுப்பினர்கள் முன்னிலையில் உரையாற்றிய பிரதமர்

மோடி, இலங்கை தமிழர்களுக்குச் சம உரிமை, சம அந்தஸ்து வழங்கப்படவேண்டும் என்று வலியுறுத்தி உள்ளார். உரிமை என்பது சட்டத்தால் கிடைப்பது. அந்தஸ்து என்பது மனதளவில் கிடைப்பது. தமிழர்கள் பகுதிக்கு சென்ற மோடி, தமிழர்கள் இந்தியாவை நம்பலாம் என்ற வாக்குறுதியையும் அளித்துள்ளார். இலங்கை தமிழர்களுக்குப் பிரதமர் மோடி புதிய நம்பிக்கையை கொடுத்துள்ளார். புதிய பார்வையோடு புதிய ஆரம்பத்தையும் ஏற்படுத்தி உள்ளார். நிச்சயமாக இது இலங்கை தமிழர்கள் வாழ்வில் ஒரு திருப்புமுனையை ஏற்படுத்தும் - என்றார். (த)

## என்னை ஒருபோதும் பதவி நீக்க முடியாது

மத்திய மாகாண முதலமைச்சர் சவால்

கொழும்பு, மார்ச் 16  
மாகாண சபை சட்டங்களுக்கமைய மத்திய மாகாண ஆளுநரால் தற்போது மத்திய மாகாண சபையின் முதலமைச்சராகவுள்ள என்னை அந்தப் பதவியிலிருந்து மாற்ற முடியாது. எனவே இது தொடர்பாக 32 உறுப்பினர்களின் கையெழுத்துக்களுடன் ஆளுநரிடம் சமர்ப்பிக்கப்பட்ட சத்தியக் கடதாசியினால் எவ்வித பயனும் ஏற்படப்போவதில்லை என மத்திய மாகாண முதலமைச்சர் சரத் ஏக்கநாயக்க தெரிவித்தார். தற்போது மத்திய மாகாண சபையின் உறுப்பினராகவுள்ள ஆளும் ஐக்கிய மக்கள் கூட்டமைப்பு உறுப்பினராக தினை தென்னக்கோணை முதலமைச்சராக நியமிக்குமாறு கோரி எதிர்க்கட்சியான ஐக்கிய தேசியக்கட்சியின் 16 உறுப்பினர்கள் உட்பட ஆளும் கட்சியைச் சேர்ந்த 16 உறுப்பினர்களும் 32 உறுப்பினர்களின் கையெழுத்துக்களுடன்

கூடிய சத்தியக்கடதாசி ஒன்றினை கடந்த வியாழக்கிழமை மத்திய மாகாண ஆளுநர் திருமதி சுரங்கணி எல்லாவலவிடம் கையளித்தனர். இது தொடர்பாக முதலமைச்சர் நடத்திய ஊடகவியலாளர் சந்திப்பின் போது அவர் இவ்வாறு தெரிவித்தார். அவர் மேலும் தெரிவிக்கையில், சில உறுப்பினர்கள் எதிர்வரும் பொதுத் தேர்தலில் வேட்பு மனுக்களில் தங்கள் பெயர்களைச் சேர்த்துக் கொள்ளவும், சிலர் அமைச்சப் பதவிகளை பெற்றுக்கொள்ளவும் என்னை முதலமைச்சர் பதவியிலிருந்து விரட்ட முனைகின்றனர். ஆனால் அவர்களின் இவ்வாறான எதிர்பார்ப்பை மாகாண சபைகளுக்கான அரமைப்புச் சட்டத்திற்கமைய நிறைவேற்ற முடியாது. எனவே அச்சட்டங்களுக்கமையவே மத்திய மாகாண ஆளுநர் நடந்து கொள்வார் என்றும் முதலமைச்சர் சரத் ஏக்கநாயக்க தெரிவித்தார். (த)

## துறைமுக நகரத் திட்டம் இவ்வாரம் இறுதி முடிவு

கொழும்புத் துறைமுக நகரத் திட்டம் தொடர்பில் இவ்வாரத்துக்குள் இறுதித் தீர்மானம் எடுக்க எதிர் பார்த்துள்ளதாக, துறைமுகங்கள் மற்றும் கப்பல்துறை அமைச்சர் அர்ஜுன ரணதுங்க தெரிவித்துள்ளார்.

கொழும்பு துறைமுக நகர தீர்மானம் தொடர்பில் அரசு விசாரணைகளை ஆரம்பித்துள்ளதாக அவர் குறிப்பிட்டுள்ளார். இதன்படி நாளை செவ்வாய் அல்லது புதன்கிழமை யளவில் இது குறித்து இறுதித் தீர்மானத்தை எடுக்க எதிர்பார்த்துள்ளதாக அமைச்சர் மேலும் கூறினார். (த)

## முதலை கடித்து சிறுவன் சாவு

அம்பாறை, மார்ச் 16  
அம்பாறை, பாணம் பொலிஸ் பிரிவுக்குட்பட்ட பிரதேசத்தில், சிம்புலு வல எனும் ஆற்றில் நீராடிக்கொண்டிருந்த சிறுவன் முதலைக்கடிக்கு இலக்காகி உயிரிழந்ததாக பாணம் பொலிஸார் தெரிவித்தனர். இந்தச் சம்பவம் நேற்று ஞாயிற்றுக்கிழமை இடம்பெற்றுள்ளது. அதே பிரதேசத்தைச் சேர்ந்த எஸ்.தில்ஷான் (வயது 14) எனும் சிறுவனே இவ்வாறு முதலைக்கடிக்கு இலக்காகி உயிரிழந்தான். தற்போது சிறுவனின் சடலம் பிரதேச பரிசோதனைகளுக்காக, பொத்துவில் ஆதார வைத்தியசாலையில் வைக்கப்பட்டுள்ளதாகவும் பொலிஸார் தெரிவித்தனர். அம்பாறையில் கடந்த இரண்டு நாட்களாக மழை பெய்து வருகின்றது. மழை காலங்களில் குறித்த ஆற்றில் முதலைகள் நடமாட்டம் அதிகமாக இருக்கும். இந்த ஆற்றில் பொதுமக்கள் நீராடுவது முண்டு. ஆனால் இதுவரை எவ்வித உயிரிழப்பும் இடம்பெற்றிருக்கவில்லை. இதுவே முதல் உயிரிழப்பு என்று என்று பொலிஸார் குறிப்பிட்டனர். (த)


## பொலிஸாருக்குப் பயந்து ஆற்றில் குதித்தவர் சாவு

கொழும்பு, மார்ச்-16  
வென்னப்புல பிரதேசத்தில் பொலிஸாருக்குப் பயந்து மாலைய ஆற்றில் குதித்த நபரொருவர் உயிரிழந்துள்ளார். கூதாட்டம் இடம்பெற்ற பகுதியொன்றைப் பொலிஸார் சுற்றி வளைக்கச் சென்றபோது இந்தச் சம்பவம் இடம்பெற்றுள்ளது. நேற்று அதிகாலை பொலிஸாருக்குக் கிடைத்த தகவலின் அடிப்படையில் இந்தச் சுற்றிவளைப்பு மேற்கொள்ளப்பட்டுள்ளது. இதன்போது அங்கிருந்த ஒருவர் தப்பிச் சென்று அருகில் உள்ள ஆற்றில் குதித்துள்ளார். பின்னர் காணாமற்போன அவரது சடலம் பகல் கண்டெடுக்கப்பட்டதாக பொலிஸார் குறிப்பிட்டுள்ளனர். இவ்வாறு உயிரிழந்தவர் வய்கால் பகுதியைச் சேர்ந்த 38 வயதான ஒருவர் எனத் தெரியவந்துள்ளது. இந்தச் சம்பவம் குறித்த மேலதிக விசாரணைகளை வென்னப்புல பொலிஸார் மேற்கொண்டு வருகின்றனர். (த)

## பிக்குவை அவமதித்து ஈரானிய பிரஜை கைது

ஊவா மாகாணம், வெள்ளவாயவில் உமாலயா அபிவிருத்தித் திட்டத்தில் பணியாற்றி வரும் ஈரானியப் பிரஜை ஒருவர் கைது செய்யப்பட்டுள்ளார். ரக்கிவித்தகந்த ரஜமஹா விகாரையின் விகாராதிபதி மீது நேற்று முன்தினம் வாசனைத் திரவம் ஒன்றை விசிறினார் என்ற குற்றச்சாட்டில் அவர் கைது செய்யப்பட்டுள்ளார். எனப்பொலிஸார் தெரிவித்துள்ளனர். பௌத்த பிக்குவை அவமதித்த ஈரானியரைக் கைது செய்யுமாறு கோரி, உள்ளூர் தொழிலாளர்களும், கிராம மக்களும் விகாரைக்கு எதிரில் ஆர்ப்பாட்டத்தில் ஈடுபட்டனர். மூன்று பேருடன் வந்த ஈரானியப் பிரஜை விகாராதிபதி முகத்தில் வாசனைத் திரவத்தை விசிறச் செய்துள்ளார். விகாராதிபதி மொனராகலை வைத்தியசாலையில் அனுமதிக்கப்பட்டுள்ளார். மற்றொரு ஈரானியர் சம்பவத்தை விடயோவில் புதிது செய்துள்ளதாகப் பொலிஸார் கூறினார். (த)

**பாராட்டி வாழ்த்துகின்றோம் சின்னத்தம்பி பாலகிருஷ்ணன்**  
(Maths. Trd, B.Ed, M.Ed, D.S.M, S.L.P.S-I)



எமது கல்லூரியின் அதிபர் 37 வருட காலம் கல்விக்காகச் சேவையாற்றிக் கொண்டிருக்கிறார். மேலும் கிளிநொச்சி மாவட்டத்தின் அதிபர்கள் சங்கத் தலைவராகவும், செயற்பட்டுக் கொண்டிருக்கிறார். இந்த நிலையில் அவருக்கு

**இலங்கை அதிபர் சேவை தரம்-1 பதவியுயர்வு**  
கிடைத்தமையையிட்டு, மகிழ்வடைகின்றோம். அவர் நல்வாழ்வு வாழவும் சேவை சிறக்கவும் வாழ்த்துகின்றோம்.

**கல்லூரிச்சமூகம் கிளி/பளை மத்திய கல்லூரி.**  
(57842)(4.7.3)

**SPOKEN ENGLISH சாவி, ஞாயிறு பிரிவுகள் ஆரம்பம்**

நீங்கள் ஆங்கிலம் பேசவேண்டுமா? இல்லையா? தொழில்புரிவோர், கிளைஞர், யுவதிகள் பல்கலை புகழுக மாணவர்கள் அரசு, நவீனம் உழியர்கள், வெளிநாடு செல்வோர் கிணைய முறையும்.

**பதிவுசெய்யவேண்டிய இறுதி திகதி - 22.03.2015**

பிரிவு 1 : காலை 08.00-10.00 பிரிவு 2 : மு.ப 10.00-12.00  
பிரிவு 3 : பி.ப 01.00-03.00 பிரிவு 4 : மாலை 03.00-05.00

"ஆங்கிலத்தில் ஓரளவுத் தெரியாதவர்களும் கூட கிப்பிற்சியில் கிணைந்து முன்னே மாநங்களில் சரணமாக ஆங்கிலம் பேசமுடியும்"

**SNAMSON** 979, ஆல்பத்தி பின்புறம், யாழ்நகர். 077 621 4567 021 320 83 13

**மலேசிய நாட்டில் உள்ள முன்னணி நிறுவனத்தில் அதி உயர் சம்பளத்துடன் உடனடி வேலைவாய்ப்பு**

மலேசிய நாட்டில் மின் ஒட்டுத் தொழிலாளர்களுக்கான 2 Years Work Permit உடன் உடனடி வேலைவாய்ப்பு.

Welder (வெல்டர்)	1800+OT
Febricator Structure (பெப்பரி கேட்டர்)	1800+OT

தங்குமிடம், மதுக்கடை மற்றும் இலவசம் எதிர்வரும் 19 ஆம் திகதி எமது நிறுவனத்தில் மலேசிய நாட்ட வர்களால் நேர்முகப்பரிட்சை நடைபெறும். (7110)

உடன் தொடர்பு கொள்ள Lanka voice 077 792 9475, lankavoicjobair@gmail.com  
Capital Recraiment International (Pvt) Ltd  
No. 130, 3/1 3rd Floor, Grand Pass Road, Colombo-14

**BRITISH COLLEGE OF HIGHER STUDIES**  
சர்வதேச பாடத்திட்டத்தின் தராதரத்திற்கு அமைய நவீன தொழில் நுட்பத்துடன் வழங்கும்

**Spoken English with Grammar 1 1/2 Months**  
(ஆங்கிலத்தில் பேசுவதற்கு 100% உத்தரவாதம்) (Quick Learning course)

**Diploma in English 2 1/2 Months**

- \* எமது கற்கை நெறிகள் Writing, Speaking, Reading, Listening என வகைப்படுத்தப்பட்டு ஒவ்வொரு பிரிவும் மிகச்சிறந்த ஆசிரியர்களினால் கற்பிக்கப்படுகின்றது.
- \* O/L, A/L பரிட்சை எழுதிய மாணவர்கள், தொழில் தேடுவோர், தொழில் புரிவோர் மற்றும் ஆங்கிலம் கற்க விரும்பும் அனைவருக்கும் ஏற்றது.
- \* Excellent Teachers' Panel & Individual Attention

No.15 1/2, Siriampiyady Lane, (Above Sathosa SM) Jaffna. Tel: 021-2224550 0777585913, 0777222422, 071429935	கிழமை நாளுக்கான மாலை வகுப்புகள் 2.30 - 5.00 மணி வரை புதிதாக ஆரம்பிக்கப்பட உள்ளது
---	--

Batch 1 : 18-03-2015
Batch 2 : 20-03-2015
Batch 3 : 21-03-2015
Batch 4 : 23-03-2015

அலுவலகங்களுக்கு/உத்தியோகத்தர்களுக்கு சனி, ஞாயிறு வகுப்புகள் 21/03/2015 2.30PM TO 4.30PM வரை ஆரம்பமாகின்றது. பதிவுகளுக்கு அழையுங்கள்.